
అతా 


పొట్టి శ్రీరాములు తెలుగు విశ్వవిద్యాలయం 
మండలి వెంకట కృష్ణారావు అంతర్జాతీయ తెలుగు కేంద్రం 
హైదరాబాద్‌ 


ఒరిస్సాలో తెలుగు వారు 


01132410 61020 22% 


రచయిత ; దా! తుర్లపాటిరాజేశ్వరి 


1533]%; ;  త1-86073-375-3 
(ల్రి పొట్టి శ్రీరాములు తెలుగు విశ్వవిద్యాలయం 


ప్రచురణల సంఖ్య: 494 


వెల ; రూ. 20/- 
ప్రతుల సంఖ్య : 5000 

ముద్రణ ; డిసెంబరు, 2012 
ప్రతులకు ; సంచాలకులు 


ప్రచురణల విభాగం, 
పొట్టి శ్రీరాములు తెలుగు విశ్వవిద్యాలయం 
పబ్లిక్‌ గార్దెన్స్‌, హైదరాబాద్‌ - 500 004 


ముద్రణ : కర్షక్‌ ఆర్ట్‌ ప్రింటర్స్‌, విద్యానగర్‌, హైదరాబాద్‌. 





నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చారవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్థాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొద్యలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 


ర్‌ం 
కపళు "రికీ 
(ఎన్‌. కిరణ్‌ కుమార్‌ రెడ్డి) 
ముఖ్యమంత్రి 


౪ ౪4క5డిగా 1003445, 856.460.484 నా. 
1410151610 0053౯ & 0౮౪/9, 40060106/ & ంఅజ086-500 022. 
గ/001/88 & ౪001) 58౧40688 & 500/3, 0.6 


606107౯6౧1 ఈ ౧6018 ౧౧2665౧ ప షు 


గః : 040-23450899 








ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
“ వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్ణాతుల చేత రచింపజేసి ప్రచురించే 
గురుతర బాధ్యతను పొట్టి శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


రః గా వకుతాళ్‌. 
(వట్టి వసంతకుమార్‌) 





స్త పొట్టి శ్రీరాములు తెలుగు విశ్వవిద్యాలయం 


మ 011 క9ళటిశలం0 గలంల6౮ లగా 
ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 


నివేదన 'హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్ణాతులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
[గ్రంథాలను వెలువరించింది. తెలుగు విశ్వ విద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు (గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్గులైన 
వారిచేత ప్రామాణిక గ్రంథాలను రాయించాలన్నది మా విశ్వ విద్యాలయం ఆశయం. 
నిజంగా ఇంత స్వల్ప సమయంలో (గ్రంథ రచన చేసి సహకరించిన రచయితలకు మా 
ధన్యవాదాలు. ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో “ఒరిస్సాలో తెలుగువారు" అనే అంశం మీద చిరుపొత్తాన్ని సకాలంలో 
వ్రాసి యిచ్చిన డా॥ తుర్లపాటిరాజేశ్వరి గారికి ధన్యవాదాలు. గ్రంథముద్రణ కార్యక్రమంలో 
చేదోడు వాదోడుగా ఉన్న విశ్వవిద్యాలయ రిజిస్టర్‌ ఆచార్య కె.ఆశీర్వాదం గారికి, ఆచార్య 
సి.మృణాళినిగారికి మరియు ఆచార్య డి. మునిరత్నం నాయుడు గారికి అభినందనలు. 

ప్రవేశిక 

జుడియావారిది తెలుగువారిది శతాబ్దాల దృఢ బంధం. అత్యంత ప్రాచీన 
కాలం నుంచీ ఇరుజాతుల మధ్య సంబంధ బాంధవ్యాలున్నట్లు చరిత్ర వల్ల మనకు 
తెలుస్తోంది. క్రీశ 11వ శతాబ్దిలో తెలుగుచోడులు కోసలాధీశులుగా పట్టాభిషిక్తులై 
నేటి ఒడిశా, బలంగీర్‌ జిల్లాలో కొంతభాగం - సువర్జపురం- సోనేపూర్‌ని రాజధానిగా 
చేసుకుని సుమారు 45 సంవత్సరాలు పరిపాలించారు. 19,20 శతాబ్దాలలో నేటి 
దక్షిణ ఒడిశా ప్రాంతం చిలుక సరస్సు వరకూ ఉమ్మడి మద్రాసు రాష్టంలో ఉందేది. 
విశాఖపట్నం జిల్లాలో 5డివిజన్లు ఉండేవి. విజయనగరం, విశాఖపట్నం, నర్సీపట్నం, 
పార్వతీపురం, కోరాపుట్‌లలో విస్తరించిఉండేది. కోరాపుట్‌ డివిజన్‌లోని జయపురం, 
పొత్తంది, పాద్వ, మల్కన్‌గిరి, నవరంగపూర్‌లోనూ, పార్వతీపురం డివిజన్‌లో 
గుణుపూర్‌, రాయగడ తాలూకాలలోనూ, గంజాం జిల్లా అంతటా తెలుగువారు 
అత్యధికంగా నివసించేవారు. తెలుగు భాషను మాట్లాదే ప్రజలకు జరుగుతున్న 
అన్యాయాన్ని ఎలుగెత్తి చాటి ఆంధ్రమహాసభకు స్పూర్తి నిచ్చింది ఇక్కడి తెలుగువారే. 
విశాఖపట్నంలో జరిగిన మూడవ ఆంధ్రమహాసభలో ఆంధ్రులకు ఒక ప్రత్యేక 
విశ్వవిద్యాలయం కావాలనే కోరిక వ్యక్తమైంది. నాడు మద్రాస్‌ రాష్టంలో విద్యామంత్రిగా 
' పనిచేసిన బరంపురం వాసి అన్నెం పరశురామపాత్రో ఆంధ్ర విశ్వవిద్యాలయం కోసం 
చట్టాన్ని తీసుకొచ్చారు. ప్రత్యేక ఆంధ్రరాష్ట్ర స్థాపన కోసం తపించిన ఇక్కడి 
తెలుగువారు ఒడిశా రాష్టం 1936లో ఏర్పాటు కావటంతో తీవ్ర నిరాశకు లోనయ్యారు. 
ఒడిశా రాష్ట్రంలో తెలుగు భాషీయులు ఎక్కుగా ఉన్న అవిభక్త కోరాపుట్‌ జిల్లా, గంజాం 
జిల్లాలో బరంపురం, పర్లాకిమిడి చుట్టు ప్రక్కల ప్రాంతాలన్నీ కలిసిపోయాయి. కనీసం 
ఆంధ్రప్రదేశ్‌ రాష్టం ఏర్పాటు చేస్తున్న తరుణంలోనైనా ఒరిస్సా పరిహద్దు ప్రాంతాలలోని 


తెలుగు ప్రజలు తమ అభీష్టాలని పరిగణలోకి తీసుకుంటారని ఆశించారు. కానీ 
ఆశాభంగమే ఎదురైంది. 

ఒరిస్సాలో తెలుగువారు అమేయమైన ఆత్మ విశ్వాసంతో చరిత్రలో స్థానం 
సంపాదించుకున్నారు. అభ్యదయ భావాలతో అడుగులు వేశారు. 1910లో 
బరంపురంలో సహపంక్తి భోజనాలు జరిగాయి. ప్రసిద్ధ మహనీయుల జన్మస్థలం 
బరంపురం కవి, సంఘ సంస్కర్త, విశ్వదాత జయంతి కామేశం పంతులు, 
భారతరాష్ట్రపతి వరాహగిరి వెంకటగిరి, అతదు- ఆమె రచయిత ఉప్పల లక్ష్మణరావు, 
బరంపురంలో పుట్టినవారే. వ్యావహారికాంధ్ర భాషాపితామహుడు నవయుగ వైతాళికుడు 
గిడుగు రామ్మూర్తి పంతులు ప్తూకిమిడి మహారాజా కళాశాలలో చరిత్ర ఆధ్యాపకులుగా 
ఉండేవారు. జయపురం మహారాజు విక్రమదేవ్‌వర్మ అనేక మంది కవి పండితులను 
పోషించాడు. 

విజ్ఞాన శాస్త్రంలో అత్యున్నత శిఖరాలను అధిరోహించి భారత ప్రభుత్వంచే 
పద్మశ్రీతో సుశోభితులైన పద్మశ్రీ నూతక్కిభాను ప్రసాద్‌, పద్మశ్రీ గూడూరు వెంకటాచలం, 
పద్మశ్రీ కోట హరినారాయణ, పద్మశ్రీ పారనంది వెంకట సూర్యనారాయణరావు 
మాతృభూమి కీర్తి ప్రతిష్టలను ఇనుమడింపచేశారు. సమైక్య భావనతో నివసిస్తూ, 
తమ ఉనికిని కాపాడుకుంటూ తెలుగువారు వివిధ రంగాలలో పురోగమించటం 
హర్షదాయకం. 

తెలుగువారిలో ఇక్కడ జన్మించిన భూమిపుత్రులు, రాజకీయ కారాణాల 
వల్ల వలస వచ్చినవారు, ఉపాధి నిమిత్తం వచ్చి స్థిరపడినవారు - ఈ విధంగా 
బహుసంఖ్యలో తెలుగువారున్నట్లు తేటతెల్లమవుతోంది. 


చారిత్రక నేపథ్యం 

ఒడియావారు సామ్రాజ్యాన్ని మూడు+కళింగ, త్రికళింగం- అని 
పిలుచుకున్నారు. అందులో మూడు తెలుగు సంఖ్యావాచకం. కళింగరాజ్యం మూడు 
భాగాలలో విస్తరించి ఉందేది. ఈ మూడింటీని కలిపి ప్లినీ అనే చరిత్ర కారుడు 
మూడో కళింగంగా వ్యవహరించాడు. ముఖలింగం శ్రీకాకుళం జిల్లాలో ఒక గ్రామం 
- నాడు రాజధానిగా ప్రశస్తి పొందింది. 

క్రీ॥ఈ| 1వ శతాబ్దినాటికి గౌతమీపుత్ర శాతకర్ణి సువిశాల సామ్రాజ్యంలో 
కళింగదేశం, కోసలకూడా ఉందేవి. గౌతమీపుత్ర శాతకర్ణి నేటి బలంగీర్‌ - సంబలపూర్‌ 
సరిహద్దు ప్రాంతంలో ఉన్న గంధగిరి వద్ద ఆచార్య నాగార్జ్హునుడి కోసం అయిదు 
అంతస్థుల బౌద్ధ విహారం కట్టించాడు. చైనాయాత్రికుడు హ్యూయన్‌ సాంగ్‌ తన 
రచనల్లో పాలో-మో-లోమైలిగా దీనిని గ్రంథస్థం చేశాడు. 

కళింగదేశ చరిత్రలో అవక్ర విక్రముడిగా ప్రసిద్ధికెక్కిన ఖారవేలుడు క్రీ॥పూ॥ 
40లో రాజ్యాభిషిక్తుదయ్యాడు. భువనేశ్వర్‌లోని హతిగుంఫా శాసనం వల్ల అతడి 
వంశాదికాలు వెలుగులోకి వచ్చాయి. శాతవాహనులతో అతడికున్న సంబంధ 
బాంధవ్యాలు ఆంధ్రదేశంలో లభ్యమైన గుంటుపల్లి, వేల్పూరు శాసనాలవల్ల 
విశదమయ్యాయి. ప్రసిద్ధ పరిశోధకుడు డా॥ఎన్‌.డి. తివారీ, డా॥వి.యస్‌. ఎల్‌. 
హనుమంతరావులు శాతవాహనులకు, ఖారమేలుడికి ఉన్న బాంధవ్యాలను 
ప్రస్తావించారు. ఖారవేలుడు అన్న పదంలోని కారు= నల్లని. వేల్‌= వాల్లె- అనేవి 
తెలుగు పదాలని డా॥ హనుమంతరావుగారి అభిప్రాయం. 

15వ శతాబ్దికి చెందిన కపిలేంద్రగజపతి తెలుగు గాయకులను దక్షిణాది 
సంగీత పద్ధతిలో జగన్నాధ ఆలయంలో పాడటానికి నియమించాడు. ఈ విషయం 
ఆయన మనమడు ప్రతాపరుద్రగజపతి జగన్నాథ ఆలయంలో జయవిజయ ద్వారం 
వద్ద వేయించిన వాసనం వల్ల తెలుస్తోంది. ఏనుసాని, కేతసాని, నాగదేవ గంగసానులు 
తెలుగు మహిళల బృందానికి నాయకత్వం వహించేవారు. 


| 


శ్రీకృష్ణ దేవరాయలు కటకంపై దండియాత్రకు రాగా, ప్రతాపరుద్ర గజపతి 
తన కుమారై జగన్నోహినిని రాయలకిచ్చి వివాహం చేసి సంధి చేసుకున్నాడు. ఈమె 
సంస్కృతంలో మంచి కవిత్వం చెప్పేది. ఈమెకు అన్నపూర్ణదేవి, తుక్కాదేవి అనే పేర్లు 
కూడా ఉన్నాయి. ఈ విధంగా రాకుమారి ఆంధ్ర భోజుని దేవేరి అయింది. 

మహమ్మదీయుల దండయాత్రకు ముందు ఒడిశాను పాలించిన చివరి 
హైందవరాజును ఒడిశా చరిత్రలో 'తెలంగా ముకుందదేవ్‌' అని వ్యవహరిస్తారు. 
ద్రాక్షారామ భీమేశ్వరాలయంలో వేయించిన ఒక శాసనం వల్ల ఈ మహారాజు తండ్రి 
సర్వరాజు, తాత సింగరాజు అని తెలుస్తోంది. నాడు గజపతుల రాజ్యంలో ఉన్న 
విశాఖ పట్నం జిల్లాలోని సర్వసిద్ధి తాలుకాను పాలించేరాజులని చరిత్రకారుల 
అభిప్రాయం. 

ప్రముఖ చరిత్రకారుడు ప్రొఫెసర్‌ దొండపాణి చెహరా అంచనా ప్రకారం 
గంజాం జిల్లా 1766-67 ప్రాంతంలో బ్రిటీష్‌ పాలనకిందకి వచ్చింది. ఆసమయంలోనే 
మొహంరి రాజు తంజావూరు- రాజమండ్రి ప్రాంతాలకు వెళ్ళారు. అక్కడ నేతపనివారి 
నైపుణ్యాన్ని చూసి వారిని బరంపురం రమ్మని ఆహ్వానించాడు. ఈ విధంగా దక్షిణానికి 
చెందిన పట్టు, జరీనేతపని ఈప్రాంతంలో ప్రారంభమైంది. 
కటక్‌ నగరంలో తెలుగువారు : 

మరాఠా ప్రభుత్వ రఘునాథరాజ్‌ (క్రీ!;శ। 1751-1803) సైన్యంలో తెలుగు 
వారు వందమందికి పైగా ఉండేవారు. అందులో కొందరు కఠజోడినది అవతలివైపు 
నివాసాలు ఏర్పరుచుకున్నారు. ఆ ప్రాంతాన్ని తెలంగాపెంఠీ అని పిలిచేవారు. మిగతా 
తెలుగువారున్న ప్రాంతాలు; అధికారులతో వచ్చిన నేతపనివారు, చెప్పులు కుట్టేవారు 
తదితరులు తెలంగా బజారు, దివాన్‌ బజార్‌, బడియా ఒజారు, బౌన్స్‌గల్లీ, పట్టాపోల్‌లో 
ఉందేవారు. 

తెలంగాణ ముకుందదేవ్‌ గద్దె ఎక్కక (16వ శతాబ్ది;బారాబతి స్టేడియం 
దుర్గంలో కొంతమంది తెలుగు వీరుల్ని తనకు రక్షణగా ఏర్పాటు చేసుకున్నాడు. 
తెలుగువారు ఎక్కువగా ఉండి తెలంగా బజారు అని పిలవబడుతున్న చోట అఠగొడొ 
సంస్థానం తెలుగురాణి సుందరీయా రఘునాథజీ మందిరం నిర్మించి, భోగరాగాల 
నిమిత్తం తోట పేటలు రాసి ఇచ్చారు. 


కటక్‌ నగరానికి సుమారు 1878వ సవంత్సరంలో శ్రీకాకుళంజిల్లా 
లావేరునుంచి శ్రీ ఆకాశ సోమశేఖరం స్నేహితులు, బంధువులతో కలిసి వచ్చి కటక్‌ 
తెలగా బజారు మున్నగుచోట్ల స్థిరనివాసాలు ఏర్పరుచుకున్నారు. వీరంతా దేవాంగులు, 
ఈ వంశీకులు ఇప్పటికీ కటక్‌లో ఉన్నారు. 
పూరీలో తెలుగువారు : 

పూరీ సముద్ర తీరాన బల్లి నొళి యాసాహి ప్రాంతంలో తెలుగువారు 
1866 సంవత్సరంలో వచ్చినవారు. పెద్దకరువు వచ్చినపుడు ఓడలతో ఆహారపదార్థాలు 
పూరీకి రవాణా చేసిన వారు, వీరంతా నాటి ఉమ్మడి మద్రాసు రాష్ట్రంలో బారువా, 
గోపాలపురం తీరప్రాంతాలకు చెందినవారు. పూరీ పెంటకోటలో మత్స్యకారులు 
తరువాతి కాలంలో వెళ్ళినవారు. సముద్రంలో చేపలు పట్టటమే ప్రధానవృత్తి. 


ఆధునికతకు ఆహ్వానం 


19వ శతాబ్ది ప్రారంభదినాలలో యజ్ఞయాగాదులతో, వర్తక వ్యాపారాలతో 
పరిఢవిల్లిన బరంపురం ఒడిశా రాష్ట్రం ఏర్పడకముందు మద్రాస్‌ ప్రెసిడెన్సీలో ఉండేది. 
సంగీత సాహిత్యాలకు నిలయమై గంజాం జిల్లాలో ప్రధాన సాంస్కృతిక కేంద్రంగా 
వాసి కెక్కింది. 19వ శతాబ్ది ఉత్తర్జానికి సంస్కరణ సొబగులు సంతరించుకున్నది. 
ఈ దశలో జాతీయ ఉద్యమం దేశంలో వ్యాపిస్తున్న క్రమంలో మతం, కులం, స్ర్తీల 
స్థితిగతులు, శావ్రీయత, హేతువాదం ప్రధానాంశంగా ఆధునిక సమాజం 
రూపుదిద్దుకుంటున్న తరుణమది. ఈ దశలో తెలుగువారు అత్యధికంగా ఉన్న 
బరంపురం, పర్లాకిమిడి, జయపురం, కోరాపుట్‌, రాయగడ, తదితర ప్రాంతాలన్నింటికీ 
మార్గదర్శకంగా యావదాంధ్రదేశమూ గర్వించదిగిన స్థాయిలో బరంపురం 
పురోగమించింది. జాతీయోద్యమానికి , మహిళాఉద్యమానికి గ్రంథధాలయోద్యమానికి 
అంతెందుకు! తెలుగునాట ప్రారంభమైన అన్ని ఉద్యమాలకు వేదికగా ఆధునికతకు 
అభ్యుదయ భావాలకు చిరునామాగా ఆంధ్రదేశ చరిత్రలో స్థానం సంపాదించుకున్నది. 
బరంపురానికి చెందిన జయంతి కామేశం పంతులుగారు నూతన సమాజానికి బాటలు 
వేశారు. 

జయంతి కామేశం పంతులు వృత్తిరీత్యా న్యాయవాది అయినప్పటికీ 
'ప్రవృత్తిరీత్యా కవి, సంస్కర్త, విశ్వదాత, జానకీవరశతకం, రామశతకం అనే రెండు 
శతకాలు రచించారు. మహాత్ముని కంటే అర్ధశతాబ్దం ముందే అస్పశ్యతా నివారణ 
ఉద్యమాన్ని ప్రారంభించారు. హరికథా పితామహుడు ఆదిభట్ల నారాయణదాసును 
ఘంటాకంకణం కాళ్ళీర్‌ శాలువతో సన్మానించింది జయంతి కామేశం పంతులుగారే. 
వీరు 1840లో జన్మించి 1886లో దివంగతులయ్యారు. 

శ్రీదిగుమర్తి వేంకటరామయ్యపంతులుగారు ఫస్ట్‌గ్రేడ్‌ ప్లీడర్‌గా విద్యావేత్తగా 
పేరుగడించారు. వీరు కుమారైలందరినీ విద్యావంతులుగా తీర్చిదిద్దారు. వేంకట 


శీ 


రామయ్య గారి కుమారుడు దిగుమర్తి విశ్వనాథరావు పట్టణంలో అన్నదానకార్యక్రమం 
నిర్వహించేవారు. స్థానిక బొగ్గుల వీధిలో చిన్న గ్రంథాలయం నడిపేవారు. ఈ 
కార్యక్రమాలకు ఆయన మేనల్లుడు ప్రసిద్ధరచయిత శ్రీఉప్పల లక్ష్మణరావుగారు 
సహకరించేవారు. 
ఆంధ్ర మహిళాసమాజం : 

ప్రముఖ కుటుంబాలలోని ప్రీలు - ముఖ్యంగా వరాహగిరి, దిగుమర్తి 
గాదెకుటుంబాలలోని స్త్రీలు సమస్యలని చర్చించుకోవటానికి ఒక సమాజం అవసరమని 
భావించారు. 1906వ సంవత్సరంలో మొసలిగంటి రామాభాయమ్మగారి ప్రోత్సాహంతో 
ఆం(ధ్రమపాళా నమాజం నెలకొల్పారు. నాటి అధ్యక్షులు శ్రీమతిగాదె 
చూడుకుడుత్తమ్మగారు. కార్యదర్శి : శ్రీమతి వరహాగిరి సుబ్బమ్మగారు. 

సమాజానికి భవనం శ్రీమతి గాదె చూడుకుడుత్తమ్మ సొంత ధనంతో 
కట్టించి యిచ్చారు. నాటినుంచి అవిచ్చన్నంగా ఆంధ్రమహిళాసమాజం నిర్వహింప 
బడుతోంది. 

వీరేశలింగం గారికి స్వాగతం : 

1907లో శ్రీ కందుకూరి ఒక వితంతు వివాహం జరిపించటానికి 

బరంపురం వచ్చారు. నాడు బరంపురం ఆయనకు ఘన స్వాగతమిచ్చింది. 

ఆంధ్ర భాషాభివర్ధనీ సమాజం జాతీయోద్యమంలో భాగంగా ఆవిర్భవించిన 
[్రంథాలయోద్యమం- ఆ మహోద్యమ పరిణామమే ఆంధ్రభాషాఖి వర్ధనీ సమాజం. 
పట్టణంలో విద్యార్థుల, విద్యావంతుల ఆశయాలకు అనుగుణంగా 1-1-1909 తేదిన 
రూపుదిద్దుకుంది. సంస్థ తొలిఅధ్యక్షుడు. శ్రీ ఊటుకూరి వేంకటగోపాలరావు. కార్యదర్శి 
దేవరాజు వెంకటకృష్ణారావు. సంస్థకు అనేక గ్రంథాలను శ్రీ బచ్చ జగన్నాథదాసు 
ఇచ్చారు. గ్రంథాలయానికి మొదటిదాత వీరు. 

స్వాతంత్రోద్యమానికి వేదికగా నిలిచింది సమాజం. అనేక ప్రతిష్టాత్మక 
కార్యక్రమాలను నిర్వహిస్తూవచ్చింది. 

సహవర్దసహపంక్తి భోజనాలు : 

1910లో నానావర్ణ సహపంక్తి భోజనాలు 1910లో నిర్వహించి ఆధునిక 
అభ్యుదయ భావాలకు వేదిక అని చాటె మానవతా దృష్టి కలిగిన సంస్క్మరణోద్యమ 
నవ్యపరిమళాలను విరజిమ్మింది. 


ఆధునిక సాహిత్య వికాసంలో బరంపురం పాత్ర : 

సహపంక్తి భోజనాలలో శ్రీగిడుగు రామ్మూర్తి పంతులుగారు, గురజాడ 
పాల్గొన్నారు. అదే సంవత్సరం హెలీతోకచుక్క కనిపించింది. అందరూ తోర,ఏర్య 
కన్పించటం అరిష్టంగా భావిస్తే గురజాడ దీనిని శుభ సంకేతంగా సంఘసంస్కరణ 
ప్రయాణ పతాకగా భావించి'తోకచుక్క శీర్షికతో కవిత వ్రాశారు. చారిత్రాత్మకమైన 
బరంపురం విందును తోకచుక్క కవితలో (గ్రంథస్థం చేశారు. 
వేగుచుక్క ముద్రణాలయం : [గ్రంథమాల స్థాపన: 

1910లో శ్రీదేవరాజు వెంకటకృష్ణారావు వేగుచుక్క ముద్రణాలయం 
స్థాపించారు. 1911లో వేగుచుక్క గ్రంథమాలను ప్రారంభించి కార్యదర్శిగా కొనసాగారు. 
(గ్రంథాలను ప్రారంభించి కొనసాగారు. ఈ (గ్రంథమాల దాదాపు 26గంథాలను 
ప్రచురించి అనేకమంది సాహితీకారులను ఆంధ్రలోకానికి పరిచయం చేసింది. 
గిడుగు రామమూర్తి పంతులుగారి సంస్కరణ ప్రియత్వం: 

రామమూర్తి పంతులుగారు పర్గాకిమిడిలో అధ్యాపక వృత్తిలో చేరారు. 
సవరభాషను నేర్చుకోవటానికి ఒక'పానో' జాతి మనిషిని ఇంట్లో పెట్టుకున్నారు. 
పానో జాతివారిని నాడు అంటరానివారుగా భావించేవారు. అయిన పంతులుగారు 
అతడిని ఇంట్లో ఉంచుకుని ఆదరించారు. బంకుపల్లె మల్లయశాస్రిగారు వితంతువైన 
తన పుత్రికకు వివాహం చేయదలచారు. ఆ వివాహ కార్యక్రమంలో గిడుగు ఆమెను 
పుత్రికగా స్వీకరించి, పీటల మీద కూర్చుని కన్యాదానం చేశారు. 
ఐంకుపల్లి మల్లయ్య శాస్తి గారి ఆధునిక భావజాలం: 

కావ్యతీర్థ, పురాణ వాచస్పతి, కవి, బంకుపల్లి మల్లయ్య శాస్తి పర్షాకిమిడి 
రాజు సంస్కృతకళాశాలలో ఉపాధ్యాయులుగా చేశారు. వీరు ప్రీ విద్య, ప్రీ పునర్వివాహం 
అంశాలపై ఉపన్యాసాలనేకం ఇచ్చేవారు. తన అభిప్రాయాలను పత్రికలకు రాసేవారు. 
పది సంవత్సరాలకే వితంతువైన కుమార్తెకు పునర్వివాహం చేశారు. అంటరానితనం 
ధర్మసమ్మతం కాదని వాదించేవారు. ఆదిమ ఆంధ్ర సంఘం గంజాం తాలుకా 
కార్యదర్శిగా వ్యవహరించారు. 


ఎల్లాయి సన్నయ్య పంతులిగారి ఉద్యమం: 

అకళంక దేశభక్తుదైన ఎల్లాయి సన్నయ్య హరిజనోద్ధరణవైపు 
ఆకర్షింపబడ్డారు. ఇరుగు పొరుగు వారు సాటి బ్రాహ్మణులు వెలివేసినా ఒక హరిజన 
బాలుడిని ఇంట్లో ఉంచుకొని విద్యాబుద్దులు చెప్పించారు. బక్షిపల్లిలో కలరా వ్యాధి 
సోకి జనం చనిపోతుంటే శవాలు కొలగించేవారే లేకపోయారు. నన్నయ్యగారు ఆ 
శవాలను ఊరి బయటకు తెచ్చి పాతి పెట్టడం మొదలుపెట్టారు. ఇది చూసి యువకులు 
ప్రేరణ పొందారు. గ్రామవాసులందరిని ఒక చోట చేర్చి ఆరోగ్య సూత్రాలు బోధించారు. 
సాధారణ పరిస్థితులు గ్రామంలో నెలకొనేవరకూ అక్కడ ఉన్నారు. కుల, మత బేధాలు, 
ఎక్కువ తక్కువలు ఆయనకు లేవు. సేవ చేయడంలో ముందుండదేవారు. 


స్వాతంత్రోద్యమ స్పూర్తి- జాతీయ భావన దీప్తి 

గాంధీ పిలుపు యావవద్దేశాన్ని ప్రభావితం చేసినట్లే విశాఖ, గంజాం జిల్లాను 
కూడా ప్రభావితం చేసింది. ఈ సంగ్రామంలో ఆంధ్రభాషాభివర్ధసీ సమాజం అగ్రశ్రేణిలో 
నిలిచి స్వాతంత్ర్య వీరుల్ని సమరోన్ముఖుల్ని చేసింది. మార్చి 1921లో మహాత్మగాంధీ 
బరంపురం విచ్చేసి ఉత్తేజపూరిత ఉపన్యాసం చేశారు. బరంపురంలో వరహాగిరి జోగయ్య 
పంతులు న్యాయవాద వృత్తిని విడిచిపెట్టి ఉద్యమంలో ప్రవేశించారు. న్యాయపతి 
నారాయణ మూర్తి జీవితమే ఉద్యమంగా సాగింది. ఏదేళ్ళ వయసులో వందేమాతరం 
నినాదమిచ్చి పోలీసుల దృష్టిని ఆకర్షించారు. 1921లో మద్రాసులో చదువుతున్న 
బి.ఎ ఆపేసి జాతీయోద్యమంలో ్రవేశించారు. ఇదే సంవత్సరంలో మద్రాసులో 
న్యాయవాది వృత్తిలో ఉన్న వి.వి. గారి వృత్తిని వదిలేసి స్వరాజ్య ఉద్యమంలో 
పాల్గొన్నారు. 

1922 సెప్టెంబర్‌ నెలలో బరంపురంలో ఆంధ్రమహాజన సభ, ఆంధ్ర 
రాష్ట్రీయ సభలు టౌనుహాలు, ఖాళీస్టలంలో వేసిన పెందాలేలో జరిగాయి. 
ఆంధ్రమహాజనసభకు గంపలగూడెం కుమారరాజ వారు, కోటగిరి వెంకట కృష్ణారావు 
గారు, ఆంధ్రరాష్టీయ సభకు డా. పట్టాభి సీతారామయ్యగారూ అధ్యక్షత వహించారు. 
ఈ సభలకి ఆంధ్రదేశం నుంచి ప్రకాశంపంతులుగారు, కొండా వెంకటప్పయ్యగారు, 
ఉన్నవ లక్ష్మీబాయమ్మ గారు, దువ్వూరి సుబ్బమ్మగారు, మాగంటి అన్నపూర్ణాదేవి, 
దుగ్గిరాల గోపాల కృష్ణయ్యగారు తదితరులెందరో పెద్దలు విచ్చేశారు. బహిరంగ సభకి 
వేలాది సంఖ్యలో ప్రీ పురుషులు హాజరయ్యారు. వర్షం కురుస్తున్నా తదిసి ముద్దవుతూ 
ఉపన్యాసం విన్నారు. ఆ మరునాడు గోపాలకృష్ణయ్య గారిని అరెస్ట్‌ చేసి బరంపురం 
సబ్‌జైలులో పెట్టారు. విచారణ తరువాత సంవత్సరం జైలు శిక్ష విధించారు. 

సహాయ నిరాకరణోద్యమంలోనూ, విదేశీవస్త బహిష్కరణ ఉద్యమంలో, 
ఖాదీ ఉద్యమంలో అనేక మంది పాల్గొన్నారు. ఆంధ్ర మహిళా సమాజం సభ్యురాండ్రు 

కారాగారాలకు వెళ్లారు. మద్యం దుకాణాల వద్ద విదేశీ షాపుల వద్ద పికెటింగ్‌ 
కార్యక్రమాలు చేశారు. న్యాయపతి నారాయణమూర్తి మద్యంషాపుల ముందు 
పికిటెంగ్‌లో పాల్గొని 1922లో నెల రోజులు జైలు శిక్ష అనుభవించారు. 1930 
సంవత్సరంలో మహాత్మాగాంధీ పిలుపు మేరకు ఉద్యమానికి బరంపురం టౌన్‌హాల్‌ 
వేదికైంది. అప్పటి మున్సిపల్‌ చైర్మన్‌ పండిత ఉన్నవ రామలింగంపంతులు ఆధ్వర్యంలో 
సత్యాగ్రాహులు నౌపడా చేరుకున్నారు. ఇది జాతీయోద్యమ చరిత్రలో చిరస్మరణీయ 
ఘట్టం. నాడు ఆ బృందంలో శ్రీ మోచర్ల సీతారామయ్యగారు, శ్రీ ఇమ్మిడి శెట్టి 
రామ్మూర్తి, (శీజన్నెల కృష్ణుమూర్తి, శ్రీ ఠాగూర్‌ రామకృష్ణరావు, శ్రీ జమ్ముల శ్రీరంగం, 
శ్రీగరిమెళ్ల కుమార స్వామి, మేకాకామేశ్వరరావు, ఎల్లాయిసన్నయ్య పంతులు శ్రీమతి 
ఎల్లాయి సూరమ్మ, సర్దార్‌ గౌతులచ్చన్న్క నాఖి రామకృష్ణారావు మొదలగు 
ప్రభృతులున్నారు. ఒక బృందం గోపాల్‌పూర్‌లో ఉప్పు పండించింది. మరొక బృందం 
స్థానిక ఆంధ్రభాషాభివర్థనీ సమాజంలో ఉప్పువంట వందారు. నౌవడా వెళుతున్న 
వారిని ప్రభుత్వం అరెస్ట్‌ చేసింది. నాటి జిల్లా కలెక్టరు ఆస్టిన్‌ వందలాది ఉద్యమకారుల్ని 
అరెస్ట్‌ చేసి కారాగారాలకు తరలించారు. సమాజం ఉప్పువంట వండిన వారిలో 
పోతాప్రెగడ సింహాచలం, మల్లాది కృష్ణమూర్తి, పూడిపెద్ది చిన సూర్యనారాయణ, 
పుల్లెల శ్యామ సుందరరావు, ఇవటూరి సన్యాసి రాజు, తూముల కృష్ణమూర్తి, కూరాడ 
వీర్రాజు, కూరాడీ జగన్నాథరావు పాలు పంచుకున్నారు. ఉప్పు సత్యాగ్రహాద్యమంలోనూ, 
ఉద్యమ వివిధ దశలలో కారాగారం పాలైన కొందరి వివరాలు లభ్యమవుతున్నాయి. 
పండిత ఉన్నవరామలింగం పంతులు: 

1930 ఏప్రిల్‌ 19 నుండి 2 సంవత్సరాల పాటు వెల్లూరు జైలులో 
ఉన్నారు. 1932, ఫిబ్రవరి 5వ తేదీ, 1942 ఆగష్టు 9 వ తేది అరెస్టు అయి 
సెంట్రల్‌ జైలు బరంపురంలో గడిపారు. 
న్యాయపతి నారాయణ మూర్తి: 

1922లో నెల రోజులు జైలు శిక్ష 1930లో ఉప్పు సత్యాగ్రహం- 3నెలల 
ఒకసారి, ఒక సంవత్సరం ఒకసారి జైలులో ఉన్నారు. 

ఎల్లాయి సన్నయ్య పంతులు: 

1930- ఉప్పు సత్యాగ్రహాద్యమంలో అనేక పర్యాయాలు, 1942లో 
క్విట్‌ ఇండియా ఉద్యమంలో జైలు చేయబడి, తొమ్మిది నెలలు జైలు జీవితం గడిపాక, 
జైలులోనే 1943 నవంబరు 22న మరణించారు. 
ఎల్లాయి సూరమ్మ: 

1930 ఉప్పు సత్యాగ్రహ ఉద్యమంలోనూ, 1942 క్విట్‌ ఇండియా 
ఉద్యమంలో జైలు శిక్ష అనుభవించారు. 
ఇమ్మిడి శెట్టి రామకృష్ణయ్య: 

ఉప్పు సత్యాగ్రహాద్యమంలో 1932 ఫిబ్రవరి 5వ తేదిన బరంపురంలో 
5రోజులు జైలు శిక్ష పిమ్మట కడలూరు జైలులో 6 నెలల శిక్ష అనుభవించారు. 
ఆదుర్తి లక్ష్మీభాయి: 

విదేశీ వస్త బహిష్మరణలో అరెస్టు అయి 1932లో 18 నెలలు వెల్లూరు 
జైలులో , 1941, 45లలో ౩3సార్లు ఒక్కొక్క్మమారు 6నెలలు కటకం జైలులో, 
బరంపురం జైలులో శిక్ష అనుభవించారు. 1942లో అకళంక దేశభక్తుడైన ఎల్లాయి 
సన్నయ్య పంతులు మీద కుట్రకేసు బనాయించి ఆయనని లారీకి వేలాడగట్టి పెద్ద 
బజారు వీధుల గుండా ఈడ్చి జైలుకి తీసుకెళ్ళారు. దారి పొడుగునా సన్నయ్య 
వందేమాతరం జై, మహాత్మాగాంధికి జై అని నినాదాలు ఇస్తూనే ఉన్నారు. ఈ ఘటన 
బ్రిటీషు పాలకుల దౌప్ప్టానికి నిదర్శనం. 

పట్టా రిక్షా కార్మిక సంఘం సి.ఎస్‌ ఆనందరావు నాయకత్వంలో 
సన్నయ్యపంతులు పేరున పెద్దబజారుగౌడవీధులలో (గ్రంథాలయాన్ని నిర్మించారు. 
2008లో ఎల్లాయి సన్నయ్య పంతులు చారిటబుల్‌ ట్రస్టు శ్రీ వై. ఆనంద్‌స్వరూప్‌ 
కన్వీనర్‌గా ఏర్పడింది. దీనిలో వితంతువులకు, వీద బ్రాహ్మణవిద్యార్భ్థులకు 
సహాయసహకారాలు అందిస్తుంది. 

మంత్రాల లక్ష్మీనరసింహ, రసీదుకాన శ్రీరామమూర్తి, పూడిపెద్ది చిదంబర 
శాస్త్రీ, శ్రీపాద నరసింహారావు, నేతోటి అనంతరామయ్య పెనుమర్తి నరసింగ 
రావు.శ్రీరంగం జగన్నాథరావు, గరిమెళ్ళ కోదండ రామయ్య, గరిమెళ్ళ కృష్ణమూర్తి 
మరెందరో సమాజాన్ని ప్రధానంగా చేసుకొని ప్రజలలో జాతీయోధ్యమ స్పూర్తిని 
కలిగించారు. కొత్తకోట బాలకృష్ణ పాత్రో, పూడిపెద్ది రమణమ్మ, మంత్రాల సీతమ్మ, 

గాదె లక్ష్మీనరసమ్మ, ఉద్యమం వివిధ దశలలో పాల్గొన్నారు. స్వాతంత్ర్యం వచ్చాక శ్రీ 
జన్నిల కృష్ణమూర్తిగారిని, శ్రీ జమ్ముల శీరంగం గారిని, భారతప్రభుత్వం తామపత్రంతో 
సత్మరించింది. బంకుపల్లి మల్లయ్య శాప్రీ గారి కుమారుడు బంకుపల్లి సూర్య నారాయణ 
శాస్తి కాంగ్రెస్‌ కార్యకర్తలతో కలసి జమీందార్‌ కోట ముందు సీమ వస్త్రాలను కాల్చారు. 
జమీందారు సూర్యనారాయణ శాప్రీ ఉద్యోగంతో పాటు మల్లయ్య శాప్త్రీ గారిని కూడా 
ఉద్యోగం నుంచి తీసివేశారు. శాప్రీగారు ఇంకొక కుమారుడు కృష్ణశాస్త్రిని 1942 
క్విట్‌ ఇండియా ఉద్యమం సందర్భంగా ఆందోళనలో అరెస్టు చేసి జైలులో 
నిర్భందించారు. 
కారుమూరి కామేశ్వరరావు: 

అతిపెద్ద వ్యాపారవేత్త. 1926లో గాంధీజీ పర్లాకిమిడి వచ్చినపుడు ఆయన 
సమక్షంలో లక్షలాది రూపాయలు విలువ చేసే వస్తువులను, పట్టు బట్టలను కుప్పగా 
పోసి తగల బెట్టారు. వస్తవ్యాపారాన్ని లైసెన్సులని వదిలిపెట్టి విదేశీ వస్తువుల 
బహిష్కరణకు నాంది పలికారు. 
పర్లాకిమిడి పోకల తారమ్మ, సత్యనారాయణ దంపతులు 

జాతీయోద్యమం వివిధ పోరాటాలలో పాల్గొనటమే గాక ఉద్యమకారులకు 
అన్నపానాదులు సమకూర్చేవారు. పోలీసుల హెచ్చరికలకు, లారీ దెబ్బలకు ఆ 
దంపతులు చెదరలేదు. వీరు ఆంధ్రా లీస్సే అసోసియేషన్‌లో సభ్యులు. పోలీసులు 
రహస్యంగా పోకల తారమ్మను అరెస్ట్‌ చేసి కన్ననూర్‌ జైలుకి తరలించారు. అక్కడ 
జైలులో ఆమెకి ఏ సదుపాయాలూ కల్పించలేదు. 3౩ సంవత్సరాల జైలు జీవితంలో 
ఆమె మానసికంగా క్రుంగిపోయారు. దయనీయమైన స్థితిలో ఉన్న ఆమెను చివరికి 
జైలు అధికారులు ఒక చెట్టు క్రింద వదిలేశారు. కాశీనాథుని నాగేశ్వరరావు 
పంతులుగారు ఆమెను గమనించి పర్లాకిమిడి పంపించారు. 
పోకల సత్యనారాయణ: 

స్వాతంత్ర్య ఉద్యమంలో మూడుసార్లు జైలుకి వెళ్లి మొత్తం 14 సంవత్సరాలు 
జైలు జీవితం అనుభవించారు. జైలు నుంచి విడుదల కాగానే ప్రతిసారి ప్రభుత్వానికి 
వ్యతిరేకంగా పని చేసేవారు. జరిమానా విధించే వారు పోలీసులు. జరిమానా 
చెల్లించటానికి సొమ్ములేకుంటే చివరకు పోలీసులు ఇంట్లో సామాను జప్త చేసి 
పట్లుకుపోయారు. 

కారుమూరి నాగరత్నమ్మ: 

భర్త కారుమూరి కామేశ్వరరావుగారితో కలిసి ఉద్యమంలో పాల్గొనేవారు. 
కనివిస్తే కాల్నేయమని ఉత్తర్వులున్న నమరయోధులకు ఆశయమిచ్చి, 
ఆతిథ్యమిచ్చేవారు. పుచ్చలపల్లి సుందరయ్య వంటివారు నెలల తరబడి వీరింట్లో ఉ 
న్నారు. 
రాయగడ మేకా కామేశ్వరరావు: 

రాయగడ సమీపంలో జిమిడిపేవ స్వస్థలం. జయపురం సంస్థానంలో 
రెవెన్యూ ఇన్‌స్పెక్టర్‌గా పని చేశారు. ఉద్యమంలో మూడు నెలల జైలు శిక్ష 
అనుభవించారు. స్వాతంత్ర్యం వచ్చాక వీరిని తామపత్రంతో సత్కరించారు. 
శీలాడి జయంరాంగారు: 

జననం 20-10-1920 జిమిడిపేట జయంరాంగారు గాందీ, 
జయప్రకాష్‌ నారాయణ్‌ల వెంట చిసం కటక్‌ వరకూ పాదయాత్రలో పాల్గొన్నారు. 
ఉద్యమంలో లాఠీ దెబ్బలకి భయపడకుండా ముందుకి సాగినవారు. స్వతంత్ర్య పార్టీలో 
ఉండేవారు. 1965-70లలో జిమిడిపేట పంచాయతీ ప్రెసిడెంటుగా ఎన్నికయ్యారు. 

ఖాదీ ఉద్యమంలో శ్రీ చెలికాని సీతారామస్వామి పాల్గొని ఇంటింటా ఖాదీ 
ప్రచారం చేశారు. 
మహంతి విశ్వనాథం గారు: 

బాల్యంలో గాంధీ సిద్ధాంతాలచే ఆకర్షింపబడ్డారు. క్విట్‌ ఇండియా 
ఆందోళనలో పాల్గొన్న వీరిని రాజమం సెంట్రల్‌ జైలులో 8రోజులు 
ఉంచారు. వీరితో నాడు ఆందోళనలో పాల్గొన్నవారు మదేవు శివున్నాయుడు, సిఖా 
అప్పలస్వామి. 
జయపురం- కోరాపుట్‌ జి. అన్నాజీరావు: 

సహాయ నిరాకరణోద్యమంలో నవరంగపూర్‌లో పాల్గొన్నారు. కాంగ్రెస్‌ 
సభ్యులు నవరంగపూర్‌ ప్రాంతంలో క్విట్‌ ఇండియా ఉద్యమంలో ప్రధాన భూమిక 
వహించారు. అరెస్టు అయి నాలుగేళ్లు జైలు జీవితం గడిపారు. నవరంగపూర్‌ కాంగ్రెస్‌ 
కమిటీ అధ్యక్షుడిగా కొంతకాలం సేవలందించారు. 


ఈగజాల (అంగజాల) వెంకటేశ్వర్లు: 

కోరాపుట్‌ జిల్లావాసులు వీరిని “కోరాపుట్‌ గాంధీ'గా పిలుస్తారు. స్వాతంత్ర్య 
ఉద్యమంలో అనేక పోరాటాలలో పాల్గొని పలుమార్లు జైలుకు వెళ్లారు. 
శివప్రసాద్‌ ఆచారి: 

సమర యోధులపై ఆంక్షలు విధించిన సందర్భంలో జాతీయ నాయకుల 
సందేశాలు రహస్యంగా జిల్లా నలు మూలలా చేర వేసేవారు. పాలకులకి వ్యతిరేకంగా 
ప్రచార పత్రాలు ముద్రించి చైతన్యవంతుల్ని చేసినందుకు ఆయనను 1943 సెప్టెంబరు 
1వ తేదీన అరెస్ట్‌ చేసి జైలుకి పంపారు. కోరాపుట్‌ జైలులో 8నెలలు కఠిన కారాగార 
శిక్ష అనుభవించారు. 


ఒడిశా రాష్ట్ర అవతరణ 

1919లో పూరీలో ఉత్మళయూనియన్‌ కాన్ఫరెన్స్‌ జరిగింది. ఆ 
సమావేశంలో ఒడియా భాషీయులకొక ప్రత్యేక రాష్ట్రం ఉండాలని తీర్మానం పెట్టారు. 
తీర్మానం ఇంపీరియల్‌ లేజిస్లేటెవ్‌ కౌన్సిల్‌లో ఆమోదింపజేయాలని ఇంపీరియల్‌ 
కౌన్సిల్‌లో సభ్యుడిగా ఉన్న కనికారాజు రావేంద్రనారాయణదేవ్‌ను కోరటం జరిగింది. 
రాజేంద్రినారాయణదేవ్‌ తీర్మానం సిద్ధం చేయటమూ భారత ప్రభుత్వం దృష్టికి 
తీసుకెళ్లటమూ కూడా అయింది. 1921లో జనాభా లెక్కల "సేకరణ జరిగింది. మద్రాస్‌ 
గవర్నర్‌ గంజాం, విశాఖపట్నం జిల్లాలను ఒడిశాకు ఆధీనం చేయటానికి 
వ్యతిరేకించాడు. ఒడియా ప్రాంతానికి బుషికుల్యానది దక్షిణహద్దు అని గట్టిగా చెప్పారు. 
భారత ప్రభుత్వం ప్రజల అభీష్టం తెలుసుకోవటానికి ఫిలిఫ్‌ధఫ్‌ ఎంక్వైరీ కమిటీ 
వేసింది. భారత ప్రభుత్వం కూడా వేచి చూసే ధోరణి అవలంబించాలని ప్రయత్నాలు 
చేసింది. భారత లెజిస్లేటివ్‌ అసెంబ్లీలో సభ్యులు నీలకంఠదాస్‌, భూబనందదాస్‌ 
ప్రత్యేక ఒడిశా రాష్ట్రం ఏర్పాటు చేయాలంటూ ప్రభుత్వం మీద వత్తిడి తీసుకురావడం 
మొదలు పెట్టారు. రాజ్యాంగ సంస్కరణల నిమిత్తమై బ్రిటీషు వారు పంపిస్తున్న రాయల్‌ 
కమీషన్‌కు నేతృత్వం వహించినవాడు సర్‌. జాన్స్‌ సైమన్‌. భారతజాతీయ కాంగ్రెసు 
ఉత్తర్వుల మేరకు ఒరిస్సాలో కాంగ్రెసు సభ్యులు సైమను కమీషన్ను బహిష్కరించారు. 
అయితే కొందరు ఈ శాసనాన్ని ఉల్లంఘించి సైమన్ను పాట్నా రైల్వేస్టేషన్‌ వద్దనే 
కలసి తమ వినతిపత్రాన్ని సమర్పించారు. సైమన్‌ సమస్య అధ్యయనం కోసం ఒక 
ఉప సంఘాన్ని నియమించారు. బ్రిటీషు ప్రభుత్వం 1930లో లండన్‌లో ఈ విషయ 
నిమిత్తమై రౌండ్‌ టేబుల్‌ గోష్టి ఏర్పాటు చేసింది. ఒడిశా రాష్ట్రం ఏర్పాటు కావాలనే 
తన అభిమతాన్ని పర్లాకిమిడి సంస్థానం రాజు కృష్ణ చంద్రగజపతిదేవ్‌ చెప్పారు. 

అయితే పర్లాకిమిడి తాలూకాలో నూటికి 60మందికి పైగా తెలుగు 
వాళ్లున్నారు. ఆంధ్రోత్మళ సంక్షోభంలో గిడుగు రామమూర్తి పంతులుగారూ, గిడుగు 

సీత్రాపతి గారూ కలుగ చేసుకోక తప్పింది కాదు! 1932-33 తాలుకా బోర్డు ఎన్నికలలో 
మున్సిపల్‌ కౌన్సిల్‌కి తెలుగు వారి ప్రతినిధుల సంఖ్య ఎక్కువైంది. తెలుగు వారు 
అధిక సంస్థానాలు గెలిచారు .కౌన్సిల్‌కి గిడుగు సీతాపతి గారు అధ్యక్షులైనారు. 
1933లో జాయింట్‌ పార్లమెంటరీ కమిటీ ముందు వాదించటానికి పర్తాకిమిడి 
తెలుగువారి పక్షాన సీతాపతిగారు లండన్‌ వెళ్ళారు. బరంపురం నుండి ఉన్నవ 
రామలింగం పంతులు, అయ్యగారి సుబ్బారావు, రావికంటి రమణమూర్తి ప్రభృతులు 
లందన్‌ రౌండ్‌టేబుల్‌ సమావేశానికి హజరై అత్యధికంగా నూటికి 70శాతం తెలుగు 
ప్రజలు నివసించే గంజాం, అవిభక్త కోరాపుట్‌ జిల్లాలను బడిశా రాష్ట్రంలో కలపొద్దని 
బ్రిటీషువారికి చెప్పారు. అయినా పర్హాకిమిడి రాజు మాట నెగ్గింది. 1936 ఏప్రియల్‌ 
1వ తేదీన ఒడిశా రాష్ట్రం ఏర్పడింది.రాష్త్రం ఏర్పడిన రోజే గిడుగు రామమూర్తి 
పంతులుగారు పర్లాకిమిడి వదలిపెట్టి రాజమండ్రి వెళ్ళిపోయారు. ప్రభుత్వ నిర్ణయాన్ని 
ఆయన జీర్ణించుకోలేకపోయారు. ఏ విషయం లోనైనా ఆయన పట్టుదల, వ్యక్తిత్వమూ 
అంతటివి. ఉమ్మడి మద్రాస్‌ రాష్ట్రంలోని గంజాం జిల్లా బరంపురం ప్రత్యేక ఆంధ్ర 
రాష్ట్రం ఏర్పాటుకు ముందు నుంచీ మద్దతు తెలియజేస్తూనే వచ్చింది. 

1936లో ఒడిశా రాష్ట్రం అవతరణ- తాము అందులో కలిసి ఉండటం 
వారికి కష్టంగానే తోచింది. తమ విషయాన్ని తెలుగు నాయకులెవరూ పట్టించుకో 
లేదనే భావన వారిలో కలిగింది. అయితే విశాలాంధ్ర అవతరణ సందర్భంలో తమ 
ప్రాంతాలు ఆంధ్రాలో కలుపుతారేమో- అన్న ఆశ ఉండేది. ఈ విషయాన్ని 'ధార్‌ 
కమీషన్‌” గుర్తించింది. భారత ప్రభుత్వం భారతీయ రాష్ట్రాల పునర్వవ్యవస్థీకరణకు 
ఫజల్‌ ఆలీ అధ్యక్షుడిగా సర్దార్‌ పణిక్కర్‌, పండిట్‌ కుంజూ సభ్యులుగా కమీషన్‌ను 
నియమించింది. బరంపురంలో వైశ్యరాజు నారాయణమూర్తి రాజుగారు, జన్నిల 
కృష్ణమూర్తిగారు ఈ ప్రాంతం ఆంధ్ర రాష్ట్రంలో కలపాలని సంతకాల ఉద్యమం చేశారు. 
పర్హాకిమిడిలో గిడుగు వారి మిత్రుడు డా. పోచిరాజు వైకుంఠం గారు కూడా కడవరకూ 
ప్రయత్నిస్తూనే ఉన్నారు. గిడుగు వారు వెళ్ళిపోతుంటే “ నేను మాత్రం ఈ ఊరు 
వదలను. ఇక్కడనే ఉండి వీళ్ళతో పోరాడతాను” అన్నారట వైకుంఠం గారు. ఏది 
ఏమైనా ఫజల్‌ ఆలీ సూచనలు, వాదనలపై ఆశలు పెట్టుకున్న ఉత్మళాంధ్రులకు 
నిరాశే మిగిలింది. రాను రాను పరిస్థితులకు అలవాటు పడుతూ సమైక్యభావనతో 
తెలుగువారు తమ మనుగదని సాగిస్తున్నారు. సహజంగా ఉత్మళులు శాంతి స్వభావులు- 
సజ్జనులు. తమదైన మేథాసంపత్తితో తెలుగు వారు వివిధ రంగాలలో తమ ఉనికిని 
చాటుకుంటున్నారు. 

సమాజ నిర్మాణంలో తెలుగువారు-- తెలుగు సంస్థలు 


సొగసులీనే రమ్యమైన పట్టు వస్తాలకి నిలయంగా, జిలుగు వెలుగుల 
పట్టునగరంగా బరంపురం ప్రసిద్ధి కెక్కింది. ఆంధ్రదేశంలో ఒకప్పుడు సంపన్నులందరూ 
శుభకార్యాలలో బరంపురం పట్టు వస్త్రాలు ధరించి పూజాధికాలు చేసేవారు. ఈ పట్టు 
చేనేత పని అందంగా పొందికగా చేసేది దేవాంగులు. వీని నేత నైపుణ్యం జగద్వితం. 
7మూరల పట్టు చీరను ఒక అగ్గిపెట్టెలో అమర్చి ఆనాటి బ్రిటీష్‌ అధికారికి కానుకగా 
ఇచ్చారట! దేవాంగుల కుల పెద్దను దేశి బెహరా అని పిలుస్తారు. వీరు శైవ మత 
సిద్ధాంతాలను పాటిస్తారు. శాక్తేయాన్ని విశ్వసిస్తారు. ప్రసిద్ధమైన బుడీ శాంతామణి 
సంబరాలు వీరితోనే ప్రారంభమైనాయి. దేవాంగులు పాత బరంపురంలో ఈనాటికి 
సుమారు 200 కుటుంబాలున్నాయి. 19వ శతాబ్ది ఉత్తరార్థానికి దేవాంగుల పెద్దగా 
శీపాతర్ల శివలింగం దేశిబెహరా ఉండేవారు. 

1887-88 సంవత్సరాలలో దివాన బహుదూర్‌ శ్రీ వాతాడ వెంకటరెడ్డి 
నాయుడు గారు గంజాం జిల్లాకు ఇంజనీర్‌గా వచ్చారు. బుషికుల్యానది కాలువల 
స్కీమును తయారు చేసి భూములను ఫలవంతం చేయుటంలో ప్రముఖ పాత్ర పోషించారు. 
బరంపురంలో జిల్లాకోర్దు 1863లో వచ్చింది. మద్రాస్‌ విశ్వవిద్యాలయం వారు 
నిర్వహించిన న్యాయవాదుల పరీక్షలో మొదటి జట్టులో ఉత్తీర్ణత సాధించిన వారిలో 
శ్రీజయంతి కామేశం పంతులు ఉన్నారు. ఆయన కవి, విశ్వదాత, సంస్కరణళీలి, 
రూపెత్తిన సర్వగుణ సంపన్నుడు. ఆ రోజుల్లో తనకేసులు వాదించటానికి ప్రీవీ కౌన్సిల్‌లో 
తన ప్రతిభ కనబరచటానికి లండన్‌ వెళ్ళారట. 

బ్రిటీషు ప్రభుత్వం 1871 నాటికి ఇళ్లపైన పన్నులు విధిస్తూ ఆ పన్నుల 
వల్ల వచ్చిన ద్రవ్యాన్ని గ్రామాభివృద్ధికి ఖర్చు పెట్టేవారు. పన్నులు విధించిన వెంటనే 
కౌన్సిలర్‌ ఎన్నికలు ప్రారంభమైనవి. మూడు సంవత్సరాలకొకసారి ఎన్నికలు జరిపేవారు. 
ప్రభుత్వాలు వారికి అవసరమని తోస్తే వైస్‌ చైర్మన్‌ను, కౌన్సిలర్‌లను ఎన్నుకొనే అధికారం 
ఇచ్చేవారు. జిల్లా కలెక్టర్‌ అధ్యక్షుడిగా ఉండేవారు. 1884లో రిప్పన్‌ ప్రభువు వచ్చిన 
తరువాత లోకల్‌ గవర్నమెంట్‌ చట్టం (క్రింద ప్రజలకి సంపూర్ణమైన ప్రాతినిధ్యం 
కల్పించారు. బరంపురం అభివృద్ధికి తెలుగువారు ఇతోధికమైన సేవ చేశారు. 

(శీ దిగుమర్తి వేంకటరామయ్య పంతులు 1886 నుండి 1889 వరకూ 
బరంపురం మున్సిపాలిటీకి చైర్మన్‌గా పని చేశారు. అనంతరం పూడిపెద్ది వెంకన్న 
పంతులుగారు, మారెళ్ళ వెంకట చలపతిరావుగారు. ఆర్‌.ఎస్‌ కోదండ రామయ్యగారు, 
బాబూ బి.సి. చటర్జీగారు, గాదె రాఘవరావు పంతులుగారు, మొసలకంటె లక్ష్మీ 
నర్సింగ్‌రావు పంతులుగారు, పోతాప్రైెగడ వెంకటేశ్వర్లుగారు, రావ్‌ బహుదూర్‌ బి.సిస 
పాత్రోగారు, అయ్యగారి వేంకటేశ్వర్లు గారు, రావ్‌ బహుదూర్‌ పాకల నారాయణరావ్‌ 
పాత్రుడుగారు. శ్రీ ఉన్నవ పండిత రామలింగం పంతులు గారు (1926- 1980) 
చైర్మన్లుగా చేశారు. ఒక ప్రక్క స్వాతంత్ర్య ఉద్యమం దేశమంతట సాగుతున్న తరుణంలో 
బరంపురంలో ఉత్తేజితులైన యువకులు స్వాతంత్రోద్యమంలోనూ, అనుబంధంగా సాగిన 
[గ్రంథాలయోద్యమంలోనూ పొల్గొన్నారు. పట్టణంలో ఆంధ్రమహిళా సమాజం ఏర్పడింది. 
గాదె రాఘవరావు పంతులు గారు మున్సిపల్‌ చైర్మన్‌గా ఉన్నప్పుడు మహిళా సమాజానికి 
స్థలం ఇచ్చి ప్రీల వికాసానికి అండదండలందించారు. 

శ్రీ పండిత ఉన్నవ వరాహబుచ్చి రామలింగం వంతులు గాంధీజీ 
సిద్ధాంతాలను మనసా వాచా కర్మణా నమ్మిన వ్యక్తి. బరంపురంలో సహకార అర్బన్‌ 
బ్యాంక్‌ వ్యవస్థాపకులలో ఒకరు. 1924- 38 (14సంవత్సరాలు) అధ్యక్షుడిగా 
సేవలందించి , ఇతరులకు మార్గదర్శకంగా నిలిచారు. తూర్పు డివిజన్‌లో ప్రభుత్వం, 
రిజర్వ్‌ బ్యాంక్‌ సహాయం లేకుండా స్వతంత్రంగా పని చేస్తున్న ఉత్తమ బ్యాంక్‌గా ఆ 
రోజుల్లో అర్బన్‌ బ్యాంక్‌ పేరు తెచ్చుకుంది. రిజర్వ్‌ బ్యాంక్‌ అధికారులు, ప్రభుత్వధికారులు, 
మంత్రులు, బ్యాంక్‌ అభివృద్ధి పనులను ప్రశంసించేవారు. అర్బన్‌ బ్యాంక్‌లో వీరి 
చిత్రపటం ఉన్నది. బరంపురం మున్సిపల్‌ చైర్మన్‌గా ఉన్నవ రామలింగం పంతులు 
గారి సేవలు చిరస్మరణీయమైనవి. బరంపురంలో వార్డులన్నింటికి కాలినడకన తిరిగే 
వారు. పారిశుద్ధ్య పనులను స్వయంగా పర్యవేక్షించేవారు. రోడ్ల అభివృద్ధికి, విద్యారంగానికి 
చేయూత నందించారు. ఈ కాలంలోనే మద్రాస్‌ ప్రెసిడెన్సీలో బరంపురం ఉత్తమ 
మున్సిపాలిటీగా గుర్తింపు పొందింది. 1929లో సిటీ హైస్కూలు నిర్మాణానికి భూమిని 
కేటాయించారు. 
శీ కోపరగాం రామమూర్తి పంతులుగారు: 

బరంపురంలో 1909వ సంవత్సరంలో న్యాయవాద వృత్తిలో ప్రవేశించారు. 
వీరికి సంఘసంస్మరణయందు అభిలాష ఎక్కువగా ఉందేది. రాజా రామమోహన్‌రాయ్‌, 
కందుకూరి వీరేశలింగం పంతులు గారు బోధించే విషయాలను వీరు ఉపన్యాసాల 
మూలంగా, పథత్రికాముఖంగా ప్రచారం చేస్తూ ఉందేవారు. స్రీ విద్య, స్త్రీలకు 
సమానహక్షులు, ప్రీలపునర్వివాహము, రజస్వలావివాహములు ప్రోత్సహిస్తూ ఉందేవారు. 
వీరినడవడి చాలా మందికి స్పూర్తి దాయకంగా ఉండేది. 

రావు సాహెబ్‌ ఉన్నవ రామలింగం పంతులు: 

వీరిని కంట్రాక్టర్‌ రామలింగం అని అంటారు.వీరు వండిత ఉన్నవ 
రామలింగం పంతులుగారి తరువాత మున్సిపాలిటీ చైర్మన్‌గా సేవలందించారు. 
కోపరేటివ్‌ సెంట్రల్‌ బ్యాంక్‌(కేంద్ర సహకర బ్యాంక్‌ ) వ్యవస్థాపకులలో ఒకరు. పండిత 
రామలింగంగారు వీరు ఒకే వంశానికి చెందిన వారు. “మాతాశిశుసంక్షేమ కేంద్రం” 
ప్రీల పిల్లల ఆరోగ్యం కోసం ప్రత్యేకంగా స్థాపించి ఆ సంస్థ అభివృద్ధికి కృషి చేశారు. 
తెలుగు పిల్లలకు విద్యాసౌకర్యం కల్పించే ఉదాత్త ఆశయంతో సిటీ హైస్కూలు నిర్మాణానికి 
పూనుకున్నారు. భవన నిర్మాణానికి తాను ఉదారంగా సొమ్ము ఇవ్వటమేగాక స్థానిక 
దాతల నుంచి విరాళాలు సేకరించి భవనాన్ని నిర్మించారు. నిజాయితీయే ఆభరణంగా 
మున్పిపల్‌ కాంట్రాక్టులు చేపట్టి అనేక చెక్కుచెదరని భవనాలు నిర్మించారు. అస్మావంతెన, 
సెయింట్‌ విన్నెంట్‌ కాన్వెంట్‌ సిటీ హైస్కూలు నాటికీ నిలిచి ఆయన నిర్మాణ ప్రతిభను 
చాటుతున్నాయి. 
రావుసాహెబ్‌ నల్ల శివయ్యగారు: 

వీరు మున్సివల్‌ కౌన్సిలర్‌గా, వైస్‌ చైర్మన్‌గా, చైర్మన్‌ డెలిగేట్‌గా 
సేవలందించారు. బరంపురం ఆగా వీధిలో చేనేత పరిశ్రమ నేర్పించు విద్యాలయం 
1923లో స్థాపించారు. దేశంలో జరిగే అనేక వస్త్రాల ఎగ్జిబిషన్‌లకు బరంపురం తరపున 
ప్రాతినిధ్యం వహించి బరంపురం పట్టు వస్త్రాలకు గుర్తింపు తెచ్చారు. 
ఆత్మకూరు సీతారామసెట్టె గారు: రామలింగం చెరువు. 

దాదాపు 150 సంవత్సరాల క్రిందట శ్రీరామలింగేశ్వర ఆలయాన్ని నిర్మించి 
చెరువు తవ్వించారు. ప్రఖ్యాత కూడలిలో ఉన్న ఈ దేవాలయం- చెరువు, బరంపురం 
ప్రజల జీవన స్రవంతిలో ఒక భాగం. 
సీతారమావిలాస్‌ టాకీస్‌: ఒరిస్సాలో మొదటి సినిమాహాలు 

సీతారామసెట్టి గారి జ్యేష్టకుమారుడు ఆత్మకూరి బుచ్చయ్యశెట్టె గారు 
1927లో ఈ సినిమాహాలు యస్‌.యస్‌. వి.టి ని నిర్మించారు. 1999 సూపర్‌ సైక్లోన్‌లో 
ఈ సినిమాహాలు మూతబడింది. శీ వరహాగిరి వెంకట జోగయ్య పంతులు: 

ఢిల్లీ శాసనసభకు, చెన్న పట్టణం శాసనసభలకు రెండు సార్లు ఎన్నికై 
ఎమ్‌.ఎల్‌.ఎ గా, ఎమ్‌.ఎల్‌.సి గా సేవలందించారు. 
శీ వైశ్యరాజు కాశీవిశ్వనాధం రాజు: 

1936లో ఒరిస్సా రాష్ట్రం ఏర్పడ్డాక ఒరిస్సా అసెంబ్లీకి బరంపురం నుంచి 
ఎన్నికైన మొదటి ఎమ్‌.ఎల్‌.ఎ. న్యాయపతి నారాయణ మూర్తి: 1945లో గంజాం, 
విశాఖ జిల్లాల సంయుక్త నియోజకవర్గం నుంచి సెంట్రల్‌ అసెంబ్లీకి ఎన్నికైనారు. ఆ 
ఎన్నికలలో ఆయన భారీ మెజారిటీతో గెలుపొందారు. 

శీ గాదె నారాయణ మూర్తి: 

1937 జూలై 19న కాం(గైస్‌ మంత్రి వర్గం ఏర్పాటు అయినప్పుడు 
ఎమ్‌.ఎల్‌.ఎ అయ్యారు. 

పాకనాటి వెంకట జగన్నాథరావు: 1963లో గోపాల్‌వూర్‌నుంచి 
ఎమ్‌ఎల్‌ఏగా ఎన్నికై ఒరిస్సా ప్రభుత్వంలో వైద్యశాఖామంత్రిగా సేవలందించారు. 
గోపాల్‌పూర్‌లో తెలుగు పాఠశాలలను అభివృద్ది చేశారు. 
దా. కోకో సత్యనారాయణరావు: 

సంఘసేవకునిగా అంధ బాలబాలికలకు విద్యా ప్రదాతగా మానవతావాదిగా 
మహోన్నతుదైన డా. కె.ఎస్‌.ఎన్‌. రావు గారు గోపాలపురంలో 1919లో జన్మించారు. శిశు 
సంరక్షణ కోసం మెటర్నిటీ ఆసుపత్రి, అంధబాలబాలికల కోసం విద్యాలయాల స్టాపనల్లో 
ప్రముఖపాత్ర వహించారు. రెడ్‌క్రాస్‌ స్కూల్‌ ఫర్‌ ది ఖైంద్‌ (1974), ది హెలెన్‌కెల్లర్‌ 
రెడ్‌ క్రాస్‌ స్కూల్‌ ఫర్‌ది డెఫ్‌ (1981) లూయిస్‌ బ్రెయిలీ వొకేషనల్‌ టైనింగ్‌ సెంటర్‌ 
ఫర్‌ది సైట్‌లెస్‌ (1979) నాన్‌ ప్రొఫెషనల్‌ టాకింగ్‌ బుక్‌ సర్వీసెస్‌ (1993) సొసైటీ ఫర్‌ 
ది హాండీకాప్‌డ్‌. పై సంస్థల నిర్వాహణలో చురుకైన పాత్ర పోషించారు. 1995 నుంచి 
రోటరీ క్లబ్‌ ద్వారా సేవా కార్యక్రమాలు- వరద విపత్తుల సమయంలో బాధితులకు 
సేవలు అందించారు. విశిష్ట సేవలకు గుర్తింపుగా భారతరాష్త్రపతి నుండి 1979లో 
రెడ్‌క్రాస్‌ అవార్డ్‌ ఆఫ్‌మెరిట్‌ను, 1988లో రెడ్‌క్రాస్‌ బంగారు పతకాన్ని ప్రెసిడెంట్‌ 
వెంకట్రామన్‌ నుండి అందుకున్నారు. యావద్భారత దేశంలో ఈ అవార్డు పొందిన 
మొదటి వ్యక్తి వీరు కావటం విశేషం. స్వాతంత్ర్య సమరయోధులైన నాభి రామకృష్ణారావు 
బరంపురం కోవరేటివ్‌ సెంట్రల్‌ బ్యాంక్‌కు కార్యదర్శిగా, మరియు అధ్యక్షునిగా 
(1948-1970) సుదీర్షకాలం సేవలందించారు. బరంపురం సమీప పరిసర ప్రాంతాల 
రైతాంగానికి, చిన్న పరిశ్రమల యజమానులకి బ్యాంక్‌ ద్వారా బుణాలిప్పించి 
సమాజాభివృద్ధికి దోహదం చేశారు. 
ఇమ్మిడి శెట్టి రామమూర్తి: 

కోపరేటివ్‌ సెంట్రల్‌ బ్యాంక్‌కు డైరెక్టర్‌గా సహకార పద్ధతిలో పవర్‌ లూమ్‌ 
స్థాపించి, చేనేత పారిశ్రామికులకు జీవనోపాధి కల్గించారు. స్వాతంత్రం వచ్చిన 
కొంతకాలం వరకూ ప్రముఖ న్యాయవాది శ్రామోచర్ల సీతారామయ్య, ప్రసిద్ధజర్నలిస్ట్‌ శ్రీ 
మానూరు వెంకట రమణారావు, శ్రీ జన్నాల కృష్ణమూర్తి మొదలగు వారితో పట్టణ కాంగ్రెస్‌ 
సంస్థను నడిపారు.రాయలసీమలో భీకరక్షామం సంభవించినపుడు అఖిలపక్ష కమిటీకి 
రామమూర్తిగారు కోశాధికారిగా ఉండి సహాయ కార్యక్రమాలు నిర్వహించారు. పురపాలక 
సంఘ అధ్యక్షునిగా ఉత్తమసేవలందించి ప్రజా సత్కారాన్ని పొందారు. ఆగ్నేయ రైల్వే 
బోర్డు సభ్యులుగా, బరంపురం ఛాంబర్‌ ఆఫ్‌ కామర్స్‌ గౌరవ కార్యదర్శిగా గంజాం 

ఛాంబర్‌ ఆఫ్‌ కామర్స్‌ అధ్యక్షులుగా వీరు సేవలందించారు. ఉద్యమంలో జైలు కెళ్ళారు. 
ఆదుర్తి లక్ష్మీభాయి: ఒడిశా రాష్ట్రం ఏర్పడిన తరువాత 1937లో జరిగిన ఎన్నికలలో 
బరంపురం నుంచి మహిళల స్థానానికి ఎన్నికై 1953 వరకూ కొనసాగారు. శాసన 
సభ్యురాలిగా ఉంటూ ఉపసభాపతిగా ఎన్నికయ్యారు. కేంద్ర సాంఘిక సంక్షేమ మండలి 
ఒరిస్సా రాష్ట్రశాఖ వ్యవస్థాపక సభ్యులలో ఒకరిగా ఆమె ప్రజలకు విశేషమైన 
సేవలందించారు. గంజాం, బౌద్జ్‌, వుల్చాణి జిల్లాలో విసృతంగా పర్యటించి పేదల 
అభ్యున్నతికి కృషి చేశారు. డిప్యూటీ స్పీకర్‌గా ఉన్నప్పుడు ఒరిస్సా రాష్ట్రంలో బాలికలకి 
ప్రభుత్వ పాఠశాలల్లో ఉచిత విద్య 'ప్రవేశపెట్టేటట్లు చేశారు. నారీ సేవా సంఘం ఉ 
పాధ్యక్షురాలిగా కస్తూరిచే స్మారకనిధి ఒరిస్సా శాఖ అధ్యక్షురాలిగా, ప్రభుత్వ బాలికోన్నత 
పాఠశాల సలహా సంఘం అధ్యక్షరాలిగా ఆమె సేవలు చిరస్మరణీయం. 

ఇందుపూరి నరసింహంగారు: బ్రిటీషు వారు ఆయనను “జెంటిల్మెన్‌ ఆఫ్‌ది 
జ్యూరీ” సభ్యునిగా నియమించారు. ఊళ్ళో ఎక్కడ తగవులొచ్చినా వాటి పరిష్కారానికి 
నరసింహగారిని పిలిచేవారు. ఉభయ వర్గాల వారికి ఆయనంటే ఎంతో గౌరవం ఉ 
ండేది. కేసులు పరిష్కరించటంలో ఆయన ఎంతో నిజాయితీ, నిష్పక్షపాతంతో 
వ్యవహరించేవారు. నరసింహం ప్రజల అభిప్రాయాన్ని నిర్భయంగా కోర్టు ముందు ఉ 
౦చేవారు. న్యాయమూర్తి తన తీర్పును సరిదిద్దుకున్న సందర్భాలూ లేక పోలేదు. 
బరంపురం పురపాలక సంఘం కౌన్సిలర్‌గా కూడా ఆయన పట్టణ పారిశుద్ధ్యం పట్ల 
విశేష శ్రద్ధ చూపేవారు. నరసింహంగారు ఆపరాల ఎగుమతి వ్యాపారం చేసేవారు. సరకు 
రవాణాకు ఎడ్ల బండ్లను ఉపయోగించేవారు. రంగూన్‌కు కూడా ఆయన ఆపరాలు 
ఎగుమతి చేసేవారు. నాడు విద్యుత్తు దీపాలంటే వింతగా ఉండేది. (ప్రైవేటు వ్యక్తులు 
విద్యుత్తుశక్తిని ఉత్పత్తి చేసేవారు. 
బరంపురం విద్యుచ్చక్తి నిలయం: 

1936లో స్థాపితం. ఎ(ర్రమిల్లి చలపతిరావు, తామరపల్లి అప్పల 
నరసీంహులు: బరంపురంలో విద్యుత్తుశక్తిని ఉత్పత్తి చేసేవారు. ఇందుపూరి 
నరసింహంగారింటికే లైట్లు మొదటిసారిగా వచ్చాయి. సిటీ హైస్కూల్‌ నిర్మాణానికి భూరి 
విరాళం ఇచ్చారు. 
ప్రత్తి సూర్యనారాయణ మూర్తి గారు: 

ఉత్తమ పురపాలక సంఘ చైర్మన్‌గా బరంపురం పట్టణానికి సేవలందించారు. 
ప్రతిరోజు స్వయంగా పారిశుద్ధ్య పనులను తనిఖీ చేసేవారు. రోడ్డుకిరువైపులా చెట్ల 
నాటించి నగరాన్ని సుందరంగా తీర్చిదిద్దారు. కాంగ్రెస్‌ పార్టీ మనిషిగా ఆయనకు ప్రజలలో 
పలుకుబడి ఉండేది. అవసరమైనపుడు ధైర్యసాహసాలు ప్రదర్శించేవారు. 

చీఫ్‌ జస్టిస్‌ శీ బచ్చు జగన్నాథదాసుగారు: 

1893లో జన్మించారు.తండ్రిగారు :బచ్చు నరసింహస్వామి కళ్ళికోట 
కాలేజిలోనూ, మద్రాస్‌లోనూ చదువుకున్నారు. మద్రాసులో శ్రీ వి. భాష్యం అయ్యంగార్‌ 
వద్ద వేపా రామేశం పంతులు వద్ద పని నేర్చుకున్నారు. దేశసేవ, సంఘసేవ ఆయనకి 
అత్యంత ఇష్టమైనవి స్వాతంత్యనంతరం వీరు ప్రధాన న్యాయమూర్తి పదవిని 
అలంకరించారు. 
ప్రా. నిడదవోలు కృష్ణాజీ; 

1935 ఫిబ్రవరి 22న బరంపురంలో జన్మించారు. తల్లిదం[డ్రులు 
శేషమ్మగారు, డా.నిడదవోలు శ్రీనివాసరావుగారు. భారతీయ ఆర్థిక విధానాలను విశ్లేషించే 
అనేక సంస్థలలో పరిశోధనలు చేస్తూ బహు [గ్రంథాలు వెలువరించారు. భారతీయ 
వ్యవసాయ రంగంలో 1960 దశకం నుండి వచ్చిన ఆధునిక సాంకేతిక పరమైన 
గుణాత్మకమైన మార్పులని వ్యవసాయ ఉత్పత్తుల పై పెరుగుతున్న ధరల ప్రభావాలను 
విశ్లేషించారు. దేశ విదేశాలలో, యు.ఎన్‌.ఓ ₹40. 1౬0 సంస్థలకు అనేక పరిశోధన 
పత్రాలను, సమాచార విశ్లేషణలను అందించారు. ఇండియన్‌ కౌన్సిల్‌ ఆఫ్‌ సోషల్‌ 
సైన్స్‌ రీసెర్చ్‌ (ఐసియస్‌యస్‌ఆర్‌) నేషనల్‌ ఫెలోగా 2007- 2009 కి ఎంపికై అవార్డును 
పొందారు. 
ప్రా. ఆర్‌.వి. ఆర్‌. చంద్రశేఖర్‌రావు: 

సిటీ హైస్కూల్‌ కళ్ళికోలు కళాశాల బరంపురంలో చెనారెస్‌లలో చదివాక 
లండన్‌ స్కూల్‌ ఆఫ్‌ ఎకనామిక్స్‌ డాక్టరేట్‌ ఉపాధి పొందారు. ఆంధ్రవిశ్వవిద్యాలయంలో 
ప్రొఫెసర్‌గా, హైద్రాబాద్‌ విశ్వవిద్యాలయం వైస్‌ ఛాన్సలర్‌గా దికామన్‌వెల్త్‌ ఆఫ్‌ లెర్నింగ్‌, 
కెనడా , ఏషియన్‌ ప్రాగ్రామ్స్‌కు డైరెక్టర్‌గా పలు ప్రతిష్టాత్మకమైన పదవులు నిర్వహించారు. 
శీరాచకొండ జగన్నాథరావు: 

కేంద్రమంత్రి పదవులు అలంకరించిన శ్రీ రాచకొండ జగన్నాథరావు అస్కా 
పర్గాకిమిడి, విజయనగరం కటక్‌లలో చదువుకున్నారు. 1957వ సంవత్సరంలో 
కోరాపుట్‌లో పార్లమెంట్‌ స్టానానికి నిలబడి పార్లమెంట్‌ సభ్యునిగా గెలుపొందారు. 
1962లోనూ కోరాపుట్‌ స్థానం నుంచి ఎన్నికై మొదటిసారిగా జవహర్‌లాల్‌ నెహ్రూ 
మంత్రి వర్గంలో కేంద్రంలో గృహ నిర్మాణశాఖకి సహాయమంత్రిగా (1962) ఆర్థిక- 
రక్షణ శాఖల సమన్వయ మంత్రిగా అదనపు బాధ్యతలను 1963-64లో నిర్వహించారు. 
కేంద్రంలో అనేక శాఖలలో మంత్రిగా పదవులు నిర్వహించిన ఘనత వీరిది. 1967 
నుంచి 84 వరకు వరుసగా అయిదుసార్లు బరంపురం లోకసభ స్థానాన్ని గెల్బుకున్నారు. 
దక్షిణ ఒరిస్సాకు టెలీకమ్యూనికేషన్‌ డివిజనను ఏర్పాటు చేశారు. 

శీ జమ్ముల కేదారనాథ్‌: 

ప్రముఖ చిత్రకారులు - సాహిత్యాభిమాని ఒరిస్సాలో తెలుగు భాషా 
వికాసానికి కృషి చేసిన ప్రముఖుడు వీరు వేసిన గురజాడ, ప్రకాశం పంతులుగారి 
తైలవర్ణ చిత్రాలు బరంపురం ప్రకాశం హాలులో ఉన్నాయి. 

శ్రీ జి.ఎస్‌. ప్రకాశ్‌ : కాశీనగర్‌లో జన్మించారు. ప్రముఖ చిత్రకారులు- 
సాహిత్యాభిమాని- గాయకుడు, వీరువేసిన 'గురజాడ' తైలవర్ణ చిత్రం - గురజాడ 
స్మారక [గ్రంథాలయం విజయనగరంలోనూ, త్యాగరాజుస్వామి చిత్రం కాకినాడ సూర్యకళా 
మందిర్‌లోనూ కళాభిమానులను ఆనందింపచేస్తాయి. ఒరిస్సా తెలుగు సమాఖ్యకి వేసిన 
“తెలుగుతల్లి' చిత్రం, రాగతరంగిణి సంస్థ కోసం వేసిన 'ఘంటసాల' తైలవర్ణ చిత్రం 
కళాప్రతిభకు నిదర్శనంగా భావిస్తున్నాయి. 2008 నంది నాటకోత్సవాలలో ఆంధ్రప్రదేశ్‌ 
ప్రభుత్వ కమిటీ ద్వారా కేంద్రమంత్రి పళ్ళంరాజు, రాష్ట్రమంత్రి పిల్లి సుభాష్‌ చంద్రబోస్‌ 
చేతుల మీదుగా అభినందన సత్మారం అందుకున్నారు. 
కళ్ళికోట రాజమాత వి. సుజ్ఞాని కుమారి దేవ్‌: 

5-8-1937న జన్మించారు. ఆంధ్రదేశానికి చెందిన రాజా వి.ఎమ్‌. నీలాద్రి 
రావు గారి కుమార్తె, మీర్జాపురం రాజా వారి మనుమరాలు, మద్రాస్‌ క్రిస్టియన్‌ కాలేజిలో 
చదువుకున్నారు. 1954లో కళ్ళికోట రాజు రాజా పూర్ణ చంద్రి మర్చరాజ్‌ను 
వివాహమాడారు. 1963 నుండి వరుసగా లోక్‌సభ స్థానానికి కళ్ళికోట నుండి 
ఎనిమిదిసార్లు ఎన్నికై ప్రజాసేవలో ఉన్నారు. ప్రస్తుతం కవిసూర్య నగర్‌ ఎమ్‌.ఎల్‌. ఎ 
ఉన్నారు. మాతృభాషాభిమానం కల ఈ తెలుగుతల్లి ముద్దుబిడ్డకు మంచితనం నిజాయితీ 
ఆభరణాలు. 
బిజూ జనతాదళ రాష్ట్ర కార్యదర్శి: తూతిక గోపీ: 

23-6-1961న బరంపురంలో జన్మించారు. బి.కాం చదివారు. విద్యార్థిగా 
ఉండగా అనేక విద్యార్థి ఉద్యమాలలో పని చేశారు. 1988లో జనతా పార్టీలో జిల్లా 
స్థాయిలో కమిటీ సభ్యునిగా, యువజన కార్యదర్శిగా, ఉపాధ్యక్షులుగా, కార్యదర్శిగా 
అంచలంచెలుగా ఎదిగారు. 1992లో బిజాజనతాదళ్‌ పార్టీ తరఫున కౌన్సిలర్‌గా చేశారు. 
ప్రస్తుతం బిజూ జనతాదళ్‌ రాష్ట్ర కార్యదర్శిగా పని చేస్తున్నారు. ప్రజలకు ఎప్పుడూ 
అందుబాటులో ఉంటూ ప్రజల ఆదరాభిమానాలను పొందుతున్నారు. 
శీ రాజాన సూర్యనారాయణ: 

కెనరా బ్యాంక్‌ ఉద్యోగిగా పదవీ విరమణ చేశారు. రంగస్థలం నటులు, 
ప్రవాసాంధ్ర కళావారధిగా ఇటు ఒడిశాలో అటు ఆంధ్రదేశంలో గుర్తింపు పొందారు. 
ఆయన ఉన్నచోట సంస్కృతీ పరిమళాలు గుబాళిస్తాయి. ఎన్నో సంస్థలకి కార్యదర్శిగా, 
అధ్యక్షునిగా సేవలందించారు. 

శీ పి.వి. రమణ: 

బరంపురం విశ్వవిద్యాలయ కార్యాలయంలో సీనియర్‌ అసిస్టెంటుగా పదవీ 
విరమణ చేసిన థ్రీ పి.వి. రమణ తెలుగు భాషాభిమాని. విశ్వవిద్యాలయానికి వచ్చే 
తెలుగు ప్రముఖులను బరంపురం ఆహ్వానించటంలో క్రియాశీలక పాత్ర నిర్వహించారు. 
ఆంధ్రభాషాభివర్దనీ సమాజానికి కార్యదర్శిగా సేవలందించారు. 
పండయ్య సుబుద్ధి కేతకీ భారా మసాలా: స్థాపితం 1901 

బరంపురం అనగానే స్ఫూర్తినిచ్చే పేర్లలో పండయ్య సుబుద్ధి కేతకీ ఖారా 
మసాల ఒకటె. “దేశ దేశ మూల అఖండ విఖ్యాతి గాంచిన పందడయ్య సుబుద్ధిగారి 
కేతకీ ఖారా మసాలా తయారు చేసి అమ్మవారి స్వంతం అంగడి ఇదే సుమా! "అనే 
నామ ఫలకం ఎంతో ఆకర్షణీయంగా అతి పెద్ద నామ ఫలకంగా చూపరులను 
ఆకర్షించేదట! ఖారా మసాలాను కనిపెట్టింది కొంచాడ వెంకయ్య సుబుద్ధి, కిల్లీలో 
పొగాకుతో పాటు సుగంధ ద్రవ్యాలను మొగిలి పూవును చేరుస్తూ ఆయన ఖారా 
మసాలా తయారీ నేర్చుకున్నారు. నీలకంఠ సుబుద్ధి హయాంలో వ్యాపారాన్ని వృద్ధి చేసి 
లండన్‌, అమెరికా, ఫ్రాన్స్‌ వంటి దేశాల్లో స్థిరపడిన భారతీయులకు పంపేవారు. నేటికి 
ఈ వ్యాపారంలో ఈ వంశీకులు నాలుగో తరంవారు. ఆ రోజుల్లో గుట్కా ఖైనీలు 
వంటివి వచ్చాక వ్యాపారం తగ్గిందని, అయినా నిజాయీతీగా సంస్థను నడుపుతున్నామని 
శ్రీ కొంచాడ శివప్రసాద్‌ సుబుద్ధి తెలిపారు. 
పట్టు చేనేత పరిశ్రమ: 

పట్టు నగరంగా ప్రసిద్ధి కెక్కిన నగరంలో ఇప్పుడు ఈ పరిశ్రమ సుమారు 
నూరునూట పాతిక కుటుంబాలలోనే సాగుతోంది. గతంలో వేల కుటుంబాలు ఈ వృత్తిలో 
ఉండేవి. కష్టానికి తగిన ప్రతిఫలం దక్కక పోవటం వల్ల వేరే వృత్తులు చూసుకుంటున్నారు. 
వీరు నేసిన వస్త్రాలను కొనుగోలు చేయటానికి రాష్ట్ర ప్రభుత్వం సొసైటీలు ఏర్పాటు 
చేసింది. గత పదేళ్ళుగా ప్రభుత్వం కొత్త డిజైన్న శిక్షణా కార్యక్రమం ఏర్పాటు 
చేస్తున్నారు. బరంపురం సమీప (గ్రామాలు పద్మనాభపురం, పితళొ, కవి సూర్యనగర్‌, 
నువాపొడా, కొంకరాడ, కొర్లాలలో నూలు వస్త్రాలు నేసే దేవాంగులున్నారు. 
దా. జె. సూర్యారావు, శ్రీమతి జె. జయలక్ష్మి క 

రోలండ్‌ విద్యా సంస్థలు, 1997లో రోలండ్‌ చారిటబుల్‌ ట్రస్ట్‌ స్థాపించి 
విద్యాసంస్థలు నిర్వహిస్తున్నారు. 
రోలండ్‌ ఫార్మాస్యూటెకల్స్‌: 

బెషధాల తయారీ పరిశ్రమ (1982) రోలండ్‌ ఇన్‌స్టిట్యూట్‌ ఆఫ్‌ ఫార్మా 
స్యూటెకల్‌, సైన్సేస్‌ (1986) కొడాసింగి, బరంపురం. రోలండ్‌ సుప్రియా జూనియర్‌ 
కాలేజి (1997).రోలండ్‌ ఇనిస్టిట్యూట్‌ ఆఫ్‌ కంప్యూటర్‌ అండ్‌ మేనేజ్‌మెంట్‌ స్టడీస్‌ 

రోలండ్‌ ఇన్‌స్టిట్యూట్‌ ఆఫ్‌ టెక్నాలజీ(1997). సుప్రియా పబ్లిక్‌ స్కూల్‌(19977). 
ఫార్మసీ విద్య, కంప్యూటర్‌, మేనేజిమెంట్‌, ఇంజనీరింగ్‌ ఇలా పలు రకాల చదువులను 
దక్షిణ ఒరిస్సాలో అందుబాటులోకి తెచ్చినందుకుగాను శ్రీమతి జె. జయలక్ష్మీగారిని 
అనేక అవార్డులు వరించాయి. 1992లో ఒడిశా ప్రభుత్వం నుండి “సక్సెస్‌పుల్‌ విమెన్‌ 
ఎంటర్‌ ్రెన్యూర్‌”, “ఒడిశా అవార్డు” 2003లో ఒడిశా రాష్ట్ర ఫైనాన్స్‌ కార్పొరేషన్‌ 
నుండి “శిల్పోద్యోగి” అవార్డు ఇంకా మరెన్నో. 

డా. జె. సూర్యనారాయణ గారు అనేక సామాజిక, సంక్షేమ కార్యక్రమాలలో చురుగ్గా 
పాల్గాంటారు. ఆంధ్రభాషాభివర్ణనీ నమాజానికి అధ్యక్షులుగా (1995-98) 
సేవలందించారు. 

శ్రీ పూడి పెద్ది సత్యనారాయణ: 

(బాబు) విద్యావేత్తగా, పారిశ్రామికవేత్తగా. అనేక సామాజిక, కళారంగాల 
సంస్థలకు సేవనందిస్తూ రాణిస్తున్నారు. వీరు ఫార్మసీ కాలేజీ, మొహుడాకు చైర్మన్‌గా, 
గంజా, పుల్చాణి కెమిస్ట్‌ (గ్రగ్గిస్ట్‌ సంఘానికి సలహాదారుగా, జె.వి. ఫార్మాస్యూటెకల్స్‌, 
బరంపురం, మహానది డిస్టిలరీస్‌కు ఎమ్‌.డిగా, సువర్ణరేఖా డిస్టిలరీస్‌, జంపషెద్‌పూర్‌కు 
ఎగ్జిక్యూటివ్‌ డైరెక్టర్‌గా ఉన్నారు. ఆం(ధ్రభాషాభివర్తనీ సమాజం, బరంపురానికి పూర్వ 
అధ్యక్షుడు, ప్రకాశంహోలు పునర్నిర్మాణంలోనూ తెలుగువిద్యార్థుల సమన్యల 
పరిష్కారంలోనూప్రముఖపాత్ర పోషిస్తున్నారు. పొట్టి శ్రీరాములు విశ్వవిద్యాలయం, 
హైదరాబాద్‌ ఆరవ అఖిల భారత తెలుగు మహాసభలు ఫిబ్రవరి 2011 బరంపురంలో 
జయప్రదంగా నిర్వహించటంలో క్రియాశీలక పాత్ర పోషించారు. 

కర్ణాటక ప్రభుత్వం నుండి 1994లో “వికాసరత్న' అవార్డును ఒడిశా ప్రభుత్వం 
నుండి 'బిజాపట్నాయక్‌ మెమోరియల్‌ అవార్డ్‌. 2001లో అందుకున్నారు. 
డా. పూడిపెద్ది వేణుగోపాలరావుగారు: 

1936లో బరంపురంలో జన్మించారు. బరంపురం, అలహాబాద్‌, ఇంగ్లాండ్‌, 
కాన్పూర్‌లలో చదువుకొని భారతప్రభుత్వంలో అనేక పదవులు చేపట్టారు. వీరు సిటీ 
ఆఫ్‌ బ్రహ్మ- పీపుల్‌, ప్లేసేస్‌ అండ్‌ ఈవెంట్స్‌ ఆఫ్‌ సిల్మ్‌టౌన్‌” అనే పుస్తకం రాశారు. 
బరంపురం పరిసర ప్రాంతాలకు చెందిన తెలుగు వారు అనేకులు ఉన్నత విద్యలభ్యసించి 
ప్రతివ్థాకరమైన పదవులు చేపట్టారు. అందులో అన్ని రంగాలకు చెందిన వారున్నారు. 
వారినందరినీ పేర్కొనటం సాధ్యం కాని విషయం. వైద్యరంగంలో డా. పట్నాల తేజేశ్వరరావు 
ప్రముఖ ఎముకల వైద్యులుగా, డా. పి.వి.ఎన్‌. రావు ప్రముఖ సర్దన్‌గా, డా. బీ. 
నాగేశ్వరరావు సుబుద్ధి నేత్ర వైద్యులుగా, డా. రాంభట్ల సూర్యానారాయణ మూర్తి ప్రముఖ 
కార్జ్డియాలిజిస్ట్‌గా గుర్తింపును పొందారు. ముందు తరంవారిలో డా. పూడిపెద్ది 
సత్యనారాయణగారు, డా. ఎన్‌. శీనివాసరావుగారు, డా. రాంభట్ల వెంకటరావు 

బరంపురానికి చెందిన ప్రముఖ వైద్యుడు దడా. రాంభట్ల కృష్ణారావు గారి కుమారుడు. 
వీరు ప్రస్తుతం 'నేషనల్‌ లా యూనివర్శిటీ" బెంగుళూరుకు వైస్‌ ఛాన్సలర్‌గా ఉన్నారు. 
బరంపురంలో తెలుగువారు అనేక దేవాలయాలు నిర్మించారు. తటాకాలు 
తవ్వించారు. ప్రజల సంస్కృతీ పరిరక్షణకి, ఆధ్యాత్మిక వికాసానికి తెలుగు పెద్దలు 
తోడ్పడ్డారు. అందులో కొన్ని. 
శ్రీ వెంకటేశ్వర ఆలయం - 1878 - ఆత్మకూరి ఆదినారాయణ శెట్టె 
శ్రీ రఘునాథస్వామి ఆలయం -1918 - తోట జగన్నాయకులు నాయుడు 
శ్రీ సత్యనారాయణ స్వామి ఆలయం - 199838 - రావుసాహెబ్‌ పాకనాటి వేంకటేశ్వర్ల 
నాయుడు, పాకనాటి కృష్ణమూర్తి నాయుడు మరియు 
శీశీశ్రీ కన్యకా పరమేశ్వరి మందినం - సుంకుర రామదాసు 
వేదమాత గాయత్రి దేవి ఆలయం - 2006 - తెలుగు బ్రాహ్మణ సేవా సంఘం 
చౌదేశ్వరీ దేవి. - 1989 - దేవాంగులు. 


రేవణ సిద్ధేశ్వర మఠం: 

అత్యంత పురాతనమైన శివశ్తేత్రం. దీనిని ఆశెషు లింగమూర్తి 
పునరుద్ధరించారు. ఈ ఆలయంలో అర్చకులు వీర మహేశ్వరులు. వీరు దేవాంగులకు 
శివదీక్షను ఇస్తారు. 
స్పృహ; 

1981 ఏప్రియల్‌ 27 సాయంత్రం మహాకవి శ్రీశ్రీ చేత ఆవిష్మరింపబడిన 
పత్రిక . విజయచంద్ర, రమేష్‌రాజు, కె.నా.రా, బాలాజీ రవి మోహన్‌, సుందర్‌, శీనం 
ప్రసాద్‌, దేవరకొండ సహదేవరావు మొదలైన సాహితీ ప్రియులు నడిపించారు. పత్రిక 
రెండు సంవత్సరాల ఆరు నెలలు నడిచింది. 
స్వేచ్చ: అక్షర స్వేచ్చ : 

వార పత్రిక డిసెంబర్‌ 2008లో ప్రారంభమైంది. పత్రికా సంపాదకుడు 
అంగళూరి శ్రీనివాసరావు అక్షర స్వేచ్చ పేరుతో జనవరి 2010 నుంచి కొన్నాళ్లు 
వెలువడింది. సమకాలీన వార్తాంశాలతో, తెలుగు పెద్దల పరిచయాలతో బాగా 
నిర్వహించిన పత్రిక. 


ఆంధ్ర మహిళా సమాజం: 

1906లో ప్రారంభమైన ఆంధ్రమహిళా సమాజం మహిళలకు చైతన్యదీపికగా 
నిలిచింది. సమాజ [గ్రంథాలయం నిత్య చైతన్య వేదికగా భాసించింది. కాలగతిలో 
ఇమ్మిడిపెట్టె పద్మావతిగారు. వరదా ఆశాలత గారు, గాదె లక్ష్మీ నరసమ్మగారు, డి. వి 

లక్ష్మీగారు, ఇండుపూరి సీతారత్నంగారు, రాంభట్ల త్రిపుర సుందరి గారు తదితర మహిళ 
మణులు సమాజాన్ని అభివృద్ధి పథంలో నడిపించారు. ప్రస్తుతం ఉన్న అధ్యక్షురాలు 
మోణింగి కామేశ్వరి క్రమం తప్పకుండా కార్యక్రమాలు నిర్వహిస్తున్నారు. కొన్ని 
వైద్యశిబిరాలు, వ్యాధుల నివారణపై ప్రచార కార్యక్రమాలు చేపడుతున్నారు. జాతీయ 
పండుగలు, గణేష్‌ చతుర్ధి, నవరాత్రులలో విజయదశమి, సంక్రాంతి వీటిలో పిల్లలకు 
వివిధ పోటీలు పెడుతూ ప్రోత్సహిస్తున్నారు. 
ఆంధ్రభాషాభివర్థనీ సమాజం; 

1909లో ప్రారంభమైన ఆంధ్రభాషాభివర్థనీ సమాజం స్వాతంత్రోద్యమ 
వేదికగా ఎందరో దేశభక్తులను కర్తవ్యోన్ముఖుల్ని చేసింది. అనేక సాహిత్య, సాంస్కృతిక 
కార్యక్రమాలకు వేదికగా ప్రజల హృదయాలలో చిరస్థానాన్ని సంపాదించుకున్నది. 
కాలక్రమంలో ఎన్నో సాహితీ సాంస్కృతిక ప్రదర్శనలతో అలరించిన ప్రకాశం హాలు 
కొంత భాగం శిథిలం కావటంతో పునర్నిర్మాణ కార్యక్రమాలు సాగుతున్నాయి. ప్రస్తుతం 
అధ్యక్షుడు శ్రీ పాద రామకుమార్‌, కార్యదర్శి, శ్రీ వి. రవికుమార్‌ గుప్తా. ప్రకాశం 
హాలు నిర్మాణ కమిటీ అధ్యక్షుడు శ్రీ ఆర్‌. ఎన్‌. మూర్తి ఆంధ్రభాషాభివర్ధనీ సమాజం 
పూర్వ అధ్యక్షుడు జీ పూడిపెద్ది సత్యనారాయణ(బాబు), పూర్వ కార్యదర్శి ఆర్‌ 
.సూర్యనారాయణ తదితరులు నిధుల మంజూరుకై పలు ప్రయత్నాలు చేస్తూ 
(శ్రమిస్తున్నారు. ఆరవ అఖిల భారత తెలుగు మహాసభలు, ప్రాంతీయ సాంస్కృతిక 
సదస్సు కార్యక్రమాలు ఇటీవల సమాజం నిర్వహించింది. మండలి వెంకటకృష్ణారావు 
అంతార్జాతీయ తెలుగు కేంద్రం 2010 ఆగష్టు 4వ తేదిన సమాజానికి “మండలి 
వెంకటకృష్ణారావు సంస్కృతి పురస్కారం ప్రధానం చేసింది. ఆ అభినందన పత్రంలో 
ఒరిస్సా రాష్ట్రం ఏర్పడిన తరువాత నుంచి మాతృభాషా పరిరక్షణ కోసం సమాజం 
చేసిన నిరంతర కృషిని ప్రశంసించారు. 
ఆంధ్ర విజ్ఞాన మిత్రమండలి: 

1945లో విజ్ఞాన సముపార్దన కోసం ఆరంభించిన గ్రంథాలయ సంస్థ. 
ఈసంస్థ ప్రథమ అధ్యక్షుడు. శ్రీ పి.హెచ్‌. రంగారావు ప్రథమ కార్యదర్శి శ్రీ జిమి 
శ్రీరామ ప్రసాద్‌. స్వర్ణోత్సవ సందర్భంగా 94-95లో అనేక సాహితీ కార్యక్రమాలను 
నిర్వహించారు. ఇటీవల కొన్ని సంవత్సరాలుగా పంచాగ్నుల ఆదినారాయణ ట్రస్ట్‌ 
కార్యక్రమాన్ని మిత్రమండలి నిర్వహిస్తోంది. కాలక్రమంలో శ్రీ జామి శ్రీనివాసరావు, శ్రీ 
జమ్ముల మోహన్‌రావు, బ్రీజమ్ముల షుణ్ముఖరావు, శ్రీ ఆత్మకూరి నారాయణమూర్తి, పోలాకి 
శ్రీరామమూర్తి ప్రభృతులు సేవలందించారు. 
ఆంధ్రసంస్కృతీ సమితి : 

1953లో ఆంధ్రభాషాఖివర్దనీ సమాజం అనుబంధ సంస్థగా వెలిసింది ఆంధ్ర 

సంస్కృతీ సమితి స్వర్ణోత్సవ సంబరాలు నాటి కార్యదర్శి అర్జి రఘునాథవర్శగారి 
ఆధ్వర్యంలో ఘనంగా జరిగాయి. శ్రీయుతులు ధర్మపురి కృష్ణమూర్తి, జమ్ములకీదారినాథ్‌ 
మొదలగు కొందరు మిత్రులు ఈ సంస్థ స్థాపకులు. 
వికాసాంధ్ర సాహితీ సాంస్కృతిక సంవేదిక: 
అవనరాల రామకృష్ణారావుగారి గృవాంలో 1970లో ఈ నంన్ధ 

ఆవిర్భవించింది. సంస్థ మొదటి అధ్యక్షులు అవసరాల రామకృష్ణారావు, మొదటి కార్యదర్శి 
శ్రీ బి.ఎల్‌.ఎన్‌. స్వామి డా. వుప్పల లక్ష్మణరావు వికాసంలో సభ్యులుగా చేరి సభ్యులకు 
రచనా మార్గదర్శకత్వం వహించారు. 1971లో వికాసం సభ్యులు రచించిన కథల 
సంపుటి 'మనం మనం బరంపురం' వెలువడింది. లబ్ది ప్రతిష్టులైన కవులని రచయితలని 
వికాసం రప్పించి అనేక సభలు ఏర్పాటు చేసింది. ప్రస్తుతం వికాసం అధ్యక్ష కార్యదర్శులు 
విజయచంద్ర, జీవన్‌కుమార్‌. 
రచయితల జర్నలిస్టుల నికేతనం (రజని): 

మామిడి కుదురు తూర్పు గోదావరి జిల్లా, ఆంధ్రప్రదేశ్‌ వారు నెలకొల్పింది. 
సంఘం జఒరిస్సా శాఖ 3-38-1997న ప్రారంభమైంది. కన్వీనర్‌ శ్రీ ఆర్‌. సూరబ్బాయి. 
సాహితీ కార్యక్రమాలు, తులనాత్మక అధ్యయన సదస్సు నిర్వహించారు. 
కళా ప్రపూర్ణ సమితి: 

1984లో స్థాపించినది. ఈ సంస్థ అధ్యక్షులు కె. కృష్ణారావు, ఉపాధ్యక్షులు 
వి.శివప్రసాద్‌, కార్యదర్శి ఆర్‌. శ్రీనివాస్‌ సంస్థ అనేక సాహితీ సాంస్కృతిక కార్యక్రమాలు 
నిర్వహించటమే కాక ఇతర సంస్థలకు కూడా కార్యక్రమాల నిర్వహణలో చేయూత 
నందిస్తోంది. 
ఒరిస్సా తెలుగు సమాఖ్య; 

1997లో స్థాపితం. ఒరిస్సాలో తెలుగు విద్యార్థుల విద్యాపరమైన సమస్యల 
పరిష్కారం కోసం, తెలుగు భాష, తెలుగు సంస్కృతి పరిరక్షణ నిమిత్తం ఒరిస్సా తెలుగు 
సమాఖ్య ఏర్పడింది. ఇది ఒరిస్సా రాష్ట్ర సంస్థ. ఇందులో ఇతర జిల్లా వాసులు సభ్యులుగా 
ఉండి వారి ప్రాంతాలలో తెలుగు భాష సంస్కృతి పరిరక్షణకు కృషి చేస్తున్నారు. సంస్థ 
ప్రారంభకులు గశ్రీజమ్ముల కేదార్‌నాథ్‌, శ్రీ పోలాకి శ్రీరామమూర్తి. వీరికి అండదండలుగా 
సహాయ సహకారాలు శ్రీ జామి శ్రీనివాసరావు, శ్రీ కొంచాడ శివ ప్రసాద్‌ సంబుద్ధి, డా. 
ఇ.జయంతి రావు, థ్రీ పూడి పెద్ది సత్యనారాయణ అందిస్తున్నారు. ప్రస్తుతం అధ్యక్షుడు 
దా. అర్ధి రఘునాథవర్మ, కార్యదర్శి శీఆర్‌. సూర్యనారాయణ (సూరబ్బాయి) కోశాధికారి 
శ్రీ జిమ్ముల షుణ్మఖరావు, ఉపాధ్యక్షులు డా. తుర్లపాటి రాజేశ్వరి, దా. ఎస్‌. రంగారావు. 
సహాయ కార్యదర్శులు. శ్రీ. వి. రవికుమార్‌ గుప్పు శ్రీ వి. చంద్రయ్యరాజు. 

తెలుగు భాషోద్యమ సమాఖ్య (హైదరాబాద్‌) ఒరిస్సా ప్రాంతీయశాఖ: 

2010 ఏప్రిల్‌ 11వ తేదీన ఒరిస్సా ప్రాంతీయ శాఖ ప్రారంభమైంది. విశిష్ట 
అతిథిగా డా. శ్రీ సామల రమేష్‌ బాయి విచ్చేసారు. రాష్ట్రంలో పలు ప్రాంతాలనుండి 
తెలుగు భాషా కార్యకర్తలు విచ్చేశారు. ఈ శాఖ తెలుగు భాషాదినోత్సవం మొదలైన 
పండుగలని నిర్వహిస్తూ, తెలుగు విద్యార్థుల నమస్మారం కోసం కృషి చేస్తోంది. ప్రాంతీయ 
కార్యదర్శి డా. తుర్లపాటి రాజేశ్వరి. (శీ చింతల లక్ష్మణరావు కార్యకర్తలుగా 
సేవలందించారు. ్‌ 
భవిత బడి; 

20-9-2009న ప్రారంభమైనది. బరంపురం పట్టణంలో తల్లి- భాష 
తెలుగును సజీవంగా ఉంచాలనే సంకల్పంతో భవిత సంస్థగా ఈ దిశగా ముందడుగు 
వేసింది. బడి ప్రతి ఆదివారం ఉదయం 10గంటల నుంచి 11గంటల వరకు 
నిర్వహిస్తున్నారు. తెలుగు నేర్చుకోవాలనే కోరిక ఉన్న ఇతర మాధ్యమంలో చదివే 
చిన్నవిల్లలూ, పెద్దవారు, తెలుగు మాధ్యమంలో చదివే విద్యార్థులు బడిలో 
చదువుకుంటున్నారు. ఉచితంగా శిక్షణ కల్పిస్తున్నాయి. ఇందులో అధ్యాపకులుగా శ్రీ 
న్యాయవతి లక్ష్మణరావు, శ్రీ పి.వి. గిరిధర్‌, మోణింగి కామేశ్వరి తదితరులు 
సేవలందిస్తున్నారు. ఆంధ్ర మహిళా సమాజం ఆవరణలో ఈ బడి నిర్వఘ్నంగా 
కొనసాగుతోందని విద్యార్థుల సంఖ్య పెరుగుతోందని కన్వీనర్‌ కె. రామకృష్ణ ఆచారి 
తెలిపారు. 
ఫ్రెంద్స్‌ వెల్ఫేర్‌ క్లబ్‌: ! 

స్థాపితం 1995. తొమ్మిది మంది మిత్రులు లక్ష్మీనారాయణ, దుర్గాప్రసాద్‌, 
శ్రీనివాస్‌ . హరినారాయణరాజు, వేణుగోపాల్‌, మనోజ్‌పండా, అనిల్‌ మహంతి, ఆలోక్‌ 
బెనర్జీ, ఎన్‌.వి. శ్రీనివాస్‌లు కలిసి సమాజహితం కోసం ఈ సంస్థ స్థాపించారు. పట్టణంలో 
మొక్కలు నాటడం, రక్తదాన శిబిరాలు నిర్వహించటం, ఎయిద్స్‌పై చైతన్యం కలిగించటం 
మొదలైన సేవా కార్యక్రమాలు చేపడుతున్నారు. 1999 ఒరిస్సాలో పెనుతుఫాను 
సమయంలో వీరు బాధితులను ఆదుకొని పలు సేవలు చేసి అందరి ప్రశంసలను 
పొందారు. ప్రస్తుతం అధ్యక్షుడు. ఆర్‌. శంకరరావు ఆచారి. కార్యదర్శి సి. హెచ్‌. 
దుర్గాప్రసాద్‌. 
ఎన్‌.టి.ఆర్‌ సేవా సమితి: 

స్థాపితం 18-1-2008. నేత్రదాన. రక్తదానం శిబిరాలు ఇతర ప్రజాహిత 
కార్యక్రమాలు బాలబాలికలకు పాటల పోటీలు, పేద విద్యార్థులకు పుస్తకాల పంపిణీ, 
నిరుపేదయువతులకు పెళ్లి ఖర్చులు మొదలైన కార్యక్రమాలను సేవాసమితి చేపడుతోంది. 
బరంపురం అమ్మవారి సంబరాలలో ఆఖరి మూడు రోజులు రూ.50,000 ఉచిత 

భోజనం ఏర్పాట్లు చేస్తున్నారు. ప్రస్తుతం అధ్యక్షుడు శ్రీ ఎమ్‌. వెంకటరమణ సెక్రటరీ, 
ఎస్‌. శీనివాస్‌ 
ఫ్రెండ్స్‌ హెల్పింగ్‌ క్లబ్‌: 

అధ్యక్షుడు డా. జి.నారాయణరావు 400 మంది సభ్యులతో బరంపురం 
పరిసర ప్రాంతాలకు ఫ్రెండ్స్‌ హెల్పింగ్‌ క్షబ్‌ ప్రజలకు సహాయాన్ని అందిస్తోంది. ఇప్పటి 
వరకు క్లబ్‌ 230 మంది అంధులకు నేత్రదానం చేసింది. ఎంతోమందికి రక్తదానం 
చేస్తోంది. క్లబ్‌ సేవా కార్యక్రమాల్లో డా. బి. నాగేశ్వరరావు సుబుద్ధి, రోషన్‌కుమార్‌, 
ప్రకాష్‌రావ్‌లు పాల్గొంటున్నారు. 
బందం మహాలక్ష్మీ అమ్మ చౌ్టీట్రస్ట్‌: 

బరంపురం 1888లో గోళంత్రాగ్రామంలో ఆర్యవై శ్యజాతికి చెందిన 
మహాలక్ష్మమ్మ ఒక చౌలల్టీ భవనాన్ని నిర్మించారు. 1903లో ట్రస్ట్‌ను రిజిస్టర్‌ చేసి 
యావదాస్తిని ధర్మకార్యాలు, బీదల సాయం కోసి నిర్దేశించారు. ప్రస్తుత ట్రస్టీ శ్రీ వజ్రపు 
రవికుమార్‌ గుష్తాగారు మార్కెట్‌ కాంప్లెక్స్‌లు నిర్మించి ట్రస్ట్‌ ఆదాయాన్ని పెంచారు. 
విరివిగా పేద మహిళలకు కుట్టు మిషన్లు, వెట్‌ గ్రైండర్లు, బీద విద్యార్థులకు సదుపాయాలు, 
నిరుపేద యువతుల వివాహాలకి ఆర్థిక సాయం అన్ని జాతుల వారికి అందిస్తున్నారు. 
బరంపురం యువకులు ఘన వారసత్వాన్ని సాగిస్తున్నారు. కామన్‌వెల్త్‌ క్రీడల్లో మంచి 
వెయిట్‌ లిఫ్టింగ్‌ క్రీడాకారునిగా కత్తుల రవికుమార్‌ స్వర్ణ పతకం సాధించాడు. కృష్టారెడ్డి 
బృందం సంప్రదాయ నృత్యానికి ఆధునికత జోడించి "కలర్స్‌ టి.వి ఛానల్‌ నిర్వహించిన 
నృత్య పోటీల్లో జాతీయ స్థాయిలో ప్రథమంగా నిలిచి దేశవిదేశాల్లో బరంపురం పేరు 
ప్రతిష్టలను ఇనుమడింప శారు. హరికృష్ణరెడ్డి ఆధునిక నృత్యాలు ప్రదర్శిస్తూ సోనీ, 
ఈ టివి, జెమిటివి ఛానల్‌ నిర్వహించిన నృత్యపోటీల్లో బహుమతులు అందుకున్నారు. 
అసోసియేషన్‌ ఆఫ్‌ వాలంటరీ బ్లడ్‌ దోనర్స్‌ ( ఏవీబిడి) అధ్యక్షుడిగా జమ్ముల సురేష్‌ 
రక్తదాన శిబిరాలు నిర్వహిస్తున్నారు. 
ఛత్రపురంలో తాడేపల్లి వారు వదాన్యులు 

1838వ సం॥రంలో ఛత్రపురంలో కలెక్టరు కచేరీలో ఉద్యోగంలో ప్రవేశించిన 
శివరామయ్య గారు పిమ్మట ఛత్రపురం తాలూకా బోర్డు ప్రెసిడెంటుగా చేశారు. ఆర్జించిన 
సొమ్ములో దానధర్మాలు విరివిగా చేశారు. కాలినడకన కాశీ వెళ్లే యాత్రికుల సౌకర్యార్థం 
సత్రమునును నిర్మించి అన్నదాన సదుపాయాలు చేశారు. ఒక వీధిలో గృహాలు నిర్మించి 
బ్రాహ్మణులకు దానంగా అర్పించారు. ఖంకర విగ్రహం ్రతిష్టింపదలచి దేవాలయం 
నిర్మించారు. గాని ప్రతిష్టతరువాత కుమారుడు శ్రీ వెంకట కృష్ణయ్యగారు చేశారు. 


దివాన్‌ బహదూర్‌ తాదేపల్లి వెంకట కృష్ణయ్య 

గంజాం జల్లా బోర్డు ఉపాధ్యక్షులుగా పనిచేసి, 1920వసం॥రంలో బోర్డు 
అధ్యక్షులుగా ఎన్నికయ్యారు. గాంధీ ఉపాధ్యక్షులుగా పనిచేసి, 1920వసం[(రలో 
ప్రభావితులైన వీరు సహకార ఉద్యమమునందు అభిమానం చూపేవారు. ఛత్రపురంలో 
సహకార సంఘాలకు అధ్యక్షులుగానూ, బరంపురం సెంట్రల్‌ కోపరేటివ్‌ బ్యాంక్‌ ల్యాండ్‌ 
మోర్టగేజ్‌ బ్యాంక్‌ కు చాలా కాలం అధ్యక్షులుగాను చేశారు. 1942 లో గంజాం 
హమ్మప్రాంతంలో “హమ్మా స్టాల్‌ ప్రొడక్షన్‌ అండ్‌సేల్‌ కోపరేటివ్‌సొసైటీ స్థాపించి సముద్రతీర 
ప్రాంత గ్రామాలలో కూలీలకి ఉపాధికల్పించటానికి బాటలు వేశారు. సొసైటీ రోజు 
రోజుకి పురోగమిస్తూ లాభాల బాటలో నడుస్తోంది. వీరి కుమారుడు శివరామయ్య 
హుమ్మా సొసైటీ ఉపాధ్యక్షులు పనిచేశారు. తదనంతరం ఆయన కుమారుడు వెంకట 
కృష్ణయ్య 1974నుంచి తాతగారు నెలకొల్పిన సొసైటీకి అధ్యక్షులుగా ఉన్నారు. 
శ్రీవేదనభట్ల సీతారామయ్య: 

గాంధేయవాది. రాష్ట్రఖాదీ, గ్రామీణ పరిశ్రమ మండలి అధ్యక్షులు, 
శాసనసభ్యులు. 1948 నుంచి హుమ్మా సాల్ట్‌ అండ్‌ ప్రోడక్షన్‌ సేల్‌ కోపరేటివ్‌ సొసైటీకి 
అధ్యక్షులుగా ఉండి ఉప్పు తయారీ కార్మికుల సంక్షేమానికి కృషిచేశారు. వీరు అధ్యక్షులుగా 
ఉండగా సొసైటీ 1968 ఏప్రియల్‌ 12న రజతోత్సవ వేడుకలను జరుపుకుంది. 


శ్రీసరిసల్లి వెంకట రామారావు: 

అడిషనల్‌ పోలీసు యస్‌.పి.గా పదవీ విరమణ చేశారు. ఆంగ్లంలోనూ, 
తెలుగులోనూ రచనలు చేస్తున్నారు. భారతప్రభుత్వ ఇంటెలిజెన్స్‌ బ్యూరో నుండి సుకృతి 
కౌటిల్య అవార్డులను ప్రతిష్టాత్మకమైన ఇండియన్‌ పోలీస్‌ మెడికల్‌ను ఒరిస్సా గవర్నరు 
నుండి జనవరి 26,1992 సం॥రంలో స్వీకరించారు. తెలుగుభాషకు సంస్కృతికి ఎనలేని 
సేవలందిస్తున్నారు. కేరళనుంచి వస్తున్న రెండు ఆంగ్ల పత్రికలు 'రివ్యూ ఎడిటర్‌” బాధ్యతలు 
నిర్వహిస్తూ అనేక విమర్శనాత్మక వ్యాసాలను వ్రాస్తున్నారు. ఆంగ్లంలో ఆదిత్యహృదయం 
ద్వారకామాయి పుస్తకాలను వ్రాశారు. 


తెలుగు సాంస్కృతిక సమితి: 

ఛత్రపురం స్థాపితం 1955 మకర సంక్రాంతి, ఉగాది పండుగలను జాతీయ 
పండుగను ఆగస్టు15 జనవరి 26 ఘనంగా నిర్వహిస్తారు. ఉగాది పండుగరోజున 
రచయితలను కవులను కళాకారులని ఆహ్వానించి గౌరవ సత్కారాలు చేయడం ఆనవాయితీ 
గా వస్తోంది 1997 తెలుగు సంస్కృతీ సమితికి అనుబంధంగా మహిళావిభాగం 
ఏర్పాటైంది. మహిళా విభాగం మపొళలకోనం ముగ్గుల పోటీలు, క్విజ్‌ లు 

నిర్వహించేవారు. ప్రస్తుతం అధ్యక్షులు శ్రీటి.వి కృష్ణయ్య. కార్యదర్శి శ్రీవి.ఎస్‌. ఆర్‌ . 
మూర్తి గౌరవ అధ్యక్షుడు శ్రీఎస్పీ, రామారావు. 

పర్లాకిమిడి సంస్థానం : 1885 లో గౌరవచంద్ర గజపతి రాజ సింహాసననాన్ని 
అధిష్టించారు. సంస్థానం గంజాం జిల్లాల్లో అంతర్భాగంగా ఉండేది. తెలుగువారు 
అత్యధికంగా ఉందేవారు. చుట్టూ ఉన్నవన్నీ తెలుగు ప్రజలతో ఉన్న (గ్రామాలే. 

డా! పోచీరాజు వైకుంఠంగారు: సేవాధర్మ పరాయణులు స్వతంత్ర్య భావాలు 
గల వ్యక్తిత్వం వీరు సుమారు 1910 లో పర్గాకిమిడిలో నివాసముండి వైద్యవృత్తి 
ప్రారంభించారు. చుట్టుప్రక్కల గ్రామాలలో ఉండే ఆదివాసీ సవరలకు , పేదలకు ఉ 
చితంగా వైద్యం చేసి మానవతా వాదిగా పేరుపొందారు. స్వాతంత్రోద్యమపోరాటంలో 
పాల్గొనే ఉద్యమకారులకు వైద్యం చేయటం ధనసహాయం చేయటం ధర్మంగాభావించేవారు. 
ప్రతిరోజూ రెండు వేళలా రాట్నం వడికేవారు. ఖద్దరుధరించేవారు. హిందీ ప్రచారానికి 
స్కూలు నడిపారు. వార్దా హిందీ ప్రచార సమితి, అటు దక్షిణ భారత హిందీ ప్రచార 
సంఘం నడిపించిన హిందీ పరీక్షలకి పిల్లల్ని తయారు చేసి పంపేవారు. ఖాలీగా ఉన్న 
కారు షెద్దును స్క్మూలుగా మార్చి, అందులో పుస్తకాలను బీరువాలో ఉంచి గ్రంథాలయం 
కూడా ఏర్పాటు చేశారు. ఈ ప్రాంతంలో హిందీ మొదటిగా ప్రచారం చేసిన ఘనత 
వైకుంఠం గారిదే. తన స్వతంత్ర వ్యక్తిత్వం చేత, ఆలోచనల చేత రాజుగారిని ఎదిరించిన 
సంఘటనలు ఉన్నాయి. ఆ క్రమంలో వీరు గిడిగు రామమూర్తి పంతులుగారికి, 


తాపతిగారికి సన్నిహితులైనవారు. స్త్రీలు చదువుకోవాలని, ముందుండాలని ప్రచారం 

చేస్తూ ఎంతో మంది బాలికల చేత హిందీ పరీక్షలు రాయించారు. 

మానవతావాది, సంఘసేవకుడు డా. కారుమూరి అప్పారావు : కుష్టువ్యాధి పీడితుల 
ఆశ్రమానికి వెళ్లి సేవలందించిన మహనీయుడు. అదే ఈనాటి మహారాజా డైమెండ్‌ 
లెప్రసీ క్లినిక్‌. 

శ్రీ తమ్మా సూర్యనారాయణగారు: జూలై 11వ తేది 1906లో పర్తాకిమిడిలో జన్మించారు 
. తల్లిదండ్రులు జగన్నాథంగారు లక్ష్మీనరసమ్మగారు బి.ఎ.బి.ఇడి అనంతరం ఎమ్‌.ఆర్‌ 
బాలుర ఉన్నత పాఠశాలలో ఉద్యోగంలో ప్రవేశించారు. బాలికా విద్యను ప్రోత్సహించారు. 
ప్రీ స్వేచ్చ, హక్కులు, పునర్వివాహ పద్ధతుల పై వీరికి ఆధునిక భావాలుందేవి. 
సమకాలీనులైన ఎమ్‌. కోటలింగం మాస్టర్‌, సుసర్ల మాస్టర్‌తో కలిసి నాటి ఆడపిల్లల 
దండ్రుల భావ జాలాన్ని మార్చటానికి ప్రయత్నించారు. అమ్మాయిలను వైద్యం 
చదివించటానికి సవాలక్ష సందేహాలున్న ఆరోజుల్లో తన అమ్మాయిలందర్నీ డాక్టర్లుగా 
చేసి తీర్చిదిద్దారు. 

శ్రీ కోరాడ విశ్వనాథం గారు:19-6-1925న జన్మించారు. ఎమ్‌.ఎ.బి.ఎల్‌ చదువుకొని 
ఒరిస్సా ప్రభుత్వంలో ఆఫీసర్‌గా ప్రవేశించి ఐ.ఎ.ఎస్‌కు ఎంపికైనారు. వృత్తి ధర్మంలో 

భాగంగా అనేక సంక్షేమ కార్యక్రమాలను చేపట్టారు. తూర్పు బెంగాల్‌ శరణార్థులకు 
పునరావాసం కల్పించటంలోనూ, క్షామ పీడిత కలహండి జిల్లాలో బాధితులకు అనేక 
సహాయ సహకారాలందించటంలోనూ విశిష్ట సేవలు చేశారు. ఒడిశాలో ఆదివాసీల 
అభివృద్ధికి ఏర్పాటు చేసిన కోపరేటివ్‌ సొసైటిలో పని చేస్తున్న కాలంలో ఆదివాసీల 
అభివృద్ధికి కృషి చేశారు. పదవీ విరమణ అనంతరం ఇండియన్‌ రెడ్‌క్రాస్‌ సొసైటీ, 
ఇండియన్‌ లెప్రసీ అసోసియేషన్‌ మొదలైన సేవా సంస్థలకి సేవలందిస్తున్నాయి. ఆంధ్రా 
అసోసియేషన్‌, భువనేశ్వర్‌కి అధ్యక్షులుగా ఏడు సంవత్సరాలు పని చేశారు. 
నాగవరపు ధర్మ జగన్నాథరావు: 1935 అక్టోబర్‌ 11వ తేదీన అన్నపూర్ణ డా.ఎన్‌. 
కామేశ్వరరావు దంపతులకు పర్హాకిమిడిలో జన్మించారు. ఎమ్‌.ఎస్‌.సి అప్లైడ్‌ ఫిజిక్స్‌లో 
ఆంధ్రవిశ్వవిద్యాలయంలో సర్వప్రథముడిగా నిలిచారు. 

011 206 ౧2021 25 60%015910% లో డెహరాడూన్‌లో ఉద్యోగ జీవితం 
ప్రారంభించారు. భూప్రకంపనల ద్వారా భూమి పొరలలో నున్న చమురు క్షేత్రాలను 
పలు రాష్ట్రాలలోనూ, కావేరీ పరివాహక ప్రాంతంలోని భూగర్భ వనరులు కనుగొన్నారు. 
పలు దేశ విదేశాలు పర్యటించారు. అధికంగా చమురు క్షేత్రాలున్న గ్రేట్‌ బొంబేహై 
ఆవిష్కరణ బృందంలో ఒకరిగా పేరు తెచ్చుకున్నారు. కృష్ణా గోదావరీ పరివాహక 
ప్రాంతంలోని చమురు నిక్షేపాలని కనుగొనే బృందంలో పని చేసి ధీరుభాయ్‌ అంబానీ 
పేరు మీద డి6 2డి సైస్‌మిక్‌ దాట రూపకల్పనలో ప్రధాన పాత్ర వహించారు. ప్రస్తుతం 
ఉస్మానియా విశ్వవిద్యాలయానికి, ఆది కవి విశ్వవిద్యాలయం, రాజమండ్రికి, గాయత్రీ 
ఇంజనీరింగ్‌ కళాశాల, విశాఖకు అతిథి ఉపన్యాసకుడిగా కోర్సుల రూప శిల్పిగా సేవలు 
అందించారు. 

దా. సి.బి. జగన్నాథరావు: ఎమ్‌.ఎన్‌.సి అగ్రికల్చర్‌ తరువాత టోకియో విశ్వవిద్యాలయం 
జపాన్‌, రేడియో ఐసోటోన్‌ స్కూలు టోకియోలో క్రిమిసంహారక మందులు, పురుగుల 
అదుపును గూర్చి చదివారు. సిల్క్‌ తయారీ, పద్ధతుల నిర్దాయక ఉద్యోగిగా అంతర్జాతీయ 
ఖ్యాతిని ఆర్జించారు. 23 దేశాలలోని అంతర్జాతీయ సంస్థలలో పని చేశారు. హానికరమైన 
మందులను వాడకం తగ్గించి సహజ పద్ధతులపై కూరగాయలు మొదలైనవి త్తాజాగా 
ఉండే విధానాలు రూపకల్పన చేశారు. 'బయో- బీర్‌” రూపొందించి అమ్మకాలకు 
మార్గదర్శకత్వం వహించారు. దేశవిదేశాలలో సెరికల్చర్‌ కు సంబంధించిన ఇన్‌స్టిట్యూట్స్‌ 
లో మెంబరుగా, సలహాదారునిగా ఉన్నారు. ఈ సేవలకు గుర్తింపుగా 2004లో గ్రేట్‌ 
మరాఠా అవార్డును 2005లో బెంగుళూరులో కర్ణాటక క్షత్రియ మరాఠ ప్రతిష్టాన్‌ 
అవార్డును అందుకున్నారు. 

శీ సి.బి.ఎస్‌ రామచంద్రరావు: ఐ.ఎ.ఎస్‌ 

రాష్ట్ర సివిల్‌ పరీక్షలలో ఆరవస్థానంలో నిలిచి ఒరిస్సా అడ్మినిస్ట్రేటివ్‌ సర్వీస్‌లో 1965లో 

ఉద్యోగ జీవితాన్ని ప్రారంభించారు. తరువాత ఐ.ఎ.ఎస్‌ పదోన్నతిని సాధించారు. ఒకప్పుడు 
మతకల్లోలతోనే చరిత్రలో రెండోస్థానంలో ఉన్నా భద్రిక్‌ జిల్లాలో కలెక్టర్‌, డిస్ట్రిక్‌ మేజి(స్టేట్‌గా 
చేస్తూ హిందు- ముస్లింల మధ్య సుహృద్భావాన్ని పెంపొందించి ప్రశాంత పరిస్థితులు 
నెలకొనేటట్లు చేశారు. ముఖ్యమంత్రి కార్యాలయంలో పని చేస్తున్నప్పుడు అల్పసంఖ్యాక 
భాషా జాతీయుల సంఘాలకు భవన నిర్మాణాల నిమిత్తం భూమిని ఇప్పించటంలో 
ప్రధాన పాత్ర వహించారు. ఆ క్రమంలో ఆంధ్రా కల్చరల్‌ అసోసియేషన్‌, భువనేశ్వర్‌కి 
1962-63లలో సెక్రటరీగా సేవలందించారు. ఈప్రాంతానికి చెందిన మేధావులు దేశంలో 
అత్యున్నత పదవులు అలంకరించారు. శ్రీమరువాడ సుబ్బారావు గారు ఐ.ఎ.ఎస్‌, శ్రీ 
మరువాడ దుర్గాప్రసాద్‌ రావు గారు కళ్ళికోట కాలేజి, ప్రిన్సిపాల్‌, బరంపురం గొర్తి 
కృష్ణమూర్తిగారు వాల్దన్‌ గ్రూప్‌తో పర్సనల్‌ ఆఫీసర్‌గా సేవలందించారు. 
ఇండియన్‌ పోలీస్‌ గోల్డ్‌ మెడల్‌ గ్రహీత: శ్రీ బి. లక్ష్మీనారాయణరావు: 11-10-1941న 
పర్గాకిమిడిలో జన్మించారు. తల్లిదండ్రులు మహాలక్ష్మి, గోపాలరావు. ఒరిస్సా పోలీసు 
(రిజర్వ్‌పోలీసు)లో సార్దంట్‌గా 1963లో ఉద్యోగ జీవనాన్ని ప్రారంభించి డిప్యూటీ 
కమాందడెంట్‌గా పదోన్నతి పొంది ఎన్నో విజయాలను సాధించారు. 26-1-2000 
తేదీన ఒరిస్సా గవర్నర్‌ (శ్రీ ఎమ్‌.ఎమ్‌. రాజేంద్రిన్‌ చేతులమీదుగా ఇండియన్‌ పోలీసు 
గోల్డ్‌ మెడల్‌ అవార్డును అందుకున్నారు. 
పర్యావరణ పరిరక్షణ: వృక్షమిత్ర అవార్డు గ్రహీత- 2011 
డి. జగన్నాధరాజు: ఎస్‌.డబ్య్యూ. ఎస్‌. స్వచ్చంద సంస్థ అధ్యక్షుడు డి. జగన్నాధరాజు 
పర్యావరణ పరిరక్షణ కృషికి గాను ఇందిరా ప్రియదర్శిని వృక్షమిత్ర జాతీయ అవార్డును 
అందుకున్నారు. కొండలపై రాతిగట్లు, ఇంకుడు గుంతులు ఏర్పాటు చేయటం ద్వారా 
భూగర్భ జలాల వృద్ధికి కృషి చేశారు. కోయిపూర్‌లోని విశాలమైన ప్రాంగణంలో నర్సరీ 
అభివృద్ధి చేశారు. గత దశాబ్చి కాలంలో రెండు లక్షలకు పైగా మొక్కలు నాటించి 
గిరిజనుల వార్షికాదాయం పెంచే మార్గాలు కల్పన చేశారు. 
జగన్నాధ ఇనిస్టిట్యూట్‌ ఫర్‌ టెక్నాలజీ అండ్‌ మేనేజిమెంట్‌: 

శ్రీ అల్లూరి మూర్తి రాజుగారు 1997లో పర్తాకిమిడిలో స్థాపించారు. 
మూర్తిరాజుగారు పారిశ్రామివేత్త, విద్యారంగ ప్రోత్సాహకులు, దాత, ఇంజనీరింగ్‌, 
మేనేజ్‌మెంట్‌ విద్యాభ్యాసానికి వేలమందికి అవకాశాలు కల్పించారు. అదేవిధంగా వందల 
వేలమందికి ఉద్యోగ ఉపాధి అవకాశాలకు బీటలు వేశారు. 
చైతన్య: ఆంధ్రసాహితీ సంస్కృతి సమితి: - 

1982లో స్థాపించబడింది. వ్యవస్థాపక అధ్యక్ష కార్యదర్భులుగా డా.కె.యస్‌. 
బెనర్జీ, శ్రీ యర్ర సూర్యలింగం వ్యవహరించారు. ప్రారంభం నుంచి చైతన్య తెలుగువారి 
పండుగలు, కవి పండితుల, గాయకుల సంస్మరణ కార్యక్రమాలు, బాలల కోసం 

కార్యక్రమాలు, ఆధ్యాత్మిక ప్రవచనాలు నిర్వహిస్తూ ఆదర్శవంతమైన సాహితీ సంస్థగానే 
గాక విశిష్ట సామాజిక సేవా సంస్థగా గుర్తింపు పొందింది. జాతీయ, అంతర్జాతీయ 
ప్రఖ్యాతి గాంచిన ప్రముఖులను ఆహ్వానించి సంస్థ ద్వారా గౌరవ సత్మారాలు చేశారు. 
జాతీయ సమైక్యత పెంపొందించటానికి ఒరిస్సా హిందీ ప్రచార సభను నెలకొల్పారు. 
చైతన్య వ్యాసాలు, కవిత్వం, చిన్నకథల పోటీలను అనేక మార్లు నిర్వహించింది. సమితి 
సభ్యులు అనేక ఆకాశవాణి, దూరదర్శన్‌ కార్యక్రమాలలో ఉత్సాహంగా పాల్గొనటం విశేషం. 
డా. యస్‌ రహంతుల్లా సమితికి విశేషసేవ చేసిన భాషాభిమాని. శ్రీ సుసరావు ్రీ 
రామమూర్తి, శ్రీ సతీష్‌ కుమార్‌ బృందం అనేక సంగీత కార్యక్రమాలలో పాల్గొంటున్నారు. 
సమితి ఉచిత దంత వైద్య శిబిరాలు నిర్వహిస్తోంది. అనుబంధంగా వెలిసిన మహిళా 
చైతన్య ప్రీలకు రంగోలి, ఫ్యాబ్రిక్‌, పెయింటింగ్‌, మాచింగ్‌ తదితర పోటీలు నిర్వహిస్తారు. 
ప్రస్తుతం అధ్యక్షుడు శ్రీ వి. సుబ్రమణ్యంరాజు, ఉపాధ్యక్షుడు శ్రీ చట్టె వెంకటేశ్వరరావు, 
కార్యనిర్వాహకులు శ్రీ వి. యస్‌. రావు కార్యదర్శి శ్రీ వి. కృష్ణమూర్తి. 


రాష్ట్రంలోని తెలుగువారి విద్యా, ఉద్యోగ సాంస్కృతిక సమస్యలపై చైతన్యం 
ఎప్పటికప్పుడు సమావేశాలలో పాల్గొంటూ పరిష్కారాలకు కృషి చేస్తోంది. పర్లాకిమిడి 


ఎమ్‌.ఎల్‌.ఎ శ్రీ కె. నారాయణరావుగారు తెలుగు వారు కావటం గర్వించదగిన విషయం. 
రాయగడ మల్టీ పర్పస్‌ కోపరేటివ్‌ సొసైటీ : స్థాపితం 1942.జయపురం ఎస్టేట్‌కి అసిస్టెంట్‌ 
దివాన్‌గా పని చేసిన శ్రీ నూతక్కిరామ శేషయ్య అధ్యక్షులుగా కోపరేటివ్‌ సొసైటీ ఏర్పడింది. 
వ్యవసాయదారులకు పనిముట్లు కొనుగోలు, ఎరువులు, విత్తనాలు, తదితర అవసరాల 
నిమిత్తం, వివిధ వృత్తుల వారికి చిన్న మొత్తాలలో బుణాలు, చిన్న వ్యాపారస్తులకు 
పెట్టుబడులను బుణాలుగా అందజేస్తూ సొసైటీ ప్రోత్సహిస్తుంది. నూతక్కి రామశేషయ్య 
అనంతరం వరుసగా శ్రీ సున్నం అప్పారావు, పట్టాభిరామయ్య, ఎన్‌, సాంబయ్య, శ్రీ కె. 
ఆనందరావుకు ముందాన్‌, భీ కె. రామారావు, థ్రీ కె. చంద్రమౌళి కుముందాన్‌ శ్రీ 
ఎన్‌. భాస్కర్‌రావు, థ్రీ పేర్రాజు చౌదర్లు అధ్యక్షులుగా పని చేశారు. శ్రీ పేర్రాజు చౌదరి 
మరణానంతరం, ఎలక్షన్లు జరగనందున ఆదరైజ్‌డ్‌ అధికారితో సొసైటీ పనిసాగుతోంది. 
రాయగడ మున్సిపాలిటీ: వొందటిసారిగా ఎన్నికలు 1964లో జరిగాయి. 
శీ కె. ఆనందరావు కుముందాన్‌ ఏకగ్రీవంగా చైర్మన్‌గా ఎన్నికైనారు. తరువాత 
శ్రీ బారిజ శంకరనాయుడు, థ్రీ .జి. మన్మధరావు, బరాటం రావు, కె. నరసింహస్వామి 
కుముందాన్‌, గ్రీమతి ఎన్‌. రమాదేవి చైర్మన్లుగా చేశారు. వీరి సమయంలో పట్టణ 
పారిశుద్ధ్యం, నీటి సమస్యలు రోడ్లు మొదలైన ప్రజా సమస్యల పరిష్కారానికి కృషి జరిగింది. 

మజ్జి గౌరి దేవాలయం: బ్రిటీష్‌ కాలం నాటి విషయం రైల్వే కాంట్రాక్టరు రైల్వే బ్రిడ్జి 
నిర్మిస్తున్నారు. అయితే అది సరిగ్గా నిలవకుండా మాటి మాటికి పడిపోతుంది. కంట్రాక్టర్‌కి 
ఒక రాత్రి కలలో స్రీ కన్పించి తాను ఒక రాయిగా కప్పలేకుండా ఎండా వానలకి 
ఉన్నానని తనకొక గుడి నర్మించమని చెప్పింది. కాంట్రాక్టర్‌ అదేవిధంగా చిన్న గుడిని 
నిర్మించాడు. ఆ గుడి జైపూర్‌ ఎస్టేట్‌ ఆధీనంలో ఉండేది. కొత్తపేట (శ్రీరామ ముకుందాన్‌ 
గుడికి ఒక అభివృద్ది కమిటీని ఏర్పాటు చేసి దేవాలయాన్ని పునర్నిర్మించారు. జయపురం 
ఎస్టేట్‌ మర్యాదలు పోయాక ప్రభుత్వం దేవాలయాన్ని ఆధీనంలోకి తీసుకొని స్థానిక 
తసిల్దారుని ట్రస్టీగా నియమించింది. ఇప్పుడు ప్రభుత్వమే కమిటీకి సభ్యులను 
నియమిస్తుంది. మూడు రాష్ట్రాలు ఆంధ్ర, ఒరిస్సా, చత్తీష్‌ఘడ్‌ల నుంచి భక్తులు వస్తారు. 
కమిటీకి అధ్యక్షుడిగా పేర్రాజు చౌదరి ఉండేవారు. ఆయన మరణం తరువాత ఇంకా 
ఎవరినీ నియమించలేదు. (శ్రీ కొత్తకోట ఆనందరావుకుముందాస్‌ (శ్రీ కల్యాణ 
వెంకటేశ్వరస్వామి దేవాలయం, ఖీ కన్యకాపరమేశ్వరి దేవాలయం, శ్రీరామలింగేశ్వర 
దేవాలయం మూడింటికీ నిర్వాహకులుగా ఉన్నారు. రాయగడలో వీరు ఒక శివాలయాన్ని 
కట్టించారు. జిమిడిపేటలో అనేక చిన్న దేవాలయాలను ఒకే చోట నిర్మించారు. రాయగడ 
సమితికి చైర్మెన్‌గానూ, జిల్లా పరిషత్‌కి ఉపాధ్యక్షుడిగానూ చేశారు. తెలుగు సంఘాలతోనూ 
వీరకి సంబంధం ఉంది. కొన్నాళ్లు కాంగ్రెస్‌ పార్టీ అధ్యక్షుడిగా చేశారు. 

శీ మందంగి కామయ్యగారు: మూడుసార్లు ఎమ్‌.ఎల్‌.ఎ గా ఎన్నికైనారు. ఈ ప్రాంతం 
నుంచి అనేక మంది తెలుగువారు వైద్యులుగా, ఇంజనీర్లుగా వివిధ రంగాలలో ఉ 
ద్యోగులుగా చేస్తూ తమ ప్రతిభను చూపుతున్నారు. స్వర్గీయ సుసర్ల సూర్యనారాయణ 
మూర్తి ఐఎఎస్‌ అధికారిగా సేవలందించారు. 

తెలుగు సాహితీ సాంస్కృతిక సంస్థ 'స్పందని: 15-8-1995వ సంవత్సరంలో దివంగత 
గరిమెళ్ల రవీంద్రనాథ్‌ ఠాగూర్‌ ఇంట్లో 30 మంది సభ్యులతో ప్రారంభమైంది. అధ్యక్షులు 
టి. కాంతారావు. కార్యదర్శి భళ్ళమూడి నాగరాజు. కొద్ది నెలల తరువాత కొత్తకోట 
ఆనందరావు కుముందాన్‌ అధ్యక్షులైనారు. స్పందన సంస్థ సంగీత పాఠశాలను, 
నృత్యపాఠశాలను, గ్రంథాలయం, బాల వినోదం, లలిత తతత మొదలైనవి ఏర్పాటు 
చేసింది. కవితలు, కధానికలు, హైకూలు మొదలైన ప్రక్రియలను ప్రోత్సహించటం, 
జాతీయ కధానికల పోటీలు నిర్వహించటం, ప్రఖ్యాత రచయితలని సన్మానించటం 
మొదలైన కార్యక్రమాలు జరుపుతున్నారు. సాంస్కృతిక విభాగంలో ముగ్గులు, గోరింటాకు 
, పాటలు, అంత్యాక్షరి స్పందన కళాకారులు రాష్ట్ర రాష్ట్రేతర ప్రాంతాలలో నాటికలు 
ప్రదర్శిస్తున్నాయి. కార్యదర్శిగా కాకర్ల హనుమంతరావు కొనసాగుతున్నారు. ఆనందరావు 
పట్నాయక్‌ , చేబూరావ్‌ మహంతి, వంగపండు అశోక్‌కుమార్‌, బులుసు రవిశర్మ, కె 

చిట్టి కుముందాన్‌ కార్యదర్శులుగా సేవలందించారు. జిల్లా సమాఖ్య తెలుగు విద్యార్థుల 
అభివృద్ధికి కృషి చేస్తోంది. 

జయంపురం: జయంపురం స్థానంలో అసిస్టెంట్‌ దివాన్‌గా చేసిన నూతక్కి రామశేషయ్య 
ఉత్తమ సంస్కృతీపరులు. వీరు ఆర్‌.యన్‌, సింగ్‌దేవ్‌ మంత్రివర్గంలో మంత్రిగా చేశారు. 
వెలగపూడి రామకృష్ణ: జయపురం నంస్థానంలో దివాన్‌గా చేశారు. ప్రనిద్ధ 
పారిశ్రామికవేత్తగా, _విద్యాదాతగా పేరు పొందారు. 

తెలుగు కార్టూన్‌ పితామహుడు తలిశెట్టి రామారావు; నాడు మద్రాస్‌ ప్రెసిడెన్సీలో ఉన్న 
జయపురంలో 1896లో సీతయ్య నాయుడు, రామనుజమ్మ దంపతులకు జన్మించారు. 
బిఎ, బిఎల్‌ చదివారు. కాశీనాథుని నాగేశ్వరరావు గారితో రామారావుగారికి పరిచయం 
అయింది. ఆయన నడిపే ఆంధ్రప్రతిక, భారతిలలో వ్యంగ్య చిత్రాలు ముద్రితమైనాయి. 
మొదటి వ్యంగ్య చిత్రం కార్టూన్‌ భారతిలో పుట్టింది. ప్రభంద వర్ణించిన 'అతిలోకసుందరి? 
చిత్రం ఆయన లేఖనిలో చంద్రబింబం, దొండపళ్లు, శంఖం, చేపలతో రూపు దిద్దుకొని 
కడుపుబ్బ నవ్విస్తుంది. తరువాత వచ్చిన వ్యంగ్య చిత్రకారులకు ఆయన మార్గదర్శి. * 
భారతీయ చిత్రకళ” గ్రంథాన్ని వ్రాశారు. ఆంధ్రవిశ్వవిద్యాలయం రామారావుగారిని 
చిత్రకళా కోవిదుడు బిరుదుతో సత్కరించింది. ఆంధ్రవిశ్వవిద్యాలయం సెనేట్‌ సభ్యుడిగా 
నియమింపబడి గౌరవాన్ని పొందారు. 

వ్యవసాయ శాస్త్రవేత్త : దా.డి. శేషు కోరాపుట్‌ వాసి. జయపురం కాలేజిలో, ఉత్కళ 
విశ్వవిద్యాలయం భువనేశ్వర్‌లో చదివారు. ఎమ్‌. ఎస్‌.సి అనంతరం ఫిలిప్పీన్స్‌, రైస్‌బ్రీడింగ్‌ 
సెంటర్‌లో శానస్రవేత్తగా చేరి వరివంగడాలపై అనేక పరిశోధనలు చేశారు. 
పరిశోధనామృతంగా నేడు ప్రపంచంలో అనేక దేశాలలో వాడుతున్న వరివంగడాలను 
కనుగొన్నారు. ప్రపంచ వ్యవసాయ రంగానికి ఆయన చేసిన సేవలకు గుర్తింపుగా ఫిలిప్పీన్‌ 
రైస్‌ బ్రీడింగ్‌ సెంటర్‌, ఫిలిప్పీన్‌ ఆ వరివంగదాన్ని “శేషు వరివంగడం” గా నామకరణం 
చేసింది. ఐక్యరాజ్య సమితి (యు.ఎన్‌.ఓ) ఆహార సంస్థకు సలహాదారుగా చేశారు. 
'జయపురం సుగర్‌ లిమిటెడ్‌ 1947లో స్థాపించారు. ఇది ఒడిశాలోనే మొదటి కర్మాగారం. 
ఆయన మరణానంతరం కుమార్తె శ్రీమతి వి. రాజేశ్వరి కొన్నాళ్లు నిర్వహించారు. తరువాత 
ఇది మూత పడింది. 

గుంటముక్కల సూర్యనారాయణ: పేద, బడుగు వర్గాల కోసం శ్రమించి అనేక పోరాటాలు 
చేశారు. జైలు కెళ్ళారు. తన ఆస్తినంతా ప్రజా ఉద్యమాలకు ఖర్చు చేశారు. 

శ్రీమతి పద్మావతి: జయపురం ప్రభుత్వ బాలికోన్నత కళాశాలలో ప్రధానోపధ్యాయులుగా 
ఎంతో కృషి చేశారు. కేంద్ర ప్రభుత్వం అవార్డు అందుకున్నారు. 

సానా వెంకటరమణ: స్వామినాథన్‌ ఫౌందేషన్‌ ట్రస్ట్‌లో పని చేస్తున్నారు. వాటర్‌ షెడ్‌ 
మేనేజ్‌మెంట్‌ ప్రోగ్రామ్‌కు గాను ప్రెసిడెంట్‌ అవార్డు అందుకున్నారు. 

బరిగెడ చంద్రశేఖర్‌రావు: ఒడిశాలో జలవిద్యుత్‌ కేంద్రాల స్థాపన విషయంలో నిర్వాసితుల 
కుటుంబాల సమస్యలను ప్రభుత్వానికి అందజేశారు. కోరాపుట్‌ జిల్లాలో పోడు వ్యవసాయం 
మీద అధ్యయనం చేని నివేదికను సమర్పించారు. న్యాయ నలవోదారుడు, 
సంఘసలహాదారుడు 

టేకి జయప్రకాశ్‌: కార్టూనిస్టు రచయిత. 

శ్రీగిదుతూరి లక్ష్మీనారాయణ: విక్రమదేవ్‌ కాలేజి విద్యార్థి. జాతీయ అంతర్జాతీయ 
చిత్రకళలో ఖ్యాతి పొందుతున్నారు. 

కె. బాలకృష్ణ షరాఫ్‌: వీరి తైల వర్ణ చిత్రాలు, శిల్పాలు రాష్ట్ర వ్యాప్తంగా గుర్తింపు 
పొందుతున్నాయి. వైద్యులుగా డా. డి. కామేశ్వరరావు, డా.జి. సూర్యారావు, వ్యాపార 
వాణిజ్య రంగాలలో కెళ్లి నీలకంఠంగారు నిమ్మా జగన్నాథరావు, అరిశెట్టి వెంకటేశ్వర్హు, 
కోటకామరాజుగారు తదితరులెందరో ప్రసిద్ధులు. జయపురంలో తెలుగువారు కట్టించిన 
అనేక దేవాలయాలున్నాయి. శ్రీ వైభవ వేంకటేశ్వరస్వామి ఆలయం, షిరిడీ సాయిబాబా 
గుడి, సిద్ధిబుద్ధి సమేత బాలగణపతి దేవాలయం, శ్రీశ్రీశ్రీ వీరబ్రహ్మేంద్రస్వామి దేవస్థానం, 
శ్రీ చౌదేశ్వరీ సోమ సుందరేశ్వర దేవాలయంలో వీటిలో కొన్ని ఈ దేవాలయాల్లో ఘనం 
నిత్యపూజలు, పండుగలు నిర్వహిస్తారు. 

జయపురం తెలుగు సాంస్కృతిక సమితి: బీహార్‌లోని రాంచీలో ఉద్యోగ రీత్యా చేరిన 
ఆనాటి తెలుగువారు వెలిగించుకున్న చిరు ప్రమిద అకౌంట్స్‌ ఆఫీస్‌ ఆంధ్రాకల్చ్బరల్‌ 
అసోసియేషన్‌. అది 1958లో, 1957లో ఒరిస్సా అకౌంటెంట్‌ జనరల్‌ కార్యాలయం, 
భువనేశ్వర్‌కు తరలి వచ్చిన తరువాత అక్కడ నుంచి వచ్చిన తెలుగువారు స్థానిక 
తెలుగువారితో కలిసి సమితి కార్యకలాపాలు విస్తరించారు. 1960లో ఆంధ్రాకల్చర్‌ 
అసోసియేషన్‌గా _ పేరు పెట్టారు. సమితి ఆధ్వర్యాన సామాజిక, సాంస్కృతిక 
కార్యక్రమాలెన్నో జరిగాయి. వివిధ రంగాలలో ప్రసిద్దులకు సన్మానాలు చేశారు. ఆధ్యాత్మిక 
కార్యక్రమాలు- సుందరాకాండ పారాయణ, గీతా పారాయణ, (శ్రీరామ నవమి 
ఉత్సవాలు ఇలా ఎన్నెన్నో కార్యక్రమాలు నిర్వహించారు. నాటి నుంచి నిర్వహిస్తున్న 
[గ్రంథాలయం సమితికి ముఖ్య ఆకర్షణ. ఇందులో పదివేలకు పైగా గ్రంథాలున్నాయి. 
సమితికి స్వంత భవనం ఏర్చడింది. అప్పట్లో 1957లో సమితికి అధ్యక్షులుగా 
పి.ఎన్‌.రావుగారు సెక్రటరీగా బి.బి.కె. మూర్తిగారు ఉండేవారు. కాలగతిలో ఎందరో 
మహానుభావులు సేవలందించారు. ప్రస్తుతం సమితి అధ్యక్షులుగా గన్నవరపు ఆనందరావు, 
సెక్రటరీగా పప్పు పుష్పలత రథ చోదకులుగా ఉన్నారు. శ్రీకుల్భాయి రాజారావుగారు, 
శీ కె జయదేవప్రసాద్‌ నాడు హైదరాబాద్‌లో జరిగిన మొదటి ప్రపంచ తెలుగు 

మహాసభలకు హాజరయ్యారు. ఆంధ్ర సంస్కృతి సమితి క్రమం తప్పకుండా దేశంలో 
జరిగే అన్ని తెలుగు మహాసభలకు ప్రతినిధి వర్గాన్ని పంపి తన గళాన్ని సవరిస్తూనే ఉ 
౦ది. ఉత్కళ రాజధాని నగరంలోని ఈ సమితి తెలుగు వారందరికీ తల్లి వంటిది. 
ఐక్యత కటక్‌: 1997 జూన్‌ 1వ తేదిన స్థాపించారు. స్వచ్చంద సేవాసంన్థను 
థీ చి. ప్రసాదరావు ప్రారంభించారు. ఐక్యత ఎన్నో సామాజిక- సాంస్కృతిక కార్యక్రమాలను 
నిర్వహిస్తుంది. వివిధ కార్యక్రమాలతో ప్రజలకు చేరువ కాగలుగుతుంది. ఐక్యత సభ్యులు 
ఇప్పటికి 600 సీసాలకు పైగా రక్తాన్ని దానమిచ్చారు. వివిధ దాక్టర్ల సేవా బృందాలతో 
వారి సహకారంతో ఐక్యత రక్తదాన శిబిరాలు, నేత్ర చికిత్సా శిబిరాలు, భయంకర 
రుగ్మతలను కనిపెట్టే చికిత్స శిబిరాలు అనేకం నిర్వహిస్తోంది. మురికి వాడలలో నివసించే 
పేదలకు వైద్య సదుపాయాల నిమిత్తం కటక్‌నగరం పట్టాపోల్‌లో ఒక హాస్పిటల్‌, 
కమ్యూనిటీ సెంటర్‌ను నిర్మిస్తోంది. దీనికి కటక్‌ ఎమ్‌.పి శ్రీ భర్చహరి మెహతాబ్‌, కటక్‌ 
ఎమ్‌.ఎల్‌.ఎ. శ్రీ దేవాసీస్‌ సామంత్‌రామ్‌ తమ నిధుల నుంచి ఆర్థిక సహాయం 
అందిస్తున్నారు. ఏప్రిల్‌ 2004 నుంచి రోగుల సహాయార్థం అంబులెన్స్‌ సేవలను 
అందుబాటులోకి తెచ్చారు. చెట్లను నాటి పర్యావరణ పరిరక్షణకు కృషి చేస్తున్నందుకు 
రాష్ట్ర ప్రభుత్వం నుండి ఐక్యత అవార్డును అందుకున్నది. హాస్పిటల్‌, కమ్యూనిటీ సెంటర్‌కు 
భూమిని నందమూడి కుటుంబం దాన మిచ్చింది. తెలుగు భాష- సంస్కృతి అభివృద్ధిలో 
భాగంగా ఐక్యత ఉగాది పండుగను ఇతర సంస్కృతి ఉత్సాహంగా చేస్తుంది. తెలుగు 
విద్యార్థుల సమస్యల పరిష్కారానికి ఐక్యత ఎప్పుడు ముందే ఉంటుంది. ఐక్యత అధ్యక్షుడు 
శ్రీ జి. కైలాస్‌ రావు. 

చీమలపాటె వామన మూర్తి: 1925 మార్చి 16న సోంపేటలో జన్మించారు. తల్లిదండ్రులు 
కామభుక్తగారు, శ్రీమతి సూరమ్మగారు. న్యాయవాదిగా, పేదల పక్షాన పని చేసేవారు. 
కటకానగరంలో సాహితీ, సాంస్కృతిక కార్యక్రమాలలో పాల్గొని విశేషసేవలందించారు. 
వీరేకాక చంచల్‌ రఘునాథంగారు, రామ్‌దాస్‌గారు, పరాంకుశం బాలకృష్ణగారు, 
నారాయణరావు తెలుగు భాష, తెలుగు సాంస్కృతిక కార్యక్రమాలకు, వరదలు మొదలైన 
ప్రకృతి బీభత్సాలకు సహాయం చేయటానికి ముందుండేవారు. కటక్‌లో దేవాంగుల 
ప్రధానవృత్తి చేనేత పరిశ్రమ. గతంలో ప్రతి ఇంట్లో మగ్గాలుండేవి. చేనేత పని కొనసాగుతూ 
ఉందేది. తరువాత చేనేత వృత్తి క్రమేణా తగ్గసాగింది. ఇప్పుడు ఆ పూర్వ వైభవం లేదు. 
దేవాంగులు ఇతర వృతుల వైపు మళ్ళుతున్నారు. ఇది బాధకరమైన పరిణామం. 

నవరత్నాలు 


భారతరత్న (శ్రీ వరహాగిరి వెంకటగిరి: 1894వ సంవత్సరం ఆగష్టు 10వ 
తేదిన బరంపురంలో జన్మించారు. తల్లి శ్రీమతి సుబ్బమ్మగారు. తండ్రి శ్రీ వరహాగిరి 
వెంకటజోగయ్య పంతులు. స్థానిక కల్లికోట కళాశాలలో గ్రాడ్యుయేషన్‌ అనంతరం 
బారిస్టర్‌, ఐర్లాండ్‌, నేషనల్‌ యూనివర్శిటిలో చదివారు. మద్రాస్‌లో న్యాయవాద వృత్తిలో 
ప్రవేశించారు. 1921లో గాంధీ పిలుపుతో స్వాతంత్రోద్యమంలో ప్రవేశించారు. 
స్వాతంత్ర్య సమరంలో పాల్గొంటూనే కార్మికుల సంక్షేమం గూర్చి ఆలోచించారు. కార్మికుల 
హక్కుల కోసం అఖిల భారత ట్రేడ్‌ యూనియన్‌ సంస్థ స్టాపించి- కార్మికుల ప్రయోజనాల 
కోసం సమ్మెలే నిర్వహించటంలో ముందు నిలచి కార్మిక బంధువుగా పేరు పొందారు. 
1937లో మద్రాస్‌ అసెంబ్లీకి ఎన్నికై రాజాజీ మంత్రి వర్గంలో కార్మిక శాఖమంత్రిగా 
బాధ్యతలు చేపట్టారు. క్విట్‌ ఇండియా ఉద్యమంలో అరెస్టై జైలు శిక్ష అనుభవించారు. 
1946 నుంచి అనేక ప్రతిష్టాత్మక పదవులు అలంకరించారు. ఇవన్నీ ఒక ఎత్తు. రాష్ట్రపతి 
పదవిని అలంకరించుట మరో ఎత్తు. 1967లో భారత ఉపరాష్ట్రపతి, 1969 ఆగష్టు 
24న భారతరాష్ట్రపతి పదవి అధిష్టించారు. 1974 ఆగష్టు 23 వరకు బాధ్యతలను 
నిర్వర్తించారు. 1975 జనవరి26 భారత గణతంత్ర దినోత్సవాల సందర్భంగా 
శీ వరాహాగిరి వెంకటగిరి గారికి దేశం ఇచ్చే అత్యున్నత పురస్కారం భారతరత్న ప్రదానం 
చేశారు. 

పద్మశీ నూతక్కి భానుప్రసాద్‌: 1928 ఫిబ్రవరి 21న విజయవాడలో 
జన్మించారు. మద్రాస్‌ విశ్వవిద్యాలయంలో మెకానికల్‌ ఇంజనీరింగు పట్టభద్రులైన 
తరువాత ఉన్నత విద్య పరిశోధనలు అమెరికాలో సాగించారు. 1954 నుంచి భారత 
ప్రభుత్వ అణుశక్తి విభాగంలో రియాక్టర్‌ బృందానికి అధినేతగా బాధ్యతలు 
నిర్వర్తించారు. అప్సర రియాక్టర్‌ రూపకల్పన నిర్మాణ ప్రయోగాలలో కీలక పాత్ర 
వహించారు. ఆసియాఖండంలోనే మొదటి అణురియాక్టర్‌ 'అప్పర' ఇది 1956 జూలైలో 
పని చేయడం మొదలెట్టింది. తరువాత 'జెరిలిన సర్మస్‌' రియాక్టర్ల కల్పనలో విజయం 

సాధించారు. దా. బాబాతో సహరచయితగా 1958లో జినివాలో జరిగిన ప్రపంచ 
శాంతి అణు సమ్మేళనంలో పరిశోధనాపత్రం నిర్వహించారు. అనంతరం భారత 
ప్రభుత్వంలో అనేక ప్రతిష్టాత్మక వదవులు నిర్వహించారు. ప్రపంచ బ్యాంకుకు 
కన్సల్‌టెంట్‌గా పలు దేశాలు పర్యటించారు. 1960లో భారత ప్రభుత్వం పద్మట్రీ 
బిరుదును ఆంధ్రప్రదేశ్‌ ప్రభుత్వం యొక్క 'ఆంధ్రరత్నః అవార్జును మరెన్నో అవార్డులను 
కైవసం చేసుకున్నారు. 
పద్మశ్రీ 

గూడూరు వెంకటాచలం: 1909లో ఆంధ్రప్రదేశ్‌ గుడివాడలో జన్మించారు. 
బెనారస్‌ హిందూ విశ్వవిద్యాలయం ఎమ్‌.ఎస్‌.సి బోటనీ అనంతరం సెంట్రల్‌ రిసెర్చ్‌రైస్‌ 
ఇనిస్టిట్యూట్‌ కటక్‌ లో రిసెర్చి అసిస్టెంట్‌గా ప్రవేశించారు. వరి వంగడాలపై పరిశోధనలు 
చేసి టి. 1145.టి 1141, టి.1242 మరియు ఎన్‌.ఆర్‌. 26బి వరివంగడాలను 
రూపొందించారు. ఒడిశాలోని అడవులను కొంతమేర కొట్టింది. వ్యవసాయ క్షేత్రాలుగా 
రూపొందించారు. ఒడిశాలోని అడవులను కొంతమేర కొట్టించి వ్యవసాయ క్షేత్రాలుగా 
రూపొందటానికి కారణభూతుడైనాడు. ఒడిశాకి కావలసిన ఏభైశాతం విత్తనాలను ఉ 
తృ్పత్తి చేసే నేషనల్‌ సీడ్స్‌ కార్పొరేషన్‌కు 1963లో మొదటి జనరల్‌ మేనేజర్‌ పదవి 
చేపట్టే గొలుసుకట్టు వంగడాలు ఉత్పత్తి కేంద్రాల స్థాపనకు, హరిత విప్లవానికి నాంది 
పలికారు. చలం తెలుగు, ఆంగ్లం, ఒడియాలలో చక్కని రచనలు చేసేవారు. 
స్వాతంత్రోద్యమంలో జైలుకెళ్ళారు. శాస్ర్తీయ పద్ధతులలో వ్యవసాయం “వరిసాగు” 
పుస్తకానికి “కవికోకిల” పురస్కారం పొందారు. 

వ్యవసాయాభివృద్ధికి విశేషసేవలందించి, హరిత విప్లవానికి నాంది పలికిన 
ఈ శాస్త్రవేత్తకు తెలుగు బిడ్డకు భారత ప్రభుత్వం 1967లో 'పద్మశ్రీ' బిరుదు ప్రదానం 
చేసింది. ఆ మహనీయుని జ్ఞాపకార్థం భారత ప్రభుత్వ, తపాలశాఖ, 2010 మ్‌ కవ 
తేదీన పోస్టల్‌ స్టాంపు విడుదల చేశారు. 

దా. పారనంది వెంకట సూర్యనారాయణరావు: 1936లో బరంపురంలో 
జన్మించారు. కళ్ళికోట కళాశాలలో బి.ఎన్‌.ని అనంతరం బెనారస్‌ హిందూ 
విశ్వవిద్యాలయంలో ఎమ్‌. ఎస్‌.సి. ఫిజిక్స్‌ చదివి సర్వ ప్రథముడిగా నిలిచారు. 1955లో 
టాటా ఇన్‌స్టిట్యూట్‌ ఆప్‌ ఫండమెంటల్‌ రిసెర్చిలో ఉద్యోగాన్ని ప్రారంభించారు. కంప్యూటర్‌ 
పరిశోధనారంగంలో అద్భుత ఆవిష్కరణలు చేశారు. 'టిప్‌రాక్‌' డిజైన్‌ బృందంలో సభ్యులు 
యూనివర్శిటీ ఆఫ్‌ ఇలినాయిస్‌ యొక్క “ఇలియాక్‌” మొదటి ఎలక్ర్షానిక్‌ కంప్యూటర్‌, 
భారతదేశం మొదటి కంప్యూటర్‌ “ఓల్డ్‌ ఎపి” రూపకల్పన చేశారు. గగనతల రక్షణలో 
కంప్యూటర్‌ సేవల వినియోగానికి సంబంధించి బృహత్తరమైన రెండు ప్రాజెక్ట్‌లు చేపట్టె 
అమూల్యమైన ఆవిష్కరణలు చేశారు. నాలుగు గ్రంథాలకు సంపాదకులు. అనేక 

ప్రతిష్టాత్మకమైన కంప్యూటర్‌ పరిశోధనారంగ కమిటీలలో సభ్యులుగానూ, చైర్మన్‌గానూ 
సేవలందిస్తున్నారు. భారత ప్రభుత్వం “పద్మశ్రీ బిరుదును 1987లో ప్రదానం చేసింది. 
1976లో విక్రమ్‌ సారాభాయ్‌ అవార్డును, ఓమ్‌ ప్రకాష్‌ భాసిన్‌ అవార్డు 1978లోనూ 
మరియు అనేక గౌరవాలను అందుకున్నారు. 

పద్మ్యశీ కోట హరినారాయణ: 1943లో బరంపురంలో జన్మించారు. 
బరంపురంలో విద్య అనంతరం బెనారస్‌ హిందూ విశ్వవిద్యాలయం, బెంగుళూరు 
ఐ.ఐ.టి బెంగుళూరు విశ్వవిధ్యాలయం, ముంబై ఐ.ఐ.టిలలో చదివి ఇంజనీరింగ్‌, 
ఏరోనాటిక్స్‌, లా, డాక్టర్‌రేట్‌లను పొందారు. 1967లో హిందుస్తాన్‌ ఏరోనాటెక్స్‌, నాసిక్‌, 
బెంగుళూరులలో డిఆర్‌డిఓ కు డైరెక్టర్‌గా 1985లో పదవి చేపట్టారు. లైట్‌ కోమ్‌బాట్‌, 
ఎయిర్‌క్రాఫ్ట్‌, యల్‌సిఎ ప్రోగ్రామ్‌ డైరెక్టర్‌గా కీలక బాధ్యతలు నిర్వహించారు. మిగ్‌21 
ఎయిర్‌క్రాఫ్ట్‌ జీవిత కాలాన్ని పెంచటంలో, ఎయిర్‌ క్రాఫ్ట్‌లో అంశీ భూతమై ఉండే 
భాగాలు, దానికి కావలసిన ఇంధనం నిర్ణయించటంలో ముఖ్యపాత్ర వహించారు. 
యల్‌సిఎ రూపకల్పనలోనే కాకుండా గగన తలానికి ఎగిరే పరీక్షలను జయప్రదంగా 
నిర్వహించి ప్రశంసలు పొందారు. భారత ప్రభుత్వం వారి పద్మశ్రీ బిరుదును డిఆర్‌డిఓ 
చే టెక్నాలజీ లీడర్‌షిప్‌ అవార్డ్‌ నాయుడమ్మ అవార్డ్‌ మొదలగు అనేక బహుమానాలు, 
గౌరవాలు అందుకున్నారు. 

కళాప్రపూర్ణ గిడుగు రామమూర్తి పంతులు: 1863 ఆగష్టు 29వ తేదీన 
శ్రీకాకుళం జిల్లా పర్వతాల పేటలో జన్మించారు. విజయనగరంలో చదువుకున్నారు. 
పర్లాకిమిడి స్కూలులో ఉపాధ్యాయ జీవితాన్ని ప్రారంభించారు. పర్లాకిమిడి సమీపంలోని 
సవరల అభివృద్ధికి విశేషంగా కృషి చేసి వారి కోసం విద్యాలయాలు పెట్టారు. సవర 
పుస్తకాలు, నిఘంటువు తయారు చేశారు. గిడుగు సాధించిన విజయాలలో ఉతృష్టుమైనది 
వ్యావహారికాంధ్ర భాషలో రచన. పర్హాకిమిడిలో తెలుగు పత్రిక పెట్టారు. జీవద్భాషలో 
మార్పు సహజమని వ్యావహారిక భాషా ఉద్యమాన్ని సమర్థిస్తూ అనేకు పుస్తకాలు వ్రాశారు. 
తెలుగుదేశంలో విసృతంగా పర్యటించారు. 380 సంవత్సరాలు గ్రాంథిక వాదుల దాడిని 
తట్టుకుని వ్యావహారికాంధ్ర భాషా ఉద్యమంలో కృషి చేశాక గ్రాంధిక వాదులు, పండితులు 
వారి వాదనలని అంగీకరించారు. 1933లో ఆయన సప్తతి మహోత్సవం ఘనంగా 
జరిగింది. బ్రిటీషు ప్రభుత్వం గిడుగువారిని బహువిధాల సత్కరించింది. ఆంధ్ర 
విశ్వవిద్యాలయం 'కళాప్రపూర్ణ' బిరుదుతో గౌరవించింది.తెలుగు వారికి వెలుగుదారి 
చూపిన ఈ మహనీయుడు 1940 జనవరి 15న మరణించారు. ఇంతింతయై వటుడింతై 
అన్నట్లుగా ఆయన ప్రతి తెలుగింటా, తెలుగు పత్రికాలోకమంతటా వ్యాపించారు. ఆయన 
చిరంజీవి. 

కళాప్రపూర్ణ త్రిపురాన వేంకట సూర్యప్రసాద రాయకవి: శ్రీకాకుళం తాలుకా 
సిద్ధాంతం గ్రామంలో 1889 అక్టోబర్‌ 31వ తేదీన జన్మించారు. సూర్యప్రసాద రాయకవి 
ముక్కవిల్లి సాంబయశాస్త్రీ వద్ద విద్యాబుద్దులు నేర్చుకున్నారు. కావ్యాలు గురు ముఖతః 
నేర్చుకున్నారు. జయపురం మహారాజు విక్రమదేవవర్మ ఆస్టానకవిగా ఉన్నారు. అనేక 
కావ్యాలు వ్రాశారు. మేఘసందేశానికి అనువాదం మొయిలు రాయబేరం కావ్యం రసజ్ఞల 
మెప్పును పొందింది. సాహిత్యాభిమానులు తెలుగు కాళిదానుగా కీర్తించారు. 
1922సంవత్సరం జూలై 13వ తేదీన జార్జి చక్రవర్తి కుమారుడు ప్రిన్స్‌ ఆఫ్‌వేల్స్‌ 
మద్రాస్‌ సెనేట్‌ హాలులో త్రిపురానను సువర్ణకంకణము, శాలువాలతో సత్కరించారు. 
ఆంధ్రవిశ్వకళా పరిషత్తు 1943లో కళాప్రపూర్ణతో సన్మానించారు. ఈ సరసకవి 
తెలుగుకాళిదాసు 1945లో అనంతలోకాలకి తరలిపోయారు. 

కళాప్రపూర్ణ గిడుగు సీతాపతి: 1885వ సంవత్సరం జనవరి 28న 
భీమునిపట్నంలో జన్మించారు. బి.ఏ.ఎల్‌.టి అనంతరం పర్హాకిమిడి కళాశాలలో 1911లో 
చారిత్ర ఉపన్యాసకులుగా చేరారు. సీతాపతిగారు సంస్కృతంలోనూ పండితులు. 
సంస్కృతంలోకి ప్రాచీన తెలుగు కవుల. కవితా సందర్భాలను, క్షేత్రయ్య పదాలను 
కవితో దయచంద్రికలుగా ప్రకటించారు. అనేక రచనలు చేశారు. బాలసాహిత్యం 
వ్రాశారు. యూరోపియన్లు తెలుగు భాషను నేర్చుకునేందుకు వీలైన రీడర్‌ను తండ్రి 
రామ్మూర్తిగారితో కలసి రూపొందించారు. పారిస్‌ విశ్వ విద్యాలయంలో సవరల 
సంగీతవాయిద్యాలు తీసుకువెళ్ళి ప్రదర్శనా పూర్వక ప్రసంగం చేశారు. భాషావిషయికమైన 
అనేక వ్యాసాలు వ్రాశారు. సభలలో గిడుగువారు ప్రసంగించేటవ్పుడం దానికి 
సంబంధించిన సమాచారమంతా గిడుగు సీతాపతిగారు పట్టుకుని ఉందేవారు. తెలుగు 
భాషాసమితి వారి చివరి విజ్ఞాన సర్వస్వాలకు సంపాదకత్వం, సూర్యరాయాంధ్రనిఘంటువు 
చివరి మూడు సంపుటాల ప్రచురణ, నిర్వహణా బాధ్యత వహించారు. 1965లో 
ఆంధ్ర విశ్వవిద్యాలయం కళాప్రపూర్ణ ఇచ్చి గౌరవించింది. 

బాలలవికాసోద్యమరధసారధి, బాలబంధు న్యాయపతి రాఘవరావు : 

1905 ఏప్రిల్‌13న న్యాయపతి రాఘవరావు బరంపురంలో జన్మించారు. 
పువ్వు పుట్టగానే పరిమళించినట్లు బాల్యం నుంచీ వీరిలో నటనాకుతూహలం 
వెల్లివిరినింది. బరంపురంలో ప్రదర్శనలలో కన్యాశుల్కంలో మధురవాణిగా 
సీతాకళ్యాణంలో సీతగా హృద్యంగా నటించేవారు. 1926లో డిగ్రీ పూర్తి చేశారు. 
1939-40లో చైన్నై ఆకాశవాణికేంద్రంలో బాలల కార్యక్రమాలు నిర్వహించేవారు. ఆ 
క్రమంలో అనేక ప్రయోగాలు చేశారు. గేయాలు, నాటికలు కథలు వందలసంఖ్యలో 
రాయటమేగాక యువరచయితలను ప్రోత్సాహించేవారు. ప్రతిఆదివారం మధ్యాహ్నం 
ఈ కార్యక్రమాలు జరిగేవి. 1940లో ఆంధ్రబాలానందం సంఘం (వైన్న్రైస్థాపించారు. 

ఆంధ్రదేశంలో నలుమూలల వాటికి అనుబంధ సంఘాలు ఏర్పరచి- థియేటర్‌ ఫెస్టివల్‌ 
దసరా పండుగదినాలలో జరిపేవారు. 1945లో బాలపేరుతో పిల్లల మాసప్రతిక 
ప్రారంభించారు. 1952 లో బాలనందం సంవుం [గ్రంథాలయం ప్రారంభించి 
పుస్తకపఠనం పట్ల ఆసక్తిని కలిగించారు. ఈ పనులలో రాఘవగారి సతీమణి కామేశ్వరీ 
పాలు పంచుకున్నరు- అన్నీ ఇద్దరూ కలిసేచేశారు. 1956 లో హైదరాబాదు ఆకాశవాణిల 
ఉద్యోగులుగా ప్రయక్తలుగా చేరి - హైదరాబాదు ఆంధ్రబాలానందం కార్యక్రమాలు 
నిర్వహించారు. ప్రముఖ పట్టణాలలో బాలల మహోత్సవాలు నిర్వహించేవారు. బాలల 
సృజనాత్మక శక్తులు పెంచే ప్రయత్నానికి తమ సర్వశక్తులూ ధారపోశారు. నాటి 
విద్యాశాఖామంత్రి మండలి వెంకట కృష్ణారావు గారి సహాయంతో ఆంధ్రప్రదేశ్‌ బాలల 
అకాడమి స్థాపనకు కృషిచేశారు. మధురాతి మధురంగా కథలు చెబుతూ రేడియో 
అన్నయ్యగా బాలల హృదయాలలో స్థానం ఏర్పరుచుకున్నారు. 

ప్రథమ ప్రపంచ తెలుగు మహాసభల సందర్భంలో 1975లో ఘనసన్మానం 
లో 1979లో ఆంధ్రప్రదేశ్‌ గవర్నరు సత్కారం ఆంధ్ర ప్రదేశ్‌ బాలలఅకాడమా నుంచి 
“బాలబంధు గౌరవం మరెన్‌ న్నో సత్కారాలు అందుకున్నారు. బాలల వికాసోద్యమ సారధిగా 
చరిత్రలో నిలిచారు. 


“ర 


ప్రజాజీవనం పండుగలు - సంబరాలు 


ఆంధ్రదేశంలో ఉన్నట్లే అన్నికులాల తెలుగువారు దక్షిణ ఒడిశా ప్రాంతంలో 
అధికంగా ఉన్నారు. ఇతర ప్రాంతాలలో తక్కువగా ఉన్నారు. ఇక సముద్రతీర 
ప్రాంతంలో తక్కువగా ఉన్నారు. ఇక సముద్రతీర గ్రామాలలో పూరీ, పారాదీప్‌ 
గోపాలపూర్‌ తదితర ప్రాంతాలలో మత్స్యకారులెక్కువ. పట్టణాల్లో బ్రాహ్మణులు 
(అన్నిశాఖలవారు) గోల్కొండ వ్యాపారులూ, శ్రీవైష్ణవులు క్షత్రియులు, వైశ్యులు రెండు 
విభాగాలు గౌరవకోమట్లు, కళింగకోమట్లు, దేవాంగులు, రెడ్లు, విశ్వబ్రాహ్మణులు, 
లేక కంసాలు తక్కువ. వీరందరూ ఆంధ్రదేశంలో తెలుగువారు పాటించే సంప్రదాయాలే 
పాటిస్తారు. గంజాం, గజపతి జిల్లాలో గ్రామాలు సురడా ప్రాంతాలలో గొల్లలే. 
మేదరులు, బెస్త , కుమార్లు అధికసంఖ్యలో ఉన్నారు. రంభ ప్రాంతం నుంచి కరివేపాకు, 
బరంపురం దగ్గర ఉన్న జగన్నాథ పురం నుంవి గోంగూర తెచ్చి అమ్మేవాళ్లు తెలుగువారే. 
వీరంతా అమ్మభాష తెలుగులోనే మాట్లాడుతారు. పట్టణాల్లో ముఖ్యంగా బరంపురం, 
పర్హాకిమిది, రాయగడ, జయపురం దగ్గరున్న ప్రాంతాలలో బ్రాహ్మణ పురోహితులు, 
ద్రావిడ్లు, వెలనాట్లు, నంబులు, సంప్రదాయ బద్ధంగా చేయించటంలో పేరు పొందారు. 
ఈ పురోహిత వర్గం ఇండ్లలో జరిగే శభకార్యాలనుశాస్రోకంగా చేయిస్తారు. కళింగ 
వైశ్యులు కుటుంబాల వివాహాది కార్యక్రమాలలో ఒడియా -తెలుగు మిశ్రమ సంస్కృతి 
గోచరిస్తుంది. మారుమూల బలేశ్వర్‌ , కలహండి, సోనేపూర్‌ ప్రాంతాలలో స్థిరపడిన 
స్వర్ణకారులు- దేవాంగులు మొదలైన వారిలోనూ ఒడియా - తెలుగు మిశ్రమ సంస్కృతి 
గోచరిస్తుంది. 

వీరందరూ ఉభయగోదావరి జిల్లానుండి వెళ్లి వ్యవసాయం చేస్తూ సుమారు 
50 ఏళ్లుగా నివాసం ఏర్పరుచుకున్నారు. మన తెలుగు పండుగల్ని ఘనంగా 
జరుపుకుంటారు. 

మార్గశిర మాసం-- లక్ష్మీవారం పూజలు- ఒడియా ప్త్రీలు నియమనిష్టలతో 
చేస్తారు. ఈ ప్రభావం వల్ల ఈ ప్రాంతం తెలుగు మహిళలు మార్గశిర లక్ష్మీవారం 


దేరే 


పూజలు భక్తి ప్రపత్తులతో చేస్తారు. ఈ పూజలు నిజానికి విశాఖమండలం కొన్ని 
ప్రాంతాలలో శ్రీకాకుళం జిల్లా అంతటా చేస్తారు. ఒడియా వారికి మాసం ప్రారంభం 
పౌర్టమినుంచి . తెలుగువారికి అమావ్యాస మరునాటినుంచి మాసం లెక్కల్లో వారు 
ముందుంటారు. ఎక్కువ సందర్భాలలో తెలుగువారు ఒరియా వాళ్లతో కలిసి మార్గశిర 
లక్ష్మీవారం పూజలు, కార్తికమాసంలో దీపారాధన, ఆకాశ దీప దర్శనం చేస్తారు. 
పూరీలో బళ్లినాళియా సాహి ప్రాంతంలో నివసించే మత్స్యకారుల కుటుంబాల్లో కన్నె 
పిల్లలు ఒడియా వారి ప్రభావంతో భాద్రపద మాసంలో 'ఖుదురుకుడి” నోము చేస్తారు. 
రథయాత్ర: 

ఒరిస్సాలో పెద్ద పండుగ. తెలుగు వారందరూ భక్తి శ్రద్ధలతో పాల్గొంటారు. 
బరంపురంలో '“గుసాన్‌ వాగావ్‌ లో జగన్నాథ స్వామి దేవాలయం ఉంది. గత 
కొన్నేళ్లుగా రథయాత్ర రోజున స్టానిక హరే శ్రీనివాస భజనమండలి (తెలుగు మహిళ 
బృందం)రథం _ కదిలేముందు కోలాటం ప్రదర్శిస్తారు. పురందరదాసు కీర్తనలు 
పాడుతుంటారు. సుభద్రాదేవి లాగుతుంటారు. 
శాంతమ్మ సంబరాలు 

ఒరియా వారికి ఠాకురాణీమా (బుడి శాంతను) తెలుగువారికి శాంతమ్మ 
తల్లి, బరంపురంలో దేవాంగుల కులపెద్ద దేశిబెహరా కుమార్తెగా - అమ్మవారు 
పుట్టింటికి వచ్చే కార్యక్రమం సంబరాలుగా, జాతర్లుగా జరుపుతారు. ఈ జాతర 
మొదటిసారి 1779లో జరిగినట్లు తెలుస్తున్నది. రెందేళ్లకొక సారి జరిగే జాతరకోసం 
దేశిబెహరా తన ఇంటిముందు తాత్కాలికంగా ఒక కుటీరం నిర్మించి మేళతాళాలతో 
కుటుంబ సభ్యులతో వెళ్లి అమ్మవారిని ఆహ్వానించడంతో యాత్రకి శుభారంభం 
జరుగుతుంది. అమ్మవారి సంబరాలలో ఘటాల యాత్ర ఎంతో ప్రసిద్ధిచెందింది. జాతరకు 
వచ్చే లక్షలాది జనాలను దృష్టిలో ఉంచుకుని జాతర కాలపరిమితి ఇటీవలఅధికారులే 
నిర్ణయిస్తున్నారు. నెలరోజులకుపైగా జరిగే ఈ సంబరాల్లో పట్టణంలో పండుగ 
వాతావరణం నెలకొంటుంది. అనేకమంది పౌరాణిక వేషాలైన రామ, లక్ష్మణ, కృష్ణ 
తదితర వేషాలను ధరించి పట్టణంలో తిరుగుతుంటారు. అందరినీ పులివేషాలు 
ఆకర్షిస్తాయి. ఇదిలా ఉండగా అమ్మవారికి తాత్మాలికపు కోవెల చుట్టూ ఉన్న వీధులతో 
పాటు ఇతర వీధులలో రథాలను ప్రతిమూర్తులను ప్రతిష్టించి ప్రదర్శిస్తారు. ఈ 
సందర్భంగా అనేక వినోద ప్రదర్శనలు వివిధ వీధులలో జరగడం సాధారణం . 


త్‌ 


ముగింపు రోజున మహిళలు వేలాది మంది ఘటాలను అమ్మవారికి ప్రధాన 
ఆలయానికి తీసుకెళ్తారు. పురాతన సంప్రదాయాలతో, సమైక్యతకు చిహ్నంగా అమ్మవారి 
జాతర ఘనంగా జరుగుతుంది. 
షోలాపురి మా ఠాకురాణి సంబరాలు: 

కటక్‌లో తెలుగువవారు ఘనంగా జరుపుకునే సంబరాలు. అర్థశతాబ్దీకి 
పైగా వినాయచవితి తరువాత వచ్చే ఆదివారం ఈ సంబరాలు ప్రారంభిస్తారు. 
మూడురోజుల పండుగ ఇది. తెలుగు వారు ఉంటున్న ప్రతివీధిలోనూ వేరువేరుగా 
తాత్మాలిక మందిరాలను నిర్మిస్తారు. మహానది నుండి మేళతాళాలతో పూర్ణకుంభాలను 
తెచ్చి పూజా మందిరవేదికపై ఉంచి అమ్మతల్లిగా ప్రతిష్ట చేస్తారు. 

సోమవారం రోజు పూజ ప్రారంభం అవుతుంది. ఈ పండుగ సందర్భంలో 
తెలుగువారు తమ గృహాలు, పరిసరాలు శుభ్రం చేసుకుంటారు. ప్రతి ఇంటి గుమ్మాలకు 
వేపాకులు, మామిడి , పసుపు లాంటి వాటితో అలంకరిస్తారు. ఇండ్లలో విరివిగా 
గుగ్గిలం ధూపం వేస్తారు. మూడురోజులు పసుపు మైపూతగా పూసుకుంటారు. పండుగ 
వాతావరణంలో వినోద ప్రదర్శనలు తప్పనిసరి. మంగళ వారం పూజాకార్యక్రమం 
ముగిసాక మళ్లీ సంగీత, నృత్యాదులతో అమ్మవారి నిమజ్జనం కార్యక్రమాలతో 
నిమజ్జనం నిర్వహిస్తారు. వినాయచవితి తరువాతి ఆదివారం కాకపోయినా ఆ తర్వాత 
వచ్చే ఆదివారం కూడా మూహూర్తమే. అలా వివిధ వీధులల్లో ఈ సంబరాల నిర్వహణ 
జరుగుతుంది. 

ఆధ్యాత్మిక ప్రవచనాలు 

సామవేదం షణ్ముఖ శర్మ 

ప్రపంచదేశాలలోని తెలుగువారందరికీ హైందవ సంస్కృతిపై ప్రసంగాలతో 
మరెన్నో ప్రవచనాలతో ఆకట్టుకుంటున్న షణ్ముఖ శర్మ స్వస్థలం పర్తాకిమిడి. స్వాతి 
సపరివార పత్రికలో ఉపసంపాదకుడిగా, సినీ రచయితగా , బహు గ్రంథకర్తగా, 
బుషి పీఠం సంపాదకుడిగా ఖ్యాతినార్జించారు. అమెరికా- ఇంగ్లండు తదితర దేశాలలో 
నూరుకి పైగా ప్రవచనాలు ఇచ్చారు. వివిధ చానల్స్‌ ద్వారా ఆధ్యాత్మిక బోధన 
ప్రసంగాలు చేస్తున్నారు. 
శ్రీ డి.ఏ. రమేష్‌ 

స్వస్థలం బరంపురం. జీవిత భీమా సంస్థకార్యాలయం, అస్మాలో ఆఫీసరుగా 
చేస్తున్నారు. “ప్రతి గృహం కుసుమ హరుల నిలయం”ఈ కార్యక్రమంలో భగవాన్‌ 
కుసుమ హరనాథుడి మహిమలు, దివ్యత్వం గూర్చి ప్రసంగాలు చేస్తుంటారు. ఈ 
కార్యక్రమం బక్తి టీవి ద్వారా ప్రతిఆదివారం మధ్యాహ్నం 2 గంటలకు 
ప్రసారమవుతుంది. భారతదేశంలో పలు ప్రాంతాల్లో కుసుమ హరనాథుడి మహిమలు- 
దివ్యత్వము గురించి ఆధ్యాత్మిక ప్రసంగాలు చేశారు. కుసుమ హరనాథ బాబా ఆశ్రమం 
వారు ప్రచురించే ఆథ్యాత్మిక మాసపత్రికలో వీరి రచనలు వెలుగు చూస్తున్నాయి. 
శ్రీ ముకుల పల్లి ఖీమసేనరావు: 

బరంపురంలో డివైన్‌ లైఫ్‌ సొసైటీ 1956-57ల్లో స్థాపించారు. భగవద్గీత, 
ఉపనిషత్తుల గురించి ర్యాష్టేతర ప్రాంతాలలో పలు ఆధ్యాత్మిక ప్రసంగాలు చేశారు. 
ఆంగ్లంలో రిఫ్లెక్షన్‌ ఆన్‌ ఉపదేశసారమ్‌ ” “రిఫ్లెక్షన్‌ ఆన్‌ భజగోవిందం మోహముద్గర 
త్యాగరాజకీర్తనలు మొదలైన గ్రంథాలు రచించారు. 

వినోదాలు 


1. నాటకం - రంగస్థలం - ప్రదర్శనలు 

జీవన కళారూపం నాటకం. కావ్యేషు నాటకం రమ్యమ్‌ ఇలా నాటకం 
కాని గూర్చి పెద్దల సూక్తులు ఎన్నో భావోద్వేగాలను, కలిగించి. ఆలోచింప 
చేస్తుంది. ప్రజలకు విజ్ఞానం, వినోదం కలిగించడంలో దాని కదేసాటి. 

బరంపురంలో 1903 గోపాల సుందర నాటక సమాజం స్థాపించబడింది. 
ఆంధ్ర నాటక సమాజం కూడా ఏర్పడింది. బూర్ల సోదరులు జగన్నాథ విలాసీనీ 
నాటక సమాజాన్ని నిర్వహించే వారు. పశుమర్తి కృష్ణమూర్తి శాస్తి గారు మద్దూరి 
అప్పారావు పంతులుగారు నటించేవారు. ఛత్రపురంలో 1855లో హిందూధియోలాజికల్‌ 
క్లబ్‌ పెట్టారు. దానికి గుండిమెడ వెంకట సుబ్బారావుగారు కార్యదర్శి, దర్శకులుగా 
ఉండేవారు. గోవిందు సూర్యనారాయణ ప్రీ పాత్రలు ధరించేవారు. 1920 న్యాయపతి 
నారాయణమూర్తి మిత్రమండలి నాటక సమాజం ద్వారా కన్యాశుల్కం, సీతాకల్యాణం 
ప్రదర్శించారు. న్యాయపతి రాఘవరావు సీత, మధురవాణి పాత్రలు ధరించేవారు. 
వెలుపలి వీర రాఘవస్వామి శిష్యబృందం ధర్మపురి కృష్ణమూర్తి , కె.వి. శేషారావు 
శాంతి కళామందిర్‌ ద్వారా ఎన్‌జివో నాటకం వ్రదర్శించారు. కొత్తలంక 
రఘునాథరావు, బెత్సాహిక కళాకారులైన జబి.3. మూర్తి, కొంపెల్లి నరసింహ మూర్తి, 
జమ్ముల లక్ష్మీపతి కె.బి.బి. సుబుద్ధి, కె. రాజేశ్వర రావులతో శాంతి ఎమెచ్య్యూర్‌ 
సంస్థ స్థాపించి కులం లేని పిల్ల, అనుమానం, ఈనాడు, నాటకాలు ప్రదర్శించారు. 
'నటనాలయం' లో రాజారావుపాత్ర ఆయనకు రాష్ట్ర రాష్ట్రేతర ప్రాంతాలలో కీర్తి 
తెచ్చి పెట్టింది. యునైటెడ్‌ ఆర్టిస్ట్‌ అసోసియేషన్‌ స్థాపించారు. 

రాజరాజేశ్వరీ నాటక సమాజం జగజ్బోతి నాట్య మందలి. శ్రీ పొన్నాడ 
కుమార రావు, ధర్మపురి, కోరుమిల్లి రాజేశ్వరరావు, మావుడూరి రామశాస్త్రి తదితరులు 
కురుక్షేత్రం. సత్య హరిశ్చంద్ర , కృష్ణ్ణాయబారంవంటి పౌరాణిక నాటకాలు అనేక 
చోట్ల ప్రదర్శించారు. 

ఉరి 


యంగ్‌మాన్‌ ప్రమోటిక్‌ అసోసియేషన్‌ పాకనాటి జగాన్నాథరావు 
అధ్యక్షులుగా ఏర్పాటయిన సంస్థలో పరివర్తనం , భక్త రామాదాసు, ఖిల్జీ రాజ్యపతనం 
లాంటి నాటకాలు ప్రదర్శించారు. శ్రీఎమ్‌ .భీమసేనరావు , న్యాయపతి రఘురామ్‌ , 
జయంతి రామం, గాదె పార్థసారథి తదితరులు నటులు. 

నటరాజ కళాసమితి 

లాభం, కొడుకు పుట్టాలి, చీమ కుట్టిందా?, చరిత్ర తీర్పు, పుట్ట మొదలైన 
నాటకాలు ప్రదర్శించింది. వీటిలో పుట్ట నాటిక సౌత్‌ సెంట్రల్‌ రైల్లే హైదరాబాదు, 
భెల్‌ ద్రామా కాంప్యుటేషను ఆంధ్రనాటక కళాపరిషత్తు, షిప్‌యార్డ్‌ కాంప్యుటేషన్‌లల్లో 
ప్రదర్శించి అనేక బహుమతులు పొందారు. శ్రీపాద రాంకుమార్‌, జివి. శాప్రి, 
ధర్మాచార్యులు మొదలైన వారు నటులు. 

అసోసియేట్‌ అమెచ్యూర్‌ ఆర్టిస్ట్‌ సంస్థ 

రావుల తాతారావు రచించిన “రిక్రియేషన్‌ క్షబొ నాటకంలో డి.సహదేవరావు 
నటన ప్రశంసలు పొందింది. 

కళావేదిక: 

దా॥ .ఇ. జయంతిరావు, వైఎల్‌, రావులు స్థాపించిన సంస్థ దేశంలో 
ప్రసిద్ధిపొందిన నాటక సమాజాలను ఆహ్వానించి, ప్రదర్శనలు ఏర్పాటు చేసేవారు. 

చక్రవర్తి ఆర్ట్స్‌: 

సి. హెచ్‌ సర్వేశ్వర స్థాపించినది వీరు ప్రదర్శించిన అరణి, సిద్దార్ధ, కీర్తిశేషులు 
నాటకాలు ప్రేక్షకులను అలరించాయి. 

కరుణశ్రీ కళా సమితి 

1968 స్థాపితం. శ్రీయుతులు నరసింగరావు, కె. వెంకటరావు, 
వైకుంఠాచారి, వరదరాజులు, బాపిరాజు గార్లు కలసి స్థాపించినది. కళావరు జాకీ, 
బ్రహ్మచారులు, పగటి దొంగలు, “ఒరేయ్‌” మొదలగు ఎన్నో నాటకాలు ప్రదర్శించారు. 
ఒరేయ్‌ నాటకానికి తెలుగు దర్చారు అఖిల భారత నాటక పోటీలు, ఏలూరు ఉత్తమ 
నటనటి, ఉత్తమ రంగాలంకరణ బహుమతి చిన్న పిల్లలతో పురుషపాత్రలేని నాటిక, 
“మేలుకొలుపు నాటకపోటీలల్లో ద్వితీయబహుమతిని పొందారు. కె. వెంకటరావు 
డి. నరసింహమూర్తి ,3. వరదరాజులు తదితరులు నటించేవారు. కె. వెంకటరావు 
దర్శకత్వంలో అందరూ కుటుంబ స్త్రీలే నటించిన 'నారీ-భేరి నాటకం ఆంధ్రప్రదేశ్‌ 
అనేక పట్టణాలలో ప్రదర్శించి అనేక బహుమతులను గెల్బుకున్నారు. 

తం 


కె. వెంకటరావు ఉత్తమ దర్శకునిగా అనేక సన్మానాలు , సత్కారాలు 
హైదరాబాదు రవీంద్రభారతి లో విశాఖపట్టణంలో అందుకున్నారు. 

కణితి శంకరరావు దర్శకత్వంలో పల్నాటియుద్ధం, శ్రీ వాసవి కన్యకా 
పరమేశ్వరి మొదలైన నాటకాలు జనరంజకంలో ప్రదర్శింపబడ్డాయి. శంకరరావు ఉ 
త్తమ దర్శకునిగా రాష్ట్రేతర ప్రాంతాలల్లో సత్కారాలు అందుకున్నారు. కుటుంబ 
మహిళలకు నటనలో శిక్షణ ఇచ్చి ప్రదర్శనలను ఇప్పించిన ఘనత వీరిది. 
సిద్ధాంత కళా క్షేత్రం: 

రాష్ట్ర రాష్టేతరప్రాంతాల నాటక సమాజాలను ఆహ్వానించి, నాటక పోటీలు 
నిర్వహించింది, అధ్యక్ష శ్రీ జె. నారాయణరావు సహాయకులుగా బి. విజయకుమార్‌ 
ఉందేవారు. “శ్రీ వాసవి కన్యకా పరమేశ్వరి మాహాత్యం ” 

భారీ విద్యుద్దీపాలంకరణలతో చక్కనిఆహ్వానంతో సంగీత నృత్యప్రధానంగా 
తీర్చిదిద్దబడింది. ఇది హైదరాబాదులో ప్రదర్శితమై ప్రశంసలు పొందింది. శ్రీమతులు 
జె. శైలజ, జె. నాగమణి , శ్రీ జె. నారాయణ రావు తదితరులు నటించారు. 

వికాస సభ్యుడు కె.ఎల్‌. ప్రసాద్‌: 

ముందుతరం మనుష్యులు, దేవుడుుదయామయుడు నాటకాలు రచించి 
ప్రదర్శించారు. కె.ఎల్‌. ప్రసాద్‌ సినిమారంగంలో స్ధిర పదిన చలన చిత్రాలకు మాటలు 
రాస్తున్నారు. నాటక రంగానికి కళానిలయం, రవి కళానికేతన్‌, జి.బి. ఆర్ట్స్‌ 
ఉత్మళాంధ్ర కళాపరిషత్తు మొదలైన సంస్థలు ఎంతో సేవచేశాయి. “తులసీ తీర్ధంలో 
శ్రీ జల్లూరి కృష్ణారావుగారి నటనం అమోఘం. 

శ్రీమతి మోణింగి కామేశ్వరి 

“మయ సభ దుర్యోధన ౫” ఏకపాత్రాఖినయానికి అనేక ప్రశంసలు 
పొందారు. అంకాళమ్మ రుద్రమదేవి వంటి ఏకాపాత్రాఖినయానాలతో రుద్రమ దేవి 
వంటి కళా క్షేత (విశాఖ) వారి సుబ్బిరామిరెడ్డి కళాపీఠం లైఫ్‌ టైమ్స్‌ ఎఛీవ్‌మెంట్‌ 
అవార్జరసమయి” హైదరాబాదు వారి అవార్డు మొదలైన అనేక సన్మానాలు 
అందుకున్నారు. 

పర్గాకిమిడి 

1897లో కొందరు విద్యార్థులు కలిసి అమెచ్యూర్‌ క్రియేటివ్‌ అసోసియేషన్‌ 
స్థాపించారు. గిడుగు రామమూర్తి ప్రభృతులు నాటకాలు వేసేవారు. 19803 -1904 

లో పర్హాకిమిడీ రాజు పద్మనాభ థియేటర్‌ కట్టించారు. అందులో తెలుగువారు 
ఒడియావారు నాటకాలు వేసేవారు. బంకుపల్లి మల్లయ్యశాస్త్రి సంస్కృతాంధ్ర 
నాటకాలలో ప్రాధాన పాత్రలు వేసేవారు. గయోపాఖ్యానంలో అర్జునుడు, వేణీ 
సంహారంలో భీముడు, శాకుంతలంలో దుష్యంతుడు వేసేవారు. 

బి.చలం : 

సినిమారంగంలో కళాదర్శకుడిగా స్థిరపడ్డారు. వీరు సుమారు 700 
సినిమాలను కళా దర్శకత్వం వహించి ఇందిరాగాంధీ అవార్డును, జగదేకవీరుడు - 
అతిలోకసుందరికి గాను 2 నందిఅవార్డులను ఇంకా పలు ప్రభుత్వప్రభుత్వేతర 
బహూకృతులను పొందారు. స్థానిక చైతన్యకళాకారుల అనేక నాటకాలు నాటికలు 
వేసారు. 

రాయగడ 

గరిమెళ్ల టాగూర్‌ గారి దర్శకత్వంలో పట్టభద్రులు, ఫలహార శాల, సూరీడు 
మొదలైన నాటకాలు ప్రదర్శించారు. ఎన్‌. చిన్నారావు, డి.సత్యారావు పత్తివాడ 
తులసీదాసు, కాకర్ల హనుమంతరావు పిల్లల శంకరరావు, కృష్ణమూర్తి, పట్నాయక్‌ , 
బి. వెంకట రావు తదితరులు నటించారు. స్పందన కళాకారులు సహజీవనం, సిద్ధాంత 
నాటకాలను బరంపురం, విశాఖల్లో ప్రదర్శించారు. 

జయ పురం 

జగద్దాత్రి యంగ్‌మెన్స్‌ అసోసియేషన్‌ నేషనల్‌ ఆర్ట్స్‌ నాటక సంస్థలు 
వెలసి ఎన్నో నాటకాలు ప్రదర్శించారు. ప్రసాదరావు వర్మ,( నాయనప్ప) చార్వ 
అప్పారావు, మాచిరాజు , భట్టిప్రోలు కృష్ణమూర్తి, 3. ఎల్‌ నారాయణ, సన్యాసినాయుడు, 
జానకీ రామయ్య, కూర్మారావు, నందగిరి వెంకటరావు, ప్రసాద్‌ దేవ్‌, కొట్టు 
మృత్యంజయరావు, డాక్టరు లావు లంబోదర సింగ్‌ దేవ్‌ రామచంద్రరావు, 
హనుమంతరావు, డి. సూర్యారావు, విశ్వేశ్వర రావు అనేక నాటకాలలో ప్రముఖపాత్రలు 
పోషించారు. 

కటక్‌ ఉమాపరమేశ్వర సేవా సంఘం 

స్థాపితం 1942. స్థానికులందరూ భాగస్వాములే. ముందుగా దేవాలయంలో 
భజనలు చేస్తూ శ్రీకృష్ణలీలలు, రాజా హరిశ్చంద్ర ప్రదర్శనలు ప్రారంభించారు. 
తెలుగువారున్న ప్రతివీధి తెలుగు సమాజాలు ఏర్పాటు చేస్తున్నారు. 1969కి ముందు 


వ్‌! 


సీమ చిన్న బాబు, పసాది లింగరాజు, డోల తారకనాథం ఎర్ర సోమరాజు వీకర 
లక్ష్మీనారాయణ, డి కృష్ణారావు నాటకాలు నటించేవారు. దర్శకత్వం వహించేవారు. 

1969లో దివాన్‌ బజారులో కనకతారప్రదర్శన, ఒడియా బజార్‌ తెలుగు 
సమాజం తరవున 'రంగూన్‌రౌడీ' ప్రదర్శింపబడ్డాయి. 1969లో సి. రాజన్న 
సూరబ్బాయిగారు నాటకాలలో నటిస్తూ దర్శకత్వం కూడా చేసేవారు. వీరి రాకతో 
కటక్‌ లో తెలుగు భాష సంస్కృతులకు ఊత మొచ్చినట్లయింది. స్థానిక యువకులను 
ప్రోత్సహించి వారితో అనేక నాటకాలు వేయించారు. ఇందులో “రక్తాంజలి” 
“పూలరంగడు మొదలైనవి. 

ఫ్రెండ్స్‌ డైమిటిక్‌ అసోసియేషన్‌ ఎన్‌.వి. రావు దర్శకత్వంలో సమర్పణ 
నాటకంలో 'ఆర్‌. సురాబ్బాయి' వైరాగ్యం, ప్రతినాయకుడి పాత్ర. 

ఉమా మహేశ్వర సేవాసంఘం సూరబ్బాయి దర్శకత్వంలో అల్లూరి 
సీతారామరాజు ప్రదర్శన జరిగింది. భీమారావు. ఆర్‌. సూరబ్బాయి మొదలైన నటులు. 

కరుణా సమాజం ఒడియా బజార్‌ లో ఉండేది వైకుంఠపాళి ప్రదర్శన. 

బేన్స్‌గల్లీ తెలుగు సమాజం: 

ఆర్‌. సూరబ్బాయి దర్శకత్వంలో బాలనాగమ్మ నాటకం ప్రదర్శించబడింది. 
ఈ నాటకంలో 'మాయలఫకీర్‌' పాత్ర వేశారు. ఈ నాటిక ప్రదర్శనలు కటక్‌ నగరంలో 
ని జనతా రంగమంచ్‌ , అన్నపూర్ణ థియేటర్‌ , నారీ సేవాసదన్‌ కళావికాస సేవా 
కేంద్రాలలో జరిగేవి. నాటకాల్లో గోరు కృష్ణారావు , ఎర్ర చందనరావు, దొరసొలాపురి, 
బాలపార్వతీశం, అలకా లింగరాజు నటించేవారు. రంగస్థలం అలంకరణ పనులు, 
అణిమా చంద్రీ ప్రసాద్‌ , టి. పర్వతాలు, సంగీతం జె. వసంత రావు, ఎ అప్పారావు 
సమకూర్చేవారు. 

రూర్సుగూడా: 1957లో గుండిమెడ వెంకట సుబ్బారావుగారికి ఖిల్టీ 
రాజ్యపతనం స్టానిక రైల్వే ఉద్యోగుల బృందం, శ్రీ నిర్మలానందరావు ప్రదర్శించారు. 
తెలుగు సాహితీ సంస్కృతి సమితి రూర్సుగూడా ప్రదర్శించారు. 


హరి కథ - ఇతరవినోదాలు 


తెలుగువారి వినోదాల్లో నాటక ప్రదర్భ్శనలే కాకుండా హరికథ, బుర్రకథ, 
భాగవత కలాపాలు, పురాణ పఠనం, సంగీత సభలు, అవధానాలు, నృత్య ప్రదర్శనలు 
మిక్కిలి ప్రాచుర్యాన్ని పొందాయి. పై వినోదాల్లో ఒరిస్సాలో తెలుగువారు ప్రతిభ 
చూపిన కొన్ని ప్రక్రియలను ఉదహరిస్తాను. 
హరికథ: 

హరికథా పితామహుడు ఆదిభట్ల నారాయణదాసుగారు 1804వ 
సం॥రంలో జయంతి కామేశం దంపతుల గారింట్లో నాళం భీమరాజుగారింట్లో “ధ్రువ 
చరిత్ర లో చెప్పారు. శ్రీ పోలాకి శ్రీరంగంగారు నిర్మించిన శ్రీ రామ మందిరంలో 
ఆంధ్ర దేశంనుంచి హరికథా కళాకారులు అనేకమంది వచ్చి హరికథా గానం 
చేసేవారు. సత్యనారాయణ స్వామి దేవాలయ ప్రాంగణంలోనూ హరికథా కాలక్షేపాలు 
జరిగేవి. స్థానిక వీర బ్రహ్మేంద్ర స్వామి దేవాలయం, కల్యాణ మంటపాల్లో హరికథా 
సపష్తాహాలు ప్రతి సంవత్సరమూ చేస్తున్నారు. 

ధర్మకృష్ణమూర్తి గారు: బహుముఖ ప్రజ్ఞావంతులు హరికథలో 1966నాటీికి 
నైపుణ్యం సంపాదించి ఆంధ్ర, ఒడిశా, మధ్యప్రదేశ్‌ పశ్చిమ బెంగాల్‌ ,అస్ఫాం, 
తమిళనాడు రాష్మ్రాల్లో పలుమార్లు హరికథలు చెప్పారు. శ్రీ వారి బ్రహ్మోత్సవాల్లో 
తిరుమల, తిరుపతి, దేవస్థానంలో ప్రతిసం॥రం హరికథచెప్పేవారు. నర్తన శాల, 
యోగివేమన, భక్త ప్రహ్లాద వీరు చెప్పిన వానిలో కొన్ని. పొట్టిశ్రీరాముల తెలుగు 
విశ్వవిద్యాలయంలో హరి కథకళపైన బోర్డ్‌ ఆఫ్‌ స్టడీస్‌లో శాశ్వత సభ్యులుగా చేశారు. 

ధర్మపురి సాంబమూర్తి భాగవతార్‌ : ఆకాశవాణి “వి క్లాస్‌ హరికథకుడు. 
జన్నెల బేనారాయణ భాగవతార్‌, జయంతి సుబ్బారావు భాగవతార్‌ హరికథలు 
చెప్పేవారు. 

క్‌ 


బుర్రకథ: 

ధర్మపురి కృష్ణమూర్తి గారు, మేకా రామమూర్తిగారు కోట మంగళసేనాపతి 
గారు కలసి 'నేతాజీ' బురర్రథకని బరంపురం ఛత్రపురం, గోపాలపురం లాంటి చోట్ల 
ప్రదర్శించారు. 

పురాణహరికథ: కావ్యతీర్థ పరాణ వాచస్పతి బంకుపల్లె మల్లయ్యశాస్రిగారు 
ఈ పద్ధతిని సీతాకల్యాణం జానీ వహ్నిప్రదేశం రచించి ప్రదర్శించారు. 
పౌరాణికులు :పురాణపఠనం 

బరంపురం లో దాసుకృష్ణమూర్తిగారు, వేదుల కృష్ణమూర్తిగారూ పురాణాలలో 
విషయాలను జనరంజకంగా చెప్పేవారు. పర్తాకిమిడిలో శ్రీసామవేదం రామమూర్తి 
పండితులుపారాణికులు. 
సంగీత గాన సభలు 

బరంపుర కళా సాంస్కృతిక చరిత్రల ఒక నూతన అధ్యాయం 
శ్రీ పోలాకిశ్రీరంగం గారు ఆవిష్కరించారు. ఎంతోమంది అంతర్జాతీయ విద్వాంసులను 
రప్పించి సన్మానించేవారు. డా మంగళంపల్లి బాలమురళీకృష్ణ, శ్రీనేదునూని కృష్ణమూర్తి 
శ్రీద్వారాం నరసింహరావు, పాల్దాట్‌ మణి అయ్యర్‌ దండమూడి రామమోహనరావు, 
ప్రముఖ వయోలిన్‌ విద్వాంసుడు మారెళ్ల కేశవరావు తదితరులు తమ కళాప్రతిభను 
ఇక్కడ ప్రదర్శించారు. 

ప్రముఖ వయోలిన్‌ విద్వాంసుడు మారెళ్ల కేశవరావుగారు :బరంపురంలో 
పుట్టి పెరిగారు. ద్వారం వెంకట స్వామి నాయుడి వద్ద శిష్యరికం చేశారు. మేటి 
సంగీతవిద్వాంసుడిగా ఎదిగారు. 

పసుమర్తి కృష్ణమూర్తి : కవి, సంగీత విద్వాంసుడు,పిదేలు, వేణు గానంతో 
సభికులను అలరించేవారు. 

ధర్మపురి రామమూర్తి : గాత్ర సంగీత విద్వాంసులు. విజయనగరం సంగీత 
కళాశాల విద్యార్థి, విజయవాడ కడప ఆకాశవాణిలో చేశారు. 

జ్యోసుల విశ్వనాథం: గాత్రవ వీణ విద్వాంసులు భువనేశ్వర సంగీత 
కళాశాల ప్రిన్సిపాలుగా చేశారు. 

జ్యోసుల కామేశ్వరరావుగారు: ప్రముఖ వయోలిన్‌ విద్వాంసుడుద్వారం 
వారి శిష్యుడు, జయపురం ఆకాశవాణి కేంద్రంలో పనిచేశాడు. 


5డీ 


కె. తాండవ కృష్ణయ్య: కచేరీలకు వాయించేవారు. వయోలిన్‌ విద్వాంసుడు. 
బంకుపల్లి లక్ష్మణ శాస్త్రి: సంగీతజ్ఞుడు, విజయనగరం, సంగీత కళాశాల 


రం 


ద్యా 
సింహాద్రి సత్యనారాయణ: మృదంగ విద్వాంసుడు 

ఎమ్‌. భీమ్‌ సేనరావు: 1960లలో కటక్‌ ఆలిడింయా రేడియో అప్రూవర్‌ 
సింగర్‌గా గుర్తింపు పొందారు. హిందూస్పానీ కర్ణాటక సంగీతాలలో జాతీయ స్థాయి 
బహుమతి పొందిన సుమగ్‌ సంగీత టాలెంటెడ్‌ మ్యూజీషియన్‌గా ప్రశంసలు 
పొందారు. 

శ్రీమతులు రాంభట్ల త్రిపుర సుందరి, అవసరాల శారద, న్యాయపతి 
జయలలక్ష్మి ఇలా చాలామందికి సంగీతశిక్షణ ఇచ్చి శిష్యురాళ్లను తయారు చేశారు. 
న్యాయపతి జయలక్ష్మి, శిష్య బృందంతో కలసి రాష్ట్ర రాష్ట్రేతర ప్రాంతాలలో ప్రసిద్ధ 
దేవస్తానాలలో కచేరీలు ఇస్తున్నారు. 
సంప్రదాయ సంగీత నృత్య సంగీతాల వేదిక 

త్యాగరాజ భక్త సమితి స్థాపితం : 1947. అప్పటినుంచి ప్రతివటా సంగీత 
ఉత్సవాలు నిర్వహిస్తోంది. అప్పట్లో త్యాగరాజుఉత్సవాలు శ్రీశ్రీశ్రీ సత్యనారాయణ 
స్వామి దేవాలయంలో జరిగేవి. ప్రముఖ విద్వాంసుడు ద్వారం వెంకట స్వామి నాయుడు, 
మారెళ్ల కృష్ణమూర్తి గాయకుడు ఘంటసాల, బాలమురళీకృష్ణ సీతా అనుసూయ, 
వీణ విద్వాంసురాలు, ఈమని శంకరశాస్త్రి నాట్య మయురాలు రత్నపాప, యామినీ 
కృష్ణమూర్తి నటి చంద్రకళ అలేఖ్య-ఇలా ఈ అరవైయేళ్ల ప్రస్థానంలో ఎందరో 
మహానుభావులు బరంపురాన్ని రసరాగ రురులలో ముంచెత్తారు. 

భక్తసమితికి అధ్యక్ష కార్యదర్భులుగా కళాభిమానులు, డా॥ కె.ఎస్‌. ఎస్‌. 
వారుగారు డా॥ ఇ. జయంతి రావుగారు డా॥ మారెళ్ల ప్రసాద్‌ గారు ఈనాటికీ ఈ 
కార్యక్రమాలను క్రమం తప్పకుండా జరిపిస్తున్నారు. 

రాగతరంగిణి : 1985 మార్చి 2వతేదిన రాగతరంగిణి, అర్మెస్త్రా సంస్థ 
ఉద్భవించింది. దేవు వీర బ్రహ్మం పొన్నాడ జగన్నోహరావు, జన్నెల రామారావు 
వ్యవస్థాపక సభ్యులు. ఈ సంస్థ సంగీత కార్యక్రమాలు నిర్వహిస్తూ అనేకమందిని 
ప్రోత్సహించింది. అఖిల భారత పాటలు వరుసగా పదేళ్లపాటు నిర్వహించారు. 
వ్యవస్థాపకసభ్యులలో ఒకరైన బ్రహ్మం కన్యకా పరమేశ్వరి నాటకానికి సంగీతం 


అలు 


శ్ర్‌న్‌ 


నిర్వహించారు. కొన్ని ఆధ్యాత్మిక పాటలు పాడించి పాటల కేసట్లు విడుదల చేశారు. 
రాష్ట్ర రాష్ట్రేతర ప్రాంతాలలో సంస్థ తన సభ్యులతో ప్రదర్శనలిచ్చి మెప్పు పొందింది. 

మల్లేశ్వర నృత్యకళానికేతన్‌; శ్రీ వి. శివప్రసాద్‌ రావుసంస్థస్థాపించి 
అనుకమంది బాలబాలకిలనతోభరతనాట్యం, కూచిపూడి, ఒడిశా నృత్యాలలో శిక్షణ 
ఇస్తున్నారు. వీరి శిష్యులు పలు ప్రదర్శనలు ఇస్తున్నారు. 
అవధానాలు 

ఘంటసాల సాహిత్యావధానం: డా॥ ఎస్‌ రహంతుల్లా ఘంటసాల జీవిత 
- పాటలచరిత్ర కేంద్ర బిందువుగా ఘంటసాల సాహిత్యావధానం 2005నుంచి 
చేస్తున్నారు.ఇది ఇక సరికొత్త ప్రక్రియ. ఈ అవధానంలో 10 నుంచి20 వరకు 
పృచ్ళకులు పాల్గొంటారు. విభిన్నమైన ప్రశ్నలు వేస్తూ వాటినీ అన్నీ గుర్తుంచుకుని 
సమాధానాలను వరుసగా చెబుతూ శ్రోతలను రజింపచేస్తారు. సాహిత్యవధానాలు 
సాగే పద్ధతిలోనే ఈ అవధానము సాగుతుంది. 27.2.2005న పర్తాకిమిడిలో 
నిర్వహించిన అవధానం నుంచి 80కి పైగా రాజమండ్రి బరంపురం, కడప, 
విజయనగరం, నల్గొండ, హైదరాబాదు మొదలగు ముఖ్య నగరాల్లోనూ రేడియో, 
టి,విల్లోను ఈ అవధానాలను నిర్వహించారు. ఇటీవల ఒంగోలు నగరంలో ఘంటసాల 
సంగీత విద్యావధానం పృచ్చకులుగా వాయిద్యాలే వేదిక పై ఉండటం నిర్వహించారు. 
స్వస్థలం పర్తాకిమిడి. వృత్తి వైద్యుడు ప్రస్తుతం హైదరాబాదులో ఉంటున్నాడు. 

ఒడిశా తెలుగు సాహిత్యం 


18, 19 శతాబ్దాలలో జలంతర, అఠగడ, మందస, పర్తాకిమిడి, ఖార్జో 
చికిటి, జయపురం మొదలగు సంస్థానాలలో ఒడియా కవులతో పాటు తెలుగు కవులూ 
పండితులూ ఉందేవారు. 

బరంపురం : జయంతి కామేశం పంతులుగారి దార్శనికతతో బరంపురం 
అభ్యుదయ పథాన పయనించింది. అందుకు జానకీ వరశతకంలోని ఈ కింది పద్యమే 
ప్రబలసాక్ష్యము. 

మాడు వీడటంచు అవమానము జేతురు మూధమానవుల్‌ 

మూలనదేది మాలయది మాంసమో రక్తమో శల్య జాలమో 

మేలుగ వానిలో మేలగు మేటి పదార్ధము ఈ వితర్మమున్‌ 

మేలుగ జేయరీ ధరణి మించిన వెజ్దిని జానకీవరా! 

వీరు రామశతకం కూడా రచించినట్లు తెలుస్తోంంది. 

శ్రీ దేవరాజు వెంకట కృష్ణారావు: ఆంధ్ర భాషలో తొలి అపరాథ పరిశోధక 
నవలాకర్తగా ఖ్యాతి గడించారు. 1912లో వాడే- వీడు , 1913లో నవల తరవాయి 
భాగాలుగా నేనూ- కాలూ - రాయీ వెలువరించారు. 1914లో వేగుచుక్క కథావలి 
అనే మాసపత్రికను స్థాపించి కొన్నాళ్లు నడిపారు. విశాలాంధ్ర వాణి పత్రికను 
ఆంగ్లంలోనూ తెలుగులోనూ నడిపారు. మహాభారతంలోని రాయబార ఘట్టాలు, శ్రీకృష్ణ 
రాయబారం ఘట్టాలు శ్రీకృష్ణ రాయబారం సంజయ రాయబారం, వ్యావహారిక భాషలో 
వ్రాసి ప్రచురించటం విశేషం. శ్రీరాముని కథని విభ్రమంగా చేసి నవలగా మలచి 
జానకీ పరిణయము లేక విభ్రమ రాఘవము 1925లో ప్రచురించారు. 


ప్ర 


శ్రీమతి మామిడన్న సుభ్రద్రాంబ: సంస్కృత ఆధ్యాత్మిక రామాయాణాన్ని 
“శ్రీమదధ్యాత్మ రామాయణం గా ద్విపద ఛందస్సులో తీయమామిడిగా అందించారు. 
ఈ కావ్యం 1911లో మద్రాసులో ముద్రితమైంది. 

మొసలికంటె రామాబాయమ్మ : హిందూ సుందరి కృష్ణాపత్రిక, ఆంధ్ర 
పత్రికలు వ్యాసాలు, కవితలు విరివిగా పంపుతూ ఉందేవారు. ఈమె బరంపురంలో 
ఆంధ్ర మహిళా సమాజ స్థాపనకు తోటి ప్రీలను ప్రోత్సహించారు. బరంపురంలో స్త్రీ 
విద్యావ్యాప్తికి, సంస్కరణ భావాల వ్యాప్తికి కృషిచేశారు. ఈమె వ్రాసిన చిలుకగోరువంక 
కవితలో కొన్ని పంక్తులు 

రామచిలుకను గోరువంకను 

ప్రేమ మీరగ బెంచుచుంటిని 

మధుర రుతుములు చెవికి విందయి మానసంబలరన్‌ 


భావమయమగు పాట లెన్నియో 

పాడనేర్పితి వింతమాటల నాటనేర్పితి భేదమన్నది 
చూడకుండగనే 

పంజరంబుల పదిలము గనిడి 

ఫలములను పానీయ లనిడి 

చిత్ర కథలను చెప్పి రెక్కలు చేత నిమురుచునే 


కలసి మెలసి వసించుచుండుట కీరశారికులును ప్రియంబున 
వర్ణభేదము పలుకు భేదము 
విడిచి చరియించెను. 


జాతి ధర్మములో సమానము 
చేసితిని పక్షులను రెంటిని 
భేద లేదనుచున్‌ (ఆంధ్ర పత్రిక -1928 మార్చి 15) 

కళావిశారద పసుమర్తి కృష్ణమూర్తి శాస్త్రి త్యాగరాజ స్వామి చరిత్ర, పార్వతీ 
పరిణయము హరికథ ప్రసిద్ది చెందిన రచనలు. పార్వతీ పరిణయం ఆదిభట్ల 
నారాయణదాసుకు అంకితం ఇచ్చారు. 

కళ్లేపల్లి వెంకట రమణమ్మగారు.: ఆ రోజుల్లో శశిరేఖ, ఇందుసుందరి , 
కృష్ణాపట్రిక విడివిడిగా వ్యాసాలు వ్రాసేవారు. మహిళా ఉద్యమవ్వ్యాప్తికి ఈమె చేసిన 
కృషి శ్తాఘనీయమైనదని పలువురు గుర్తించారు. దుర్గేశనందిని నవలా రచనకీ కల్పలతా 
పత్రికాధిపతుల నుంచి, ఆంధ్ర ప్రచారిణీ గంథమాలనుంచి బహుమానం అందించారు. 

పంచాగ్నుల ఆదినారాయణ శాస్త్రి: కల్లికోట కళాశాలలో అధ్యాపకస్తానాన్ని 
అలంకరించి కవిగా, విమర్శకునిగా యశస్సు నార్జించారు. సంస్కృతాంధ్ర, ప్రాకృత 
భాషలను బెపోసన పట్టేరు. సంస్కృతంలో ఉన్న వాత్యాయన కామసూత్రాలను గౌతమ 
ధర్మ సూత్రాలను ఆంధ్రంలోకి అనువదించారు. రాజశేఖర కావ్య మీమాంస అలంకార 
శాస్త్ర విమర్శన [గ్రంథం , గురుభక్తి విజయం, యోగి వేమన చరిత్ర ప్రాకృతగ్రంథ 
కర్తలు, ప్రజా సేవను, ఇంకా అనేక వ్యాసాలు రచించారు. నండూరి సుబ్బారావు 
ఎంకి పాటలపై వివాదం తలెత్తినప్పుడు వీరు ఎంకి పాటలపై రాసిన భాష 
సాహిత్యాభిమానులందరినీ ఆలోచింపచేసింది. 

కావ్యతీర్థ నేమాని వెంకట నరసింహ శాస్త్రి : ఉమేశ్‌ చంద్ర సర్కార్‌ 
నవలని తెలుగులోకి అనువదించారు. బుిగ్వేదాన్ని పద్యాలుగా, రచించారు. ఈ 
(గ్రంథాన్ని తిరుమల- తిరుపతి వారు 1981, 84లలో అచ్చువేశారు. సావిత్రి, పరాశర 
కృష్ణచరిత్ర ఇతర కృతులు. 

తాపీ ధర్మరావు: కవి, పండితుడు, విమర్శకుడు, వ్యాఖ్యాత నాటక కర్త, 
అభ్యుదయ రచయితల ఉద్యమ కర్త, హేతువాది, సినీ రచయిత, విలాసార్దునీయం , 
సాహిత్య మొర్శరాలు, రాయీ- రప్పలు, పాతపాళీ, అవన్నీ కన్నీళ్లేనా, ఆంధ్రతేజం, 
దేవాలయాల మీద బూతు బొమ్మలెందుకు? పెళ్లి - దాని పుట్టు పూర్వోత్తరాలు మొదలగు 
[గ్రంథాలను రాశారు. శృంగేరి పీఠాధిపతి 'ఆంధ్ర విశారదిబిరుదును ధర్మారావుగారు 
ఆంధ్ర ప్రదేశ్‌ సాహిత్య అకాడమీ విళిష్టసభ్యత్వం, ప్రదానం చేశారు. ధర్మారావు 
బరంపురంలో 1887లో సెప్టెంబరు 19వతేదిన జన్మించారు. 

నిరంతర సాహిత్య సేవాభఖిలాషి, స్వేచ్చాప్రియుడు, మే 8 , 1973న 
మరణించారు. 

మండపాక పార్వతీశ్వర శాస్తి: బొబ్బిలి ఆస్థాన కవులైన విద్వన్మణి 
మండపాక పార్వతీశ సర కవుల మనుమడు గంజాం కలెక్టరేటులో కొంతకాలం పిమ్మట 
సాల్చు సబ్‌ ఇన్‌స్పెక్టరుగా కొంతకాలం ఉద్యోగం చేశారు. వీరు సుమారు 14 
పుస్తకాలు రచించారు. అందులో 'సుజనామోదిని” అనే ఖండకావ్యంలో విషయవస్తువు 

సంఘసంస్క్మరణం. పాలవెల్లి, తేనెపట్టు, విరిసెజ్జ( కావ్యాలు) (ప్రేమము, 
సావిత్రీ సత్యవంతము , (నాటకాలు) దీన చింతామణి (శతకం) చారిత్రక వాఖ్మయ 
పరిశోధన సాగించి అనేక వ్యాసాలు రాశారు. వేగుచుక్క [గ్రంథ మండలి బరంపురంలో 
1912నుంచి సేవలందించారు. కళా ప్రచార సమితి అధ్యక్షులుగాను, పుస్తక ప్రచురణ 
కు దోహదం చేశారు. వీరి మరణానంతరం వెలువడిన పెద్దయిల్లు, (1940) భూతాలను 
పరిశోధన చేసి రాసిన పుస్తకం శాస్త్రిగారు 1885 - 89 మధ్య కాలంలో ఛత్రపురంలో 
జన్మించారు. 

శ్రీ గుండిమెడ వెంకట సుబ్బారావు : సుబ్బారావుగారు సుప్రసిద్ధ నాటక 
కర్తగా రంగస్థల నటునిగా తైలవర్ణ చిత్రకారుడిగా ఒరిస్సా ఆంధ్ర దేశంలో కీర్తిని 
పొందారు. 1901 ఆగస్టు 20 ఛత్రపూర్‌లో జన్మించారు. తండ్రి కోటేశ్వరావు, 
తల్లిసుందరమ్మ,గంజాం జిల్లా బోర్డు ఆధ్వర్యంలో అవిభక్త గంజాం జిల్లాలో పలుచోట్ల 
ఉపాధ్యాయులుగా పనిచేశారు. పిమ్మట ఛత్రపురం ఆన్‌ స్లో ఇన్‌స్టిట్యూట్‌కు 
సేవలందించారు. బోధన్‌లో నిష్టాతుడిగా శిష్యుల హృదయాలలో చిరస్థానం 
సంపాదించుకున్నారు. 

చారిత్రక నాటకాలలో మేటిగా సుబ్బారావు ప్రశంసలు పొందారు. రాణా 
ప్రతాప్‌, మేవార్‌ పతనం, ఖిల్జీ రాజ్యపతనం, దుర్గాదాస్‌, చారిత్రక నాటకాలు పృథ్వీపతి, 
(సీతా నిషమణం) పౌరాణికం పుష్పాంజలి భావతరంగణి ఖండకావ్యాలు, హంసద్వీపం 
నవల రచించారు. రచించిన నాటకాల్లో ఆయనే ముఖ్యపాత్రలు పోషించేవారు. 
నాటక ప్రదర్శనలకు బంగారు పతకాలను బహుమతిగా పొందారు. రచించిన 
నవలలు, నాటకాలు ఒక తరం విద్యార్థులకు ఉపవాచకాలుగా ఉండేవి. ఈ బహుముఖ 
ప్రజ్ఞాశాలి 1972లో కన్ను మూశారు. 

శ్రీదేమూరి జగన్నాధశర్మ : ఆన్‌ స్లో హైస్కూల్‌, ఛత్రపురంలో సహాయ 
ఉపాధ్యాయులుగా ఉండేవారు.' అష్టాదశ మహాపురాణం సారసంగ్రహము' పేరుతో 
నాలుగు సంపుటాలు, శ్రీ సూర్యపురాణం బాలదేవి భాగవతం( సులభశైలిలో వచన 

రూపంగా కథలు) రచించారు. 19వ శతాబ్ది ఉత్తరార్థంనుండే కొంత వ్యావహారికం 
కలిపి వచనాలు వీరి పుస్తకాలు విద్యజ్ఞన మనోరంజనీము వ్రాక్షరశాల, పిఠాపురంలో 
అచ్చయినాయి. “నారద మహర్షి జీవిత చరిత్రము” (గ్రంథం క్షేషపుస్తకంగా 
ఆమోదించినట్లుగా రెండవ కూర్పులో వ్రాశారు. పుస్తకం రెండోకూర్పు 1929లో 
విడుదలైంది. జగన్నాధశర్మగారు 1868 సంవత్సరంలో ఛత్రపురంలో పుట్టారు. సుమారు 
70 వళ్ళ వయసులో కాలం చేసినట్లు తెలుస్తోంది. 

శ్రీ భగవతులు నరసింహశర్మ : వేగుచుక్క గ్రంథమాల ముద్రణా బాధ్యతలు 
1928 నుంచి స్వీకరించినట్లు తెలుస్తోంది. వీరి రచనలలో తులసీ రామాయణం 
బాగా ప్రసిద్ధి పొందింది. ఇదిగాక శృంగార సంధ్య, ప్రతిజ్ఞారామరాజీయం (చారిత్రక 
నవల -1925) జగన్నాథ స్తోత్రము, ఆరోగ్యరామభద్రము లేదా దుఃఖ విమోచనము, 
గాంధీ శతకము రచించారు. 

వెలుపలి వీర రావువ స్వామి : కళ్ళికోట కాలేజి- నర్కాలులో 
ఉపాధ్యాయులుగా ఉందేవారు. 'తాళం చెవి తగాదా* వ్యవహారిక భాషలో హాస్య 
సంభాషణలతో నడిచిన కథ. ఈ పుస్తకం నవ్వుల తీవ కార్యాలయం సంపాదకుడు 
కాంచనపల్లి వెంకట రంగారావు ద్వారా ఆంధ్ర పాఠకలోకానికి చేరువైంది. కాంచనపల్లి 
వెంకట రంగారావుగారు స్వయంగా హాస్యకథలు వ్రాసేవారు. 

భోగరాజు నారాయణ మూర్తి : 'విమలాదేవి” వంటి మృదువైన సులభంగా 
ఉందే శైలిలో నవలను రాశారు. ఈ నవలను 1911లో విజ్ఞాన చంద్రికా గ్రంథమాల 
ప్రచురించింది. ఇవి కాకుండా అనేక చారిత్రక విషయాలతో కూడిన నవలలు కావ్యాలు 
రచించారు. ఉషుకాలము, చంద్రగుప్త, కృష్ణకుమారి, మనోహర శబ్ద సంపద కవితాధర 
ఈ కవికి ఆద్యులైన శ్రీ దేవరాజు వెంకటకృష్ణారావుకి అంకితమిచ్చారు. 
నారాయణమూర్తి 8-10-1989న జన్మించారు. చికిటె ఎస్టేట్‌ దివాన్‌గా ఉన్న 
ఆదుకూరి సుబ్బారావుగారు వీరి పినతాతగారు. ఆ రకంగా వీరుబరంపురంతో సన్నిపాత 
భాంధవ్యం ఏర్పరుచుకున్నారు. తరువాత విజయనగరా సంస్థానంలో తనప్రతిభ 
సంపత్తులను ప్రదర్శించారు. కవి శేఖర బిరుదును పొందారు. 12-4-1904న 
దివంగతులైనారు. 

“ఉత్కళ రాష్ట్రములోని విశిష్టాంధ్రులు'గ్రంథాన్ని మరువాడ సీతారామస్వామి 
గారు రచించారు. శ్రీమతి కొండా విజయలక్ష్మిగారు ప్రేమ్‌చంద్‌ నవల “"సేవాసదనం” 

తెలుగు చేశారు. శ్రీగన్నవరావుసూర్యనారాయణమూర్తి వారణాసి భానుమూర్తి, 
రౌతంరెడ్డిలక్షణమూర్తి, ఉరిటిలక్ష్మీపతి, గాదె జగన్నాథస్వామి, గోవిందు సూర్య 
నారాయణ, దండానరసింహకవి, బక్షి వాసుదేవరావు, పూడినెద్ది కాశీవిశ్వనాధ శాస్త్రి, 
కురుమోజు పార్వతీశ్వరాచార్యులు తదితరులెందరో తెలుగు సరస్వతిని అర్చించారు. 

డా॥వుప్పల లక్ష్మణరావు : బరంపురం పరిసర ప్రాంతాలలో స్వాతంత్ర్య 
నంతరం వెలువడిన సాహిత్యంలో విశిష్టమైంది అతడు-ఆమె. ప్రముఖ జర్నలిస్టు 
మేధావి శ్రీ ఎ.బి.కె. ప్రసాద్‌గారి మాటల్లో “భారత జాతీయ స్వాతంత్ర్రసమరాన్ని 
సీరియస్‌గా, సంభాషణా చాతుర్యంతోనూ హాస్య హరితంగానూ పలుదృక్కోణాల నుంచి 
వర్ణించి చూపించిన నవల ఇది. తెలుగులో వేళ్ళమీద లెక్కించదగిన బహుకొద్ది నవలలలో 
ఉప్పలవారి రచన ఒకటె” స్వేయ చరిత్ర బతుకుపుస్తకం, మెల్లీ స్మృతులు, ప్రాచీన 
భారతదేశంలో బానిసల స్థితిగతులు. (జర్మనీమూలం : వాల్టేరు రూబెన్‌) వారి రచనలలో 
ముఖ్యమైనవి. మాస్మోలోని ప్రగతి ప్రచురణాలయం తెలుగు శాఖలో అనువాదకునిగా 
1958 నుండి 1970వరకూ పని చేసి సమారు 40 గ్రంథాలను సరళమైన తెలుగులోకి 
అనువదించారు. నిఘంటు రూపకల్పనలో ప్రధానపాత్ర వహించారు. 

వృక్షశాస్త్రంలో డాక్టరేట్‌ సంపాదించి, కాకినాడలో అధ్యాపకునిగా పని 
చేశారు. 1954 నుంచీ ప్రవంచంలో అనేక దేశాలు పర్యటంచారు. వివిధ 
విశ్వవిద్యాలయాల్లో విజిటెంగ్‌ ప్రొఫెసర్‌గా సేవలందించారు. స్విస్‌వనిత మెల్లీ 
షోలింగర్‌గారిని 1937లో వివాహమాడారు. స్వాతంత్రోద్యమంలో స్వయంగా 
పొల్గొన్నారు. ఆంధ్రప్రదేశ్‌ అభ్యుదయ రచయితల సంఘం అధ్యక్షులుగా,కార్యవర్ల 
సభ్యులుగా ఉండి 1970 నుండి బరంపురంలో వికాసం సంస్థని నిర్వహించారు. 
కమ్యూనిస్టు పార్టీ సభ్యులు. పలుపుల శివయ్య స్మారక బహుమానం స్వీకరించారు. 
1898లో బరంపురంలో జన్మించారు. ఆథునిక నవలా సాహిత్యంలో 'అతడు-ఆమె” 
ని సుస్థిరంగా నిలిపిన ఈ తెలుగు జాతి ముద్దుబిడ్డ 1985 సంవత్సరంలో 
కన్నుమూశారు. 

మామిదన్నం వెంకటనారాయణరావు : తాత-అవ్వ, అరటిపళ్ళతాత పెద్దల 
పాదపూజ, బుచ్చిమామ, తులసీదాస్‌ చరిత్ర. (1953) కథలు వ్రాశారు. తులసీదాస్‌కు 
నాయనమ్మ, ఆధ్యాత్మిక రామాయణ కవయిత్రి మాడిదన్నం సుభవింబకు 
అంకితమిచ్చారు. 

పూడిపెద్ది సాంబశివరావు : వేమన పద్య రహస్యార్థతాత్పర్య బోధిని, వేమన 
జ్ఞాన పంచరత్నములు, వేమన వాక్యార్థ “అనుభవ శిరోమణి” గ్రంథాలు వ్రాశారు. 

దిగుమర్తి వెంకట రామారావు : సీత- రాథమ్మ, భమ, పొరుగింటమ్మాయి. 
కథసంపుటాలు వెలువరించారు. ఆహ్లాదకరమైన తెలుగు సంసారాల ప్రశాంత జీవనాన్ని 
ప్రతిబింబింపచేసే రచనలు చేయటం ప్రత్యేకత “కొళధిగన్‌ ధ్యానమిల్లు” పత్రీ 
రాధికాచరణములు” కథలలో ఒరియా ప్రదేశాలను ఉత్మళ సాంప్రదాయాలను (గ్రంథస్థం 
చేశారు. అనేక పత్రికలకు ఆంగ్రంలోనూ తెలుగులోను వ్యాసాలు వ్రాశారు. 

అవసరాల రామకృష్ణారావు ఒరిస్సా రాష్ట్రంలో ఆంగ్లోపన్యాసకులుగా 
ఉద్యోగం చేశారు. కథా రచయితగా సుప్రసిద్ధులు. సన్నజాజులు పంపెంగలూ నవలా 
ఆంధ్రపత్రికలో వెలుపడి బహుళప్రజాదరణ పొందింది. 

డా! చాగంటి తులని : ఒరిస్సా ప్రభుత్వ విద్యాశాఖలో హిందీ 
ఉపన్యాసకురాలిగా, హాంకుక్‌ విశ్వవిద్యాలయం, సియోల్‌ (సౌత్‌ కొరియా)లో గెస్టు 
ప్రొఫెసర్‌ హిందీ బోధించారు. ఉత్తమకథా రచయిత్రిగా, సాహిత్య వేత్తగా పురస్కారాలు 
స్వీకరించారు. ఒరియా నుంచి తెలుగుకు, హిందీ నుంచి తెలుగుకు అనేక అనువాదాలు 
చేశారు. తులసీకథలు యాత్ర (నవలిక)సాహితీ తులసి (విమర్శ) సచిరౌత్‌రాయ్‌ 
కథలు, గోపినాధమహంతి “బతుకు తెరువు” రాజకిశోర్‌ దాస్‌ “గోరింటపూలు 
(కవిత్వం) ఓల్లాసే గంగా, ” హల్తాబోల్‌ ' ప్రముఖమైన రచనలు క్షమతి ఉపద్రష్టు 
అనురాథగారితో కలిసి, ఒడిశా జానపదకళలు” వ్యాసాలు రచించారు. ఆంగ్లంనుంచి 
సరళాదాస్‌, కాజీనజ్రుల్‌ ఇస్తామ్‌ల జీవిత చరిత్రలు నేషనల్‌ బుక్‌ ట్రస్ట్‌ కోసం తెలుగు 
చేశారు. కేంద్ర సాహిత్య ఎకాడెమీలో సభ్యులు. ప్రముఖ్య కథా రచయిత చాగంటి 
సోమయాజులు గారి కుమారై, విజయనగరంలో *“చాసి స్ఫూర్తి ట్రస్ట్‌ నెలకొల్పి 
అభ్యుదయం కథా రచయితలకు ప్రతిసంవత్సరం చాసో జన్మదినం రోజున 
ఘనసత్మారాలు చేస్తున్నారు. అనువాద రంగానికి విశేషసేవలందిస్తున్నారు. 

దేవరాజు రవి : 'రాము నవల వ్రాశారు. దేవరాజు వెంకట కృష్ణారావుగారి 
కుమారులు, 1000 సినిమాలకు సమీక్షలు వ్రాసినందులకు ఢిల్లి తెలుగు అకాడమీతో 
సత్మారం పొందారు. వీరి కవితలు, నాటికలు ఆకాశవాణిలో అనేకం ప్రసార మయ్యాయి. 

కొల్త్లాడి రెడ్డి : కొల్తాడిరెద్ది బరంపురం వారికి చిరపరిచితుడు. నాటక 
రచయితగా, దర్శకునిగా రంగస్థలానికి విశిష్టమైన సేవలందించారు. రచించిన 

పలునాటకాలు బరంపురం అమ్మవారి సంబరాల్లో ప్రదర్శింపబడి ప్రశంసలందు 
కున్నాయి. బరంపురం మున్సిపాలిటీ డాక్టర్ల పనితీరు, ఇందిరాగాంధీ ఎమర్జెన్సీ 
రోజులు,చరకాసురమర్థిని” డాక్టర్‌ భస్మాసుర, ప్రీహక్కు సోనార్‌ బంగ్లా” ఆయన 
ప్రతిభకి నిదర్శనాలు. “అత్తా ఒకింటి కోడలే' వారసత్వం, “అప్పుచేసిపప్పుకూడు” 
సినిమాలకు కథలు సమకూర్చారు. 

కొత్త లంక రఘునాథరావు: నటుడు, దర్శకుడు అయిన రఘునాథరావు 
మంచినాటకాలు, నాటికలు కూడా రాశారు. జీవనన్వవ్నం, పిచ్చిమేళం, 
బంగారుకలలు, ఊహలపల్లకి(నాటకాలు)రాశారు. నాటకం “తల్లే బలికోరుతుందా?” 
నాటికకు 1992 పరుచూరి రఘుబాబు స్మారక ట్రస్ట్‌ నాటకపోటీలలో ఉత్తమ 
నటి, ఉత్తమ బాలనటుడు బహుమతులు లభించాయి. 

శ్రీజి. కె. మూర్తి: సినీ రచయితగా దర్శకునిగారాణించిన జి.కె. మూర్తి 
“అనువాదం” నాటకం మొదలైన నాటకాలు , నాటికలు కూడా రాశారు. 

శ్రీపోన్నాడ కుమారరావు: శ్రీపొన్నాల కుమారరావు కథా రచయిత, కవి, 
నటుడు. వీరు ఆంధ్ర దినపత్రికలో నేటి కథలు శీర్షిక రెండు నెలలపాటు వరుసగా 
నిర్వహించారు. 

19438నుండి కథులు రాస్తున్న వీరి కథలకు అనేక పురస్కారాలు 
లభించాయి. 

శ్రీమతి పి. రామలక్ష్మి (ఛత్రపురం)1960 లో ఈమె రాసిన నవల'అపర్లు 
ఆంధ్రప్రభలో సీరియల్‌గా ప్రచురణ పొందింది. 

డా॥ తూర్లపాటి రాజేశ్వరి: ఒరిస్సా విద్యాశాఖలో తెలుగు రీడరుగా పదవీ 
విరమణ చేశారు. 1971లో కథా రచయిత్రిగా సాహిత్య ప్రస్థానంప్రారంభించిన 
ఆంధ్ర ప్రభ సచిత వారప్రతిక 'దీపం వెలిగింది” సీరియల్‌తో పాఠకులు అభిమానాన్ని 
పొందారు. సీతా ఓ సీతా, మనసైన చెలి, (నవల) గాయాల చెట్టు(కవిత్వం) శశికళ, 
వంశీరవం, కెరటాలు, (నవల) తెలుగు భాష- సంస్కృతి సాహిత్యం మీద వెలువరించిన 
వ్యాసాలు(తెలుగుదనం) అనువాద రచనలు, ఆంగ్లం నుంచి తెలుగు: రవీంద్రుని 
కావ్యానువాదం “నివేదని ఒరియా నుంచి తెలుగు అమృత( కవిత్వం) , (ఒరిస్సా 
సాహిత్య అకాడమీ ప్రచురణ) ఉల్లంఘన (కథలు) (కేంద్ర సాహిత్య అకాడెమీ ప్రచురణ) 
వెలువరించారు. కవిత్వం కన్న కన్నడ భాషలోకి 'హుణ్ణి నమరి అనువదింపబడింది. 

పొట్టిశ్రీరాములు తెలుగు విశ్వ విద్యాలయం , నాళం కృష్ణారావు ఉత్తమ రచయిత్రి 
పురస్కారం పొట్టి విశ్వవిద్యాలయం వారి తెలుగుదనానికి ఉత్తమ వచన [గ్రంథ పురస్మార 
ఆంధ్రప్రదేశ్‌ భాషా సంఘం వారి వికాసం పురస్కారం అందుకున్నారు. 

ఉపద్రష్టు అనురాధ: ఒరిస్సా విద్యాశాఖలో ఆంగ్ల విభాగపు రీడరుగా 
పదవీ విరమణ _ చేశారు. తెలుగునుంచి ఒరియాకు ఒరియా నుంచి తెలుగుకు, 
తెలుగునుంచి ఆంగ్లంలోకి అనువాదాలు చేశారు. మనోజ్‌ దాస్‌ కథలు, ఒరియా 
కథా సౌరభం, వీణాపాణి, మొహంత కథలు తెలుగులోకి వచ్చిన రచనలు. తెలుగు 
నుంచి ఒరియా అనువాదాలు' కెత్తోట్టి మొనన్వితా తెనగు గొల్పు' 'కళోఘోడ' (నగ్నముని 
కొయ్య గుర్రం)వెలువద్దాయి. “ఒరిస్సా లేఖిక సంసద్‌ * పురస్కారం మందలి వెంకట 
కృష్ణారావు అంతర్జాతీయ తెలుగు కేంద్రం; పొట్టి శ్రీరాముల విశ్వవిద్యాలయం 
బరంపురంలో నిర్వహించిన ప్రాంతీయసాంస్కృతిక సదస్సులో సత్మారం అందుకున్నారు. 

శ్రీమతి జి. తాయారమ్మ: 'దూరపు కొండలు ” అనువాద నాటకం, 'గంజాం 
కోరాపుట్‌ జిల్లాల్లో తెలుగు వారి బాలగేయాలు - ప్రీలపాటలు ఒక పరిశీలన చేశారు. 
శ్రీకడిరామయ్య వేమనపద్యాలను ఒరియాలోకి అనువదించారు. సుమతీ, కృష్ణశతకాలు 
అనువదించి ఉభయ భాషలకు సేవచేశారు. డా॥ అర్ధి రఘునాథ వర్మసాంప్రదాయిక 
ఛందస్సులో శ్రీనీలకంలేశ్వర స్తాత్రమంజరి, శ్రీభవానీ స్తుతి కంఠమాల శ్రీవాణీ శతకం, 
భక్తి- రక్తి - విరక్తి మొదలగు కావ్యాలు రచించారు. విజయ చంద్ర 'ఆహ్వానం'” 
“'మౌనలిపి” , మహాఘోష, జయ గంగే కవితాసంపుటాలను వెలువరించారు. వీరి 
కవిత్వం బెంగాలీ, ఒడియా, హిందీ భాషల్లోకి వెలుగు చూసింది. “ఉమ్మడి శెట్టి! 
పురస్కారం అందుకున్నారు. సి.ఎస్‌ భీమేశ్వరరావు (సప్తగిరి) ప్రబోధ దార (కవిత్వం) 
వసంత రేఖలో విషాద రేఖ , సమాధానం కావాలి, అసుర మర్దనం, (నాటకాలు ) 
రాశారు. శ్రీ జీడిగుంట జగన్మోహనరావు శివరామాకారంత కన్నోడ నాటక 'గౌతమీ 
సిద్ధార్ధం' తెలుగులోకి అనువదించారు. 'శాలివాహన సప్తశతి * ఆళ్వార్ల వైభవం, 
ఆత్మకథ, శ్రీ గాదె రంగారావుగారి రచనలు. శ్రీ ఎమ్మెస్వీ గంగరాజు ఎమ్మెసీక్వ 
కథలు, 2 కథాసంపుటాలు, రామభూవరా (శతకపద్యాలు ) ఆంగ్ల కథా సంపుటి 
అచ్చయినవి. కథకి 2005 లో ఆటా ప్రత్యేక బహుమతి పొందారు. పన్యాల జగన్నాథ 
దాస్‌ కవిగా, శ్రీఎస్వీ రామారావు ఆంగ్లంలోనూ, _ తెలుగులోనూ వ్యాసకర్తలుగా, 
కవిగా పేరు పొందుతున్నారు. డా॥ కె. సత్యనారాయణరావు జీవిత చరిత్ర శ్రీమతి కె. 

సావిత్రి రచించారు. డా॥ డి. సహదేవరావు “ధర్మపురి కృష్ణమూర్తి జీవిత చరిల్రో 
“పంచాగ్నుల _ ఆదినారాయణ శాస్త్రి పుస్తకాలు రచించారు. హనుమంతు అన్నం 
నాయుడు 70వ దశకంలో కథలు రాశారు. 'కృష్ణాపత్రిక'లో “ఆంధ్ర జ్యోతి'లో 
ప్రచురితాలు 

శ్రీ.డి. జీవన్‌కుమార్‌, మరికొందరు రచనారంగంలో కృషిచేస్తున్నారు. 
బరంపురం సాహితీ చరిత్రలో శ్రీపండితారాధ్యుల వీరేశలింగం గారిని పేర్కొనాలి. 
వీరు పురాణాలు, రామాయణ, భారత భాగవతాలు మధించిన విద్వాంసులు. భారతీయ 
జ్యోతిష్యం మీద పట్టుఉన్న శాస్త్రవేత్తలు. వీరి మార్గదర్శకత్వంలో సుమారు 25 
మంది రిసెర్చి చేసి డాక్టరేటు పట్టాలు పొందారు. 

పారనంది రామశాస్త్రి: 1853 సం॥రంలో పిండ్వివాడలో (నాటి పర్లాకిమిడి) 
సంన్థానమునకు చెందినది. ) జన్మించారు. తండ్రి ముఖలింగేశ్వరుడు, తల్లి రామలక్ష్మమ్మ. 
పర్గాకీ మిడి వీరు 1883లో ఉద్యోగంలో ప్రవేశించారు. ఆంధ్రశబ్ద చింతామణిపై 'ఉ 
ద్యోతిని' వ్యాఖ్యాన (గ్రంథం, ఆంధ్ర భారత విమర్శనము, కురుక్షేత్ర యుద్ధ 
కాలనిర్ణయము, మధుకేశరీయము(నాటకం) రచించారు. వీరి విమర్శనా రచనలు 
అనేకం భారతీ మొదలగు పత్రికలో ప్రచురితాలు. త్రిపురాన తమ్మయ్య దొర చేతను, 
ఉర్లం సంస్థానంలోనూ వీరి గౌరవ సత్మారాలు అందుకున్నారు. కావ్యతీర్థం, 
పురాణవాచస్పతి. 

బంకువల్లె మల్లయ్యశా ప్రి | సంస్కృత సాహిత్యం, వ్యాకరణం, తర్మం, 
జ్యోతిష్యం, సంగీతం, మంత్ర శాస్త్రాలు నేర్చుకున్నారు. పర్గాకిమిది మహారాజా 
సంస్కృత పాఠశాలలో సంస్కృత పండితులుగా, తదుపరి సిటీ హైస్కూలు బరంపురంలో 
నూ పనిచేశారు. కొండవీటి విజయం వ్యాఖ్యానం నాటకీయ శైలిలో రాశారు. ఈ 
కావ్యం ఆంధ్ర యూనివర్సిటీ బి.ఎ. విద్యార్థులకు పదేళ్ల పాటు పాఠ్యపుస్తకంగా ఉ 
౦డేది. అంటరాని వాళ్లపట్ల ప్రేమతో వారి పక్షాన నల్పుని సనాతనుల విమర్శలను 
ఎదుర్శొన్నారు. వీరి రచన అస్పృశ్యత (1988) [గ్రంథ రూపంలో వెలువడింది. 
బుగ్వేదము , సామవేదం తెలుగు లోకి అనువదించారు. సామవేదానికి సంపాదకత్వం, 
వహించారు. రుక్మిణీ కల్యాణం, భాగవత కలాపంగా రచించారు. ధర్మ శాస్త్రాలన్నింటిని 
బాగా చదువుకున్న పండిత శ్రేష్టుడు, సంస్కరణ వాది. జననం : 1876 పరమపదం 
: 1946. తల్లి దండ్రులు సూరమ్మ, గంగన్నగార్లు. 

యల్త్లాపంతుల జగన్నాథం: పర్లాకిమిడి వాస్తవ్యులు. వ్యావహారికభాషలో 
చక్కని గేయ ప్రబంధాలను రచించారు. 'సోహ్రాబ్‌ అండ్‌రుస్తుం' ఆంగ్ల పద్య కావ్యానికి 
అనువాదం 'ఆగర్భ శూరులు” హోమరు వీర గాధను 'గాదెల గండడు” 
అనువదించారు. బొబ్బిలి పాట వరుసలలో చెప్పిన గేయ ప్రబంధం, శ్రీ చైతన్య 
శిక్షామృతం, (ప్రేమదర్శిని, విశ్వాసి, తరుణోపాయం మొదలగునవి ఇతర కృతులు. 
విశ్వాసి గిడుగువారికి అంకితం ఇచ్చారు. తరుణోపాయానికి గిడుగు వారు 
ఉపోద్దాతం రాశారు. 

పారనంది జగన్నాథ స్వామి: వీరు పారనంది రామశాస్రిగారి కుమారులు 
11.11. 1886 న జన్మించారు. పర్తాకిమిడి కాలేజీలో లాజిక్‌ , ఇంగ్రీషు బోధించారు. 
పిమ్మట ప్రిన్సిపాలుగా పదవోన్నతి పొందారు. 1969 జనవరిలో దివంగతులయినారు. 
జగన్నాథస్వామి పరిశోధన వ్యాసంగంలో ఎప్పుడూ నిమగ్నమై ఉండేవారు. ప్రపంచ 
ప్రసిద్ధ యాత్రికులు దేశ యాత్రా కథల పేర్లతో ప్రచురించారు. ఇది కొన్నాళ్లు స్కూలు 
పిల్లలకు పాఠ్యపుస్తక్థంగా ఉండేది. భారతిలో ముఖలింగం శాసనాలపై రాసిన వ్యాసాలని 
ప్రచురిస్తుందేవారు. వీరి వ్యాసాలు తల్లావరుల శివశంకర స్వామి సంపాదకత్వంలో 
గుంటూరునుంచి వెలువడే పత్రికలలో వస్తుండేవి. మన శాస్త సంబంధమైన రచనల్ని 
తెలుగులోకి తెచ్చారు. 

శ్రీమతి సి. బి. స్నేహలత: తెలుగు , ఒరియా కథలను కన్నడంలోకి 
అనువదించారు. ఒడియా కథల పుస్తకం ' విచిత్రవర్ణ కన్నడ అనువాదానికి కేంద్ర 
సాహిత్య అకాడమీ బహుమతి పొందారు. ఒడియా నుంచి కన్నడంలోకి చేసిన 'ఉ 
ల్లంఘని కర్ణాటక ప్రభుత్వం అనువాద అకాడెమీ” పురస్మారం 2006లోస్వీకరించారు. 

శ్రీమతి బంకుపల్లె వెంకట రత్నమ్మ: బంకుపల్లి మల్లయశాస్రిగారి 

సతీమణి. 'జానకీ విజయం', “ప్రీల వ్రత రత్నాహారము” రచించారు. 

వజ్బల జగన్నాథం : గుణుపురం . ఒడియా భాషలో రాధనాథ్‌ రాయ్‌ 
రాసిన చిలిక కావ్యాన్ని కవి తెలుగులోకి అనువదించారు. రచన మృదుమధురంగా 
సాగింది. 

డొంకడ గోపీనాథ కవి : జయపురం. జయపురంసంస్థానంలో విశ్వంబర 
దేవ్‌ (1718-1852) ఆస్థానంలో ఉన్న డొంకడ గోపీనాథ ఒడియా విచిత్ర 
రామాయణ కావ్యాన్ని తెలుగులో వచనరూపంలో వాశారు. 1892లో మద్రాసులో ఈ 
[గ్రంథం అచ్చయింది. పేరుకు తగినట్లే ఇందులో చిత్ర విచిత్రమైన కథలున్నాయి. 


67 


విక్రమదేవ వర్మ: బహుభాషా కోవిదులు,జయపురం సంస్థానాధీశులు. 
వీరు 1869 జూన్‌ 28వ తేదీన జన్మించారు. తల్లి : రేఖాదేవి, తండ్రి శ్రీకృష్ణచంద్రదేవ్‌. 
సంస్కృతం, ఒడియా, తెలుగు, ఆంగ్రములలో పాండిత్యము, సంగీతం, నాట్యం, 
కళలల్లో పరిచిత ఈ మహారాజుకు ఉన్నది. జ్యోతిష్య విద్య కూడా తెలుసు. వీరి 
మానవతీ చరిత్రము, శ్రీనివాస కల్యాణం, (నాటకం), శృంగార గీతం మరియు మంత్రి 
ప్రగడ సూర్య ప్రకాశ కవి 'సతారామ చరిత్ర కు టీక రచించారు. ఈయన “సాహిత్య 
సామ్రాట్‌” గా పేరుమోసి అనేక మంది విద్వాంసుల కృతిని అంకితంగా స్వీకరించారు. 
దీపాల పిచ్చయ్య శాస్త్రిగారు మేఘ దూత కావ్యాన్ని, కొక్కండ వెంకట రత్నం సింహాచలం 
యాత్రానుత్రిపురాన వెంకట సూర్యప్రసాద రాయకవి మెయిలు రాయబారాన్ని విక్రమ 
దేవ శర్మకు అంకితం చేశారు. 

ఈ మహారాజు ఆంధ్రవిశ్వవిద్యాలయానికి ఆ రోజులల్లో కొన్ని లక్షలు 
దానమిచ్చిన మహా దాత. 

సెట్టి లక్ష్మీనరసింహం: జయపురం సంస్థానంలో ఆస్థాన కవి. ఈయన 
రచనలో ప్రభాస శాపవిమోచనం కావ్యం ప్రసిద్ధమైనది. భారతము నందలి 
కథనాధారంగా తీసుకుని ఈ కావ్య రచన జరిగింది. ఇందులో అంబ కథా 
నాయికభీష్ముడు కథానాయకుడు. ఈ కావ్యంలో పద్యాలు మృదు మధుర పదాలతో 
శోభిల్లుతున్నాయి. ఈ కవి “అహల్య” పౌరాణికానికి నాటకాన్ని రాశారు. వాల్మీకి 
రామాయణంలో కొన్ని కథలు మార్చి కొన్ని కల్పనలు జోడించి రసవంతంగా నాటక 
నిర్మాణం కావించారు. 

శ్రీవజ్ఞల వేంకటేశ్వర్లు: నాకాభంగము, సంధ్యాగీతము కావ్యాలను రాశారు. 
ఆంగ్లకవి టెన్నిసన్‌ కావ్యానికి అనువాదంగా “నౌకాభంగం” రాసి విక్రమ దేవ 
వర్మకు అంకితమిచ్చారు కవి. రవీంథ్ర నాథ్‌ టాగూర్‌ ' కచ-దేవయాని'” రూపకాన్ని 
ఆధారంగా [గ్రహించి కాల్పానికి సొబగులతో ఈ కావ్యాన్ని మనోజ్ఞంగా తీర్చి దిద్దారు. 
ఆమె వెడలె , అమర వీణ పద్యకావ్యాలు . 

భట్టి ప్రోలుకృష్ణమూర్తి: జయపురం: 1921 ఆగస్టు 27న జన్మించారు. 
సాంఘిక నవలలు, కథలు , నాటకాలు రాశారు. గౌరి, (నవల), ఉత్తమ చేతులు 
(ఏకాంకిక) రిక్షాతాత (ఏకాంకిక) బంగారుసంకెళ్లు నాటకం రాశారు. 1960-61 
సం॥రంలో నిర్వహించి సాంఘిక నాటక పోటీలలో ఆంధ్రప్రదేశ్‌ సాహిత్య అకాడమీ 

బహుమతి పొందిన నాటకం. ఈ నాటకంలో మూడంకాలున్నాయి. నాటకం 
వ్యావహారిక భాషలో రాయబడింది. “నీలి దువ్వెన ' కథకు ప్రపంచ కథల పోటీల్లో 
ప్రత్యేక బహుమతి లభించింది. పులిపాక సూర్య ప్రకాశరావు 'కాసులపేరు” 
కవితాసంపుటిని వెలువరించారు. శ్రీయామిజాల రామారావు ఉత్కళ వైభవం పద్యకావ్యం 
రచించారు. శ్రీ వప్పంగి రామారావు గారు జననీ శతకం, జగన్నాథ వైభవం, పాటలు 
మొదలైనవి రాశారు. తెలుగు ఒడియా సంస్కృత భాషల్లో పాండిత్యం కలవారు. 
సమకాలీనులతో శ్రీ సింగిశెట్టి సంజీవరావు ఒరియా - తెలుగు, తెలుగు ఒరియా 
అనువాదాలు స్వతంత్రంగా కథ, కవిత్వం రాస్తున్నారు. 

శిశుసాహిత్యం విరివిగా రాస్తున్నారు. వీరు అనువదించిన తెలుగు కథలు 
కేంద్ర సాహిత్య అకాడెమీ ముద్రించిన ఒరియా కథ సంకలనంలో ఉన్నాయి. చందనపు 
బొమ్మలు, (పిల్లల నవల) మరో ప్రపంచం (పిల్లలనవల) గువ్వల జంట(పిల్లల కథలు) 
నటియార చుట్టె (ఒడియాలో పిల్లల కథలు)చరిత్రకహాని(ఒడియా గేయకథలు) 
మొదలగు రచనలు చేశారు. వీరు భారత ఎక్స్‌లెన్సీ ఫైండ్‌ షిప్‌ పౌండేషన్‌ ఇండియా 
వారిచే అవార్డు మరియు అనేక పురస్కారాలు పొందారు. శ్రీ కె.వి. ఒడియానుంచి 
తెలుగు లోకి కొన్ని కథలను అనువదించారు. విపుల మాస పత్రికలో ప్రచురితాలు . 
శ్రీ సింహాద్రి శ్రీనివాసరావు అంగజాల రామకృష్ణ తదితరుల రచనలు పత్రికల్లో 
వస్తున్నాయి. 

రాయగడ: పంతుల శ్రీరామశాస్తి ఆటవెలది పద్యాల సంకలనం 
వెలువరించారు. కథాసాగరం సాంఘిక కథలసంపుటి. 

గరిమెళ్ల రవీంద్ర నాథ్‌ ఠాగూర్‌ : ప్రధానంగా వీటినే తెలుగు నుంచి 
ఒడయాకు, ఒడియా నుంచి తెలుగుకు అనేక అనువాదాలు చేశారు. డా॥ ఉమేష్‌ 
ప్రతి రాసిన 'మతో మతాంతరో ' నవలిని “భిన్నం భిన్నంగా” అనువదించారు. రమేష్‌ 
చంద్ర ధళ్‌ ప్రసన్న పట్సాని, సునీల్‌ కుమార్‌ కుష్టి మరియు ఇతర కథలకు అనువాదాలు 
విపుల, మయూరి, ఆంధ్రజ్యోతి మొదలగు పత్రికలలో ప్రచురించబడ్డాయి. 

ఆనందరావు పట్నాయక్‌: గురుదక్షిణ అమూల్య కానుక రెండు కథల 
సంపుటాలను వెలువరించారు. అనేక కవితలు, వాక్యాలు, వ్యాసాలు, రాశారు. 
ఆకాశవాణి విశాఖ కేంద్రం ద్వారా కొన్ని ప్రసారమైనాయి. వీరి కథలు కొన్ని ఒడియా 

,బెంగాలి, ఆంగ్లభాషలో అనువాదితమైనవి. జాతీయ కథల పోటీల్లో బహుమతులు 
పొందారు. 'అమలాపేట టుఅమెరికా' స్వయం కృతం నవలలు రెండు రాసారు. 
అమెరికాలో స్థిరపడ్డ ఆంధ్రుల సహకారంతో నడుపబడుతున్న 'అంశనీ' వెబ్‌ పత్రికకు 
ఛీప్‌ ఎడిటర్‌గా వ్యవహరిస్తున్నారు. సన్మానాలు, సత్మారాలు అందుకుంటున్నారు. 

డా॥ బాబురావు మహంతి. రాయగడ గోపబంధు విశ్వ విద్యాలయంలో 
ఉపన్యాసకులుగా ఉన్నారు. వీరు సంస్కృత వాల్మీకి రామాయణం, భాస్మర , రంగనాథ 
రామాయణాలను తులనాత్మకంగా అధ్యయనం చేసి డాక్టరేటు పట్టాపొందారు. 
“ఒడిస్సాలో గిరిజనులు తెలుగు వారితో అనుబంధం'అన్న విషయాలను పరిశోధిస్తూ 
వ్యాసాలను రాశారు. 

భమిడిపాటి వెంకట రమణ: కథలనేకం. ఆంధ్రపత్రిక, ఆంధ్ర ప్రభలలో 
బాలలకోసం ఆంగ్లం నుంచి తెలుగులోకి అనువదించిన విదేశీయుల కథలు 'బాలి, 
చందమామలలో ప్రచురితమైనాయి. వీరు కొన్నాళ్లు చెన్నపట్నం ఆకాశవాణిల తెలుగు 
కథ, కవితల కార్యక్రమాలు నిర్వహించారు. 

శ్రీ కన్నేపల్లి చెలమయ్య శాస్త్రి: భువనేశ్వర్‌ ఎజీ ఆఫీసులో ఉద్యోగం 
చేస్తూ సుమారు యాభై కథలు రాశారు. మాతృమూర్తి కథా సంపుటి వెలువరించారు. 
కొన్ని కథలకు బహుమతులు పొందారు. . 

పొన్నాడ ఉమామహేశ్వర రావు: వీరి కథలు యువ, రచన మున్నగు 
పత్రికలలో ప్రచురించ బడ్డాయి. 

భట్టిప్రోలు (పింగళి) బాలాదేవి: కథలనేకం రాశారు. నాన్నకి రాయని ఉ 
త్తరం(కథాసంపుటి ) నవలలు వెలువద్దాయి. 

వసుంధర :సాహితీ ప్రపంచానికి వసుంధరగా పరిచయం అయిన జన్నా 
ల గడ్డరాజగోపాల రావు రామలక్ష్మీ దంపతులు చాలా సం॥రాలు భువనేశ్వర్‌లో ఉ 
ద్యోగ రీత్యా ఉన్నారు. వీరు అన్ని ప్రక్రియల్లో చేయి తిరిగిన వారు. బాల సాహిత్యం, 
కథా రచనా, నవల, అన్నింటిలో కొత్తవారికి మార్గదర్శకంగా రచనలు చేయటం 
ముదావహం. రచనలో వీరు నిర్వహించే * సాహితీ వైద్యం” ఎంతో విలువైనది. 
జయపురం యువకవులు సింహాద్రి శ్రీనివాసరావు, అంగజాల రామ కృష్ణగార్లు కవిత్వం 
రాస్తున్నారు. సకలా భక్తుల కృష్ణమూర్తి వ్యాసాలు రాస్తున్నారు. అవధానుల జగన్నాథ 
రావు విజయలక్ష్మీ ఈ దంపతులిరువురు కోల్‌ ఇండియా భువనేశ్వరలో చాలా సం॥రాలు 

ఉద్యోగం చేశారు . ఇరువురు మంచి కథలు వీరి కథలు ఆంధ్రప్రభ, పత్రిక, జ్యోతి, 
జగతి మొదలగు ప్రతికలలో ప్రచురితాలు. 

మహీధర రామశాస్త్రి: రూర్మెలా స్టీల్‌ప్లాంట్‌లో ఉద్యోగం చేనిన 
రామశాస్తిగారు పదవీ విరమణ అనంతరం రాజమండ్రిలో స్థిరపడ్డారు. వీరి కథలు 
ఆంధ్రజ్యోతి, అభ్యుదయ, గీతాంజలి మున్నగు పత్రికలలో ప్రచురితాలు. ఒరియా 
నుండి తెలుగుకు ఫకీర్‌ మోహన్‌సేనాపతి, సురేంద్ర మొహంతి మున్నగు వారి కథలను 
అనువదించి విపులలో ప్రచురించారు. ఒరియా నుండి తెలుగుకు సహరరో 
ఉపకంఠే నవలను 'పట్టణ పొలిమేరలో' పేరుతో సబుఠారూ దీర్షరాతీ నవలను తరగని 
చీకటిరాత్రిగా అనువదించారు. 

మచ్చేటి సుబ్బారావు: రాయగడ “ఉత్క్మళమణి గోపబంధు చరిత్ర” శ్రీ 
జగన్నాథ వ్యాసావళి మరికొన్ని వ్యాసాలు పాఠశాలల్లో పాఠ్యపుస్తకాలుగా ఉండేవి. 
కొన్ని అనువాదాలు చేశారు. ఒరిస్సా ప్రభుత్వ “ఉత్తమ ఉపాధ్యాయ అవార్డు”ను 
పొందారు. 

పురిపండ అప్పలస్వామి: చీకటి ఒడియా తెలుగు అనువాదాల కృషిలో 
పురిపండా సాహిత్యం విశిష్టమైంది. వీరు మురళీధ్వని, పులిపంజా, కావ్యాలు వ్రాశారు. 
ఒరియా సాహితీ చరిత్ర తెలుగులో వ్రాశారు. ఫకీర్‌ మోహన్‌ సేవాపతి '“చోమాణో 
అఠగుంఠో' నవలని గోపీనాథమొహంతి 'అమృతరసంతాన్‌' నవలని, కాలాపహాడ్‌ 
నాటకాన్ని తెలుగులో అనువదించారు. ఆంధ్ర విశ్వవిద్యాలయం నుండి కళాప్రపూర్ణ 
బిరుదును పొందారు. 


7] 


తెలుగు మహాసభలు 


అభినవాంధ్ర కవి పండిత సభలు: బరంపుర పట్టణంలో అభినవాంధ్ర కవి పండిత 
సభలు 1993 మార్చి 10,11,12 తేదీలలో నిర్వహించారు. అభినవాంధ్ర కవి 
పండితసభ తర్వాత కాలంలో నవ్య సాహిత్య పరిషత్తుగా పేరు మార్చుకుంది. ఈ 
సభలలో నాడు లబ్ధి ప్రతిష్టులైన కవిపండితులందరూ పాల్గొన్నారు. మూడు రోజుల 
మహాసభలను గిడుగు రామమూర్తి పంతులు గారు ప్రారంభించారు. శ్రీ చిలుకూరి 
నారాయణరావు గారు అధ్యక్షత వహించారు. స్థానిక కళ్ళికోట కళాశాలలో తెలుగు 
ఉపన్యాసకులుగా ఉన్న శీపంచాగ్నుల ఆదినారాయణ శాస్రి మహాసభల నిర్వహణలో 
ప్రముఖ పాత్ర వహించారు. వీరకి అప్పటి కళ్ళికోట కళాశాల ప్రిన్సిపాల్‌ శ్రీ గురు 
భాగవతుల ధర్మారావు సహకారం అందించారు. సభలలో దేవులపల్లి కృష్ణశాస్త్రి తల్లా 
వజ్ఞ్వల శివశంకర శాస్త్రి, వేదుల సత్యనారాయణ, ఇంద్రగంటి హనుమభఛాస్త్రి, 
చింతాదీక్షితులు,కొంపెల్ల జనార్ధన్‌రావు, శీశీ, గిడుగు సీతాపతి, తాపీధర్మారావు, 
దేవరాజు వెంకట కృష్ణారావు, మండపాక పార్వతీశ్వరశా స్త్రి, గుండిమెద వెంకట 
సుబ్బారావు, తిరుపతి వేంకటకవులు, దివాకర్ల వేంకటావధాని, ఆరుద్ర తదితరులెందరో 
పాల్గొన్నారు. [గ్రాంధిక భాష వ్రాయుటంలోని నిరర్ధ్థకత, వ్యావహారికాన్ని 
ఆశ్రయించాల్సిన ఆవశ్యకత ఈ మహాసభలలో చర్చకు వచ్చాయి. కవి పండిత 
గోష్టులతో బరంపురం ప్రతిధ్వనించింది. 

అఖిల భారత తెలుగు రచయితల సమ్మేళనం: ఆంధ్రభాషాభివర్థనీ 
సమాజం 1979లో అఖిల భారత తెలుగు రచయితల సమ్మేళనం జనవరి 20,21,22 
తేదీలలో నిర్వహించింది. సుప్రసిద్ధ కవులు, పండితులు, సాహిత్య వేత్తలు, విమర్శకులు, 
మేధావులు ఈ సమ్మేళనంలో పాల్గొన్నారు. మహాకవి శ్రీశ్రీ, డా. పప్పుల లక్ష్మణరావు 

ఉత్సాహంగా పాల్గొని యువతలో సాహిత్యాభిలాషను కల్లించారు. ఈ సభల నిర్వహణలో 
డా. కె. సత్య నారాయణరావుగారు, శ్రీ బి.ఎల్‌.ఎన్‌. స్వామి(వికాసం), ధర్మపురి 
కృష్ణమూర్తి ప్రముఖ పాత్ర నిర్వహించారు. సభలకు విచ్చేసిన అతిధులకు సమస్త 
ఏర్పాట్లు చేయటం శ్రీ కొరిమిల్లి రాజేశ్వరరావుగారి సేవలు మరువలేనివి. 

ఒరిస్సా రాష్ట్ర ప్రథమ తెలుగు మహాసభలు: సమన్వయ వేదిక ఆధ్వర్యంలో 
200 ఆగష్టు 13-14 తేదీలలో ఘనంగా జరిగాయి. ఒరిస్సా రాష్ట్రంలో వివిధ 
ప్రాంతాలలో నివసిస్తున్న తెలుగు ప్రజలందరిలో ఐకమత్య భావన పెంపొందింప 
జేయటానికి ఈ మహాసభలు తోద్చడ్డాయి. మహాసభల కన్వీనర్‌ శ్రీ ఆర్‌. సురబ్బాయి, 
ఛైర్మన్‌గా శ్రీ ఇమ్మిడిసెట్టి ఆనందరావు వ్యవహరించారు. ఈ చారిత్రాత్మక సమావేశంలో 
రాష్ట్రంలో అన్ని ప్రాంతాల నుండి కవులు, రచయితలు, కళాకారులు, కళాభిమానులు 
అధిక సంఖ్యలో తరలివచ్చి పాల్గొన్నారు. సభా వేదికపై సాహితీ కళారంగసదస్సులు, 
కవితా సమ్మేళనం, పుస్తకావిష్కరణ కార్యక్రమాలు జరిగాయి. మహాసభలలో 
అతిథులుగా పొట్టి శ్రీరాములు తెలుగు విశ్వవిద్యాలయం ఉపకులపతి ప్రా. ఎన్‌.గోపి, 
మండలి కృష్ణారావు, అంతర్జాతీయ తెలుగు విద్యాకేంద్ర డైరెక్టర్‌ ప్రా. గౌరీశంకర్‌, 
ఒరిస్సా విద్యాశాఖమంత్రి శ్రీభగవత్‌ బెహరా, ఒరిస్సా అసెంబ్లీ స్పీకర్‌ రామ 
చంద్రపందా, స్థానిక ఎమ్‌.ఎల్‌.ఎ డా. రమేష్‌ చంద్రిచ్యావు పట్నాయక్‌ మొదలగు 
వారు పాల్గొన్నారు. తెలుగు విశ్వవిద్యాలయం పంపించిన సురభివారి 'మాయాబజార్‌' 
పౌరాణిక నాటక ప్రదర్శన ప్రేక్షకుల్ని మంత్రముగ్గ్దుల్ని చేసింది. 

ఆరవ అఖిల భారత తెలుగు మహాసభలు: 2011 ఫిబ్రవరి 4,5,6 తేదిలలో 
పొట్టి శ్రీరాములు తెలుగు విశ్వవిద్యాలయం, మండలి వెంకటకృష్ణారావు అంతర్జాతీయ 
తెలుగు కేంద్రం (హైదరాబాద్‌) స్థానిక ఆంధ్రభాషాభివర్థనీ సమాజం సహకారంతో 
బరంపురంలో ఆరవ అఖిల భారత తెలుగు మహాసభలను ఘనంగా నిర్వహించింది. 
మహాసభలకు వేదికగా సిటీ హైస్కూలు మైదానాన్ని సిద్ధం చేశారు. నిర్వాహక అధ్యక్షుడు 
పూడిపెద్ది సత్యనారాయణ(బాబు) కార్యదర్శి. రాజన సూరబ్బాయి. మహా సభలను 
ఒడిశా ముఖ్యమంత్రి నవీన్‌ పట్నాయక్‌ ప్రారంభించారు. మహాసభలలో అతిధులుగా 
ఒడిశా రాష్టమంత్రులు, స్థానిక ఎమ్‌ఎల్‌ఎలు మాజీ పశు, మత్స్య శాఖామంత్రి మందలి 
బుద్ధ ప్రసాద్‌, తెలుగు భాషోద్యమ సమాఖ్య అధ్యక్షుడు డా. సామల రమేష్‌ బాబు, 
కవిసూర్యనగర్‌ శాసనసభ్యురాలు రాజమాత వి. సుజ్ఞాని కుమారిదేవ్‌, ఆంధ్రప్రదేశ్‌ 

శాసన మండలి డా. ఎస్‌. శైలజానాథ్‌, పొట్టిశ్రీరాములు తెలుగు విశ్వవిద్యాలయం 
ఉపకులపతి ఆచార్య అనుమాండ్ల భూమయ్య తదితరులెందరో పొల్గొన్నారు. రెండు 
రోజులు 5,6 తేదీలలో అనేక సాహితీ కళారంగ సదస్సులు జరిగాయి. ఈ సాహితీ 
సదస్సులో అత్యధికంగా 48 పరిశోధనా పత్రాలు ప్రముఖులు సమర్పించటం విశేషం 
వీటిలో థ్రీ గొల్లపూడి మారుతీరావు, డా. చాగంటి తులసి, దా. సి. మృణాళిని, 
ఆచార్య ఎ. ఉషాదేవి, దా. రెడ్డి శ్యామల డా. తర్లుపాటి రాజేశ్వరి తదితరులు 
పాల్గొన్నారు. కవి సమ్మేళనానికి ప్రముఖకవి కె. శివారెడ్డి అధ్యక్షత వహించారు. 
డా. చిల్లర భవానీదేవి, అనిశెట్టిరజిత, యండ్లూరి సుధాకర్‌, విజయచంద్ర మొదలైన 
ప్రముఖ కవులు తమ కవితలను చదివారు. ఈ మహాసభలలో ప్రముఖంగా తెలుగు 
విద్యార్థుల విద్యా సమస్యలు చర్చకు వచ్చాయి. మాతృభాష పరిరక్షించు కోవటానికి 
ఆ సభలలో పది తీర్మానాలు ప్రవేశపెట్టారు. మహాసభలకి దేశంలో అనేక ప్రాంతాల 
నుండి తెలుగు భాషాభిమానులు తరలివచ్చారు. మూడు రోజులు బరంపురం వారిని 
అతిధి మర్యాదలతో అలరించింది. సాంస్కృతిక ప్రదర్శనలతో మురిపించింది. 


“7త్మ 


తెలుగు చదువులు 


ఒరిస్సా రాష్ట్రలో గత ఏడు దశాబ్దాలుగా ఒడిశా రాష్ట్రంలో చేర్చబడిన 
అచ్చతెలుగు ప్రాంతాలు - భూమి పుత్రులు, వ్యవసాయ, ఉద్యోగ వ్యాపార నిమిత్తం 
ఇతర చోట్ల నుంచి వచ్చిన తెలుగువారు, ఒడిశావారితో సామరస్యపూర్వకంగా 
సహజీవనం చేస్తున్నప్పటికీ విద్యారంగానకి సంబంధించి నమస్యాపూరిత వాతావరణం 
నెలకొంది. దక్షిణ ఒరిస్సాలో తెలుగు ప్రజలు అధిక సంఖ్యలో ఉన్న చోట్ల సరిహద్దు 
ప్రాంతాలలో లోతట్లు గ్రామాలలో తెలుగు బడులు ఉండి తెలుగు మాధ్యమంలో 
విద్యాబోధన జరుగుతుండేది. కాలక్రమేణా అనేక చోట్ల పదవీ విరమణ చేసిన తెలుగు 
ఉపాధ్యాయుల స్థానంలో ఒరియా ఉపాధ్యాయులను నియమించటం, తెలుగు బడులను 
ఒరియా బడులుగా మార్చటం మొదలైన చర్చల ద్వారా ప్రభుత్వం తెలుగు ఒరియా 
చదివే పరిస్థితి కల్పిస్తోంది. తెలుగువారు మాతృభాషను చదువుకునే హక్కు క్రమంగా 
కోల్పోయే పరిస్థితి ఎదుర్కొంటున్నారు. 1986లో ఆంధ్రా- ఒరిస్సా మంత్రుల మధ్య 
తెలుగు-ఒరియా ప్రజలకి సంబంధించి విద్యా విషయాలపై ఒక చారిత్రాత్మక 
ఒప్పందం జరిగింది. ఆ ఒప్పందం ప్రకారం ఆంధ్రప్రదేశ్‌ ప్రభుత్వం ఒరియావారికి 
అన్ని సదుపాయాలూ సమకూర్చింది. ఒరిస్సా ప్రభుత్వం ఒప్పందంలోని విషయాలు 
అమలు చేయలేదు. తెలుగు విద్యాలయాల్లో ఉపాధ్యాయుల కొరత, పాఠ్యపుస్తకాల 
ఇబ్బందులు వీటివల్ల సరిహద్దు ప్రాంతాలలో ప్రజలు సమీప ఆంధ్ర ప్రాంతాలకు 
పిల్లలని పంపి చదివించుకుంటున్నారు. తెలుగు విద్యార్థులకు ఒరియాలో ప్రశ్నాపత్రాలు 
ఇస్తున్నారు. 
బరంపురంలో సిటీ హైస్కూలు: తెలుగువారికి విద్యాపరంగా కల్పవృక్షంగా 
భావించిన 70 సంవత్సరాల చరిత్ర ఉన్న స్మూలుని 1969లో ఒడిశా ప్రభుత్వం 

ఉభయ భాషా స్కూలుగా మార్చండి. దరిమిలా గ్రాంట్‌ ఇన్‌ ఎయిడ్‌ పేరుతో ప్రైవేట్‌ 
మేనేజిమెంట్‌ను తప్పించి గవర్నమెంట్‌ కమిటీకి అప్పగించారు. తదుపరి ట్రస్ట్‌ ఆస్తులను 
గవర్నమెంట్‌ మేనేజిమెంట్‌ వారు ప్రభుత్వానికి అప్పగించారు. ఉపాధ్యాయుల కొరత 
సరేసరి! తల్లిదండ్రులు ఒక సంవుంగా ఏర్పడి తెలుగు ఉపాధ్యాయులను 
నియమించారు. ఇందుకుగాను తల్లిదండ్రులు అదనంగా సొమ్ము చెల్లిస్తున్నారు. 
జయపురం: తెలుగు విద్యార్థులు అధికంగా ఉన్న జయపురంలో ప్రభుత్వ బాలికోన్నత 
పాఠశాలలో 1979లో తెలుగు మాధ్యమం ఎత్తివేశారు. ఈ పరిస్థితుల్లో తెలుగు సాంస్కృ 
క సమితి జయపురం 1980లో సిటీ గర్స్స్‌ హైస్కూల్‌ స్థాపించి ఆడపిల్లలకు తెలుగు 
చదువుకునే అవకాశం కల్పించారు.కటక్‌ నగరంలో తెలుగువారు చదువుకోవటానికి 
గతంలో దివాన్‌ బజారులో ఆంధ్ర బాల బాలికాస్మూలు, సౌత్‌ ఈస్టరన్‌ రైల్వే కాలనీలో 
తెలుగుబడి ఉందేవి. అవి కాలక్రమంలో మూతబడ్డాయి. ఇప్పుడు కటక్‌లో ఒకే ఒక 
స్కూలు కళింగ పాఠశాల ఉంది. 
కళింగ పాఠశాల: కటక్‌లో 1984 నుంచి ప్రైవేట్‌గా నడుపుతున్నారు. ఈ 
పాఠశాలలో ప్రధానంగా ఆర్థికంగా వెనుకబడిన బలహీన వర్గాలు, నిరుపేదలు 
అమ్మభాషపై మక్కువతో పిల్లల్ని చదివిస్తున్నారు. పాఠశాలలో పిల్లల సంఖ్య 350. 
ఒకటవ తరగతి నుంచి ఎనిమిదో తరగతి వరకు క్రమంగా తరగతులు 
నిర్వహిస్తున్నారు. పుస్తకాలు ఆంధ్ర నుంచి తెస్తారు. 8వ క్లాసు పూర్తి చేశాక శిక్షణ 
ఇచ్చి ఆంధ్రప్రదేశ్‌ నిర్వహించే బోర్డు పరీక్షకు హాజరవుతారు. స్కూలును శ్రీ పి.వి. 
రమణమూర్తి స్థాపించారు. పాఠశాలకు జీతాల నిమిత్తం గ్రాంట్‌ ఇన్‌ ఎయిడ్‌ ఒడిశా 
ప్రభుత్వం ఇవ్వలేనని చెబుతోంది. పాఠ్యపుస్తకాల కొరతతో, ఆర్థిక వనరులు లేక ఈ 
స్కూలు నిర్వహణ తెలుగువారికి సవాలుగా మారింది. 
పూరీ: పూరీలో క్రిస్టియన్‌ మిషనరీలు నడిపే పాఠశాలల్లో ఇదే పద్ధతి. 
పదోతరగతి పరీక్షలు ఆంధ్రప్రదేశ్‌ బోర్డువారు నిర్వహించిన ఆంధ్రా వెళ్లి వస్తారు. 
ఇవి గాక కొందరు చదువుతున్న యువకులు ప్రైవేట్‌ట్యుటోరియల్స్‌ నడిపి విద్యార్థులకు 
శిక్షణ ఇస్తున్నారు. వీరందరూ మత్స్యకార కుటుంబాలకు చెందిన వారే. వీరు ఒడిశా 
ప్రభుత్వం తెలుగుబడి పెట్టాలని కోరుతున్నారు. 
తెలుగు ప్రముఖ వనతులు: ఈనేపథ్యంలో తెలుగు విద్యార్థుల సమస్యల అటు 
ఆంధ్రప్రదేశ్‌ ప్రభుత్వానికి, ఇటు ఒడిశా ప్రభుత్వానికి అనేక మార్లు ఒరిస్సా రాష్ట్ర 

తెలుగు సమాఖ్య సమన్వయ వేదిక, తెలుగు ప్రముఖులు విన్నవించారు. ఈ దిశలో 
ఆంధ్రప్రదేశ్‌ ప్రభుత్వం ఇతర రాష్ట్రాలలో నివసిస్తున్న ఆంధ్రుల విద్యా సంస్కృతి 
అవసరాల నిమిత్తం ఒక సంయుక్త శాసనసభా సంఘాన్ని ఏర్పాటు చేసింది. శాసన 
సభా సంఘం ఏర్పాటులో పొట్టి శ్రీరాములు తెలుగు విశ్వవిద్యాలయం మాజీ 
ఉపకులపతి డా. ఆవుల మంజులత, తెలుగు భాషాభిమాని ప్రస్తుత అధికార 
భాషాసంఘం చైర్మన్‌ శీమందలి బుద్ధ ప్రసాద్‌ గార్ల అమేయమైన కృషి ఉంది. నడుస్తున్న 
చరిత్ర సంపాదకులు డా. సామల రమేష్‌ బాబు వివిధ వేదికలపై నడుస్తున్న చరిత్ర 
పత్రికలలోనూ తెలుగు వారు మాతృభాషలో చదువుకునే అవకాశాలు తగ్గటంపై 
ఆందోళన వ్యక్తం చేస్తూ ఆంధ్రప్రదేశ్‌ తక్షణం స్పందించాలని కోరారు.శాసన సభ 
బృందం పర్యటన, ఆంధ్రప్రదేశ్‌ శాసనసభా సంఘం డా. ఎ. చక్రపాణి నాయకత్వంలో 
ఐదుగురు సభ్యుల బృందం ఒరిస్సాలో 2008 నవంబరు 5,6,7 తేదీలలో 
పర్యటించారు. ఈ బృందంలో సమన్వయకర్తగా పొట్టిశ్రీరాములు తెలుగు 
విశ్వవిద్యాలయం మండలి వెంకట కృష్ణారావు అంతర్జాతీయ కేంద్రం, సంచాకులు 
డా. డి మునిరత్నం నాయుడు వ్యవహరించారు. ఈ బృందం ఒడిశాలోని ముఖ్య 
తెలుగు ప్రాంతాలలో పర్యటించి, తదుపరి భువనేశ్వర్‌ సచివాలయంలో జరిగిన 
సమావేశంలో పాల్గొన్నారు. ఉభయ రాష్ట్రాలలోని తెలుగు, ఒరియా ప్రజల సమస్యలపై 
చర్చ జరిగింది. శాసన పరిషత్తు అధ్యక్షులు డా. ఎ. చక్రపాణి, తమ కమిటీ నివేదికను 
4-12- 2008వ తేదీన శాసనసభకు సమర్పించారు. ఈ కమిటీ అనేక సిఫారసులను 
చేసింది. అయితే ఇంతవరకు ఆంధ్రప్రదేశ్‌ ప్రభుత్వ కార్యాచరణ రూపు దాల్చలేదు. 
2011 ఆరవ అఖిల భారత మహాసభలు 4,5,6 తేదీలలో బరంపురంలో జరిగాయి. 
తెలుగు ప్రాంతాల ప్రతినిధుల సమావేశంలో చర్చకు వచ్చిన విషయాలను దృష్టిలో 
పెట్టుకొని తీర్మానాలు రూపొందించి సభలో ప్రవేశపెట్టారు. తెలుగు విశ్వవిద్యాలయం 
ప్రభుత్వానికి అందించింది. ఇక అమలు చేయటమే ప్రధాన విషయం. తిరుపతిలో 
జరగబోయే ప్రపంచ తెలుగు మహాసభలకు ఆహ్వానం పలకటానికి బరంపురంలో 
నవంబరు 10, 2012న ప్రాంతీయ సాంస్కృతిక సదస్సు నిర్వహించారు. ఈ సభలలో 
పాల్గొన్న మాన్యశ్రీ మండలి బుద్ధప్రసాద్‌, అధికార భాషా సంఘం అధ్యక్షులు, మాన్య 
శీమతి ఉషాదేవి, స్త్రీ శిశు సంక్షేమ శాఖామంత్రి ఒడిశా, కళ్ళికోట రాజమాత 
వి. సుజ్ఞాని కుమారి దేవ్‌, కవిసూర్యనగర్‌ శాసనసభ్యులు, (శ్రీ కె. నారాయణరావు, 

శాసన సభ్యుడు పర్గాకిమిడి పాల్గొని తెలుగు విద్యార్ధుల సమస్యలపై సత్వర చర్చలు 
ఉంటాయని ప్రకటించటం విశేషం. విద్యాసహాయక పోస్టులు మంజూరు అయినట్లుగా 
కూడా సభాముఖంగా తెలపటం తెలుగువారిలో ఆనందం కలిగించింది. 
తెలుగుమాధ్యమం విద్యార్థులకు పాఠ్యపుస్తకాలను ఒడియా నుంచి తెలుగుకు 
అనువదించేటందుకు ఒడిశా ప్రభుత్వం నుంచి అనుమతి లభించేలా చూడాలని 
శ్రీమండలి బుద్ధప్రసాద్‌ ఒడిశా ప్రభుత్వ మంత్రిని, శాసన సభ్యులను కోరారు. ఈ 
పరిణామాలు ఒడిశా తెలుగువారిలో ఆశను కలిగిస్తున్నాయి. 

శ్రీమతి ఉషాదేవి చికటి సంస్థానం- తెలుగురాణి ఈమె ఈ సంస్థానంలో స్త్రీ -శిశు 
సంక్షేమశాఖామంత్రిగా ఒరిస్సా ప్రభుత్వంలో విధులు నిర్వహించడం తెలుగు 
వారందరికీ గర్వకారణం. 

ముగింపు 

ఘనమైన సాహితీ సాంస్కృతిక వైభవంగా విలసిల్లుతున్న తెలుగు జాతి మనది. 
ప్రాచీనమైనదీ మధురమైనది మన మాతృభాష తెలుగు. భౌగోళికంగా ఉమ్మడి మద్రాస్‌ 
రాష్ట్రంలో ఉన్న నాటి తెలుగువారు జాతీయోద్యమంలో ప్రథమ శ్రేణిలో ఉండి పోరాటం 
జరిపారు. 

“ఇచట జాతీయ భావనా చైత్ర రథము 

తూర్పు దిశగాను జనులకు తోచికనల 

అవసర బ్రహ్మగ గుర్తించి యాంధ్రులెల్ల 

బ్రహ్మపురి యంచు పిలువం” అని నాడు శ్లాఘించారు. 

ఒడిశా రాష్ట్రం ఏర్పడిన తరువాత ఒడిశాలో తెలుగువారు తమ ఉనికిని జన 
జీవనంలో మమేకమై వివిధ రంగాలలో తమ ప్రత్యేకతను నిలబెట్టుకోవటం గమనార్హం. 
“ఇట నెచట త్రివ్వినను బంరేనలు” అంటారు విశ్వనాధ వేంగిక్షేత్రం కావ్యంలో, అలాగే 
ఇక్కడ శోధించిన కొద్దీ అమూల్య రత్నాలు లభ్యమవుతున్నాయి. ఇప్పుడు సమస్య 
భాషా పరిరక్షణ. 

జాతి సర్వతోముఖాభివృద్దిలో భాషదే ప్రధాన భూమిక. భాష సజీవంగా 
ఉంటేనే జాతి సజీవంగా ఉంటుంది. తెలుగుజాతి అస్తిత్వం తెలుగు భాషా దీపాన్ని 
సముజ్వ్వలంగా వెలిగేటట్లు చూడటంలో ఉన్నదని గుర్తించాలి. ఒరిస్సాలో తెలుగువారికి 
ఇలా 'గట్టిమేల్‌ తలపెట్టేవారు చరిత్రలో సముచిత స్థానం సంపాదించుకుంటారు. 

అలై ఉంటా రింఎలలి “586 పే 


౧ దాడి 7ం౬దాదాయాలా 


[కీ 
న్‌ 
న 
ళ్ళ, 
రి య. 
న. స్‌. 
| 1/1 | య 
| | (4 
1 (కలల! ఈఓ! 
థీ ఫి ల! 2 ర్ట! 
బై కతటో! న్‌ మా స 
టో లోా టా శేవరాతా మేకం కృష్ణను మంఠపాశ ఫార్వతస్యటాటై గదద వీరాని అన్సీ ధర్మాలన్పు పరాన్న ౪8 
సన్చంపీర 1 
(తు శ్రయనం ౫టింక సట గృష్టవు వర్‌ కంల ఇశేగ్యరూవు. వ్యక్‌ చదహవ 2ళద౭ాాప్తు గడ్‌ ఏడున, 8డుకి ఇన్నారపే, 
(లో సర్భారప 
విల్యర్థనాష | 


(తరళ (టప) వయ పవక సట పగళావమనీ (ప్రసారంపు. చంకా దీషకుణ, అడ్యణరి పర్చిన గెరకాగనథ? గోష్య[ గారె 
వంకర రమకి గనే శార్జనూప్పు ఛ్రీగం శ్రీ ళీ పవపానే (టి 
విలర్షకాడ” 1 


(౬ై ఖా: (టక) రేపళ్లు ఏతం కృష్ణం కలవ దగరిట్ళు షం కోబంటీల అకలి వమమన్సాన్తీ వీడను 
ఇగళ్నా! న 

01201. ౧2౮6 





రచయిత వివరాలు 


డా॥ తూర్లపాటి రాజేశ్వరి: ఒరిస్సా విద్యాశాఖలో తెలుగు రీడరుగా పదవీ 
విరమణ చేశారు. 1971లో కథా రచయిత్రిగా సాహిత్య ప్రస్థానంప్రారంభించిన ఆంధ్ర 
ప్రభ సచిత వారప్రతిక 'దీపం వెలిగింది సీరియల్‌ తో పాఠకులు అభిమానాన్ని 
పొందారు. సీతా ఓ సీతా, మనసైన చెలి, (నవల) గాయాల చెట్టు(కవిత్వం) శశికళ, 
వంశీరవం, కెరటాలు, (నవల) తెలుగు భాష- సంస్కృతి సాహిత్యం మీద వెలువరించిన 
వ్యాసాలు(తెలుగుదనం) అనువాద రచనలు, ఆంగ్లం నుంచి తెలుగు: రవీంద్రుని 
కావ్యానువాదం “నివేదన” ఒరియా నుంచి తెలుగు అమృత( కవిత్వం), (ఒరిస్సా 
సాహిత్య అకాడమీ ప్రచురణ) ఉల్లంఘన (కథలు) (కేంద్ర సాహిత్య అకాడెమీ ప్రచురణ) 
వెలువరించారు. కవిత్వం కన్న కన్నడ భాషలోకి 'హుణ్జి నమరి అనువదింపబడింది. 
పొట్టిశ్రీరాములు తెలుగు విశ్వ విద్యాలయం , నాళం కృష్ణారావు ఉత్తమ రచయిత్రి 
పురస్కారం పొట్టి విశ్వవిద్యాలయం వారి తెలుగుదనానికి ఉత్తమ వచన గ్రంథ పురస్కార 
ఆంధ్రప్రదేశ్‌ భాషా సంఘం వారి వికాసం పురస్కారం అందుకున్నారు. 


చిరునామ 

డా॥ తుర్లపాటిరాజేశ్వరి 
చరవాణి; 8093520819 
స్థిరవాణి: 0680-2261788 


01201. ౧2౮6 


01201. ౧2౮6౦ 


వ్రభంచ తెలుగు మహాసభల ఆశయాలు 


9 _ తెలుగు జాతి భాషా సంస్కృతులపై నేటి యువతరానికి ఆసక్తి 
కలిగించేలా ప్రణాళికలు తయారు చేయడం. 

9 ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి 
భాషాసంస్కృతులు ఎదుర్కొంటున్న సమస్యలకు పరిష్కారాలు 
కనుగొనడం. 

* తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యల లు చేపట్టడం. 

* శత్రెల్రుగు పాలన, బోధన, ప్రసార మాధ్యమ భాషగా 
వినియోగించేందుకు చర్యలు తీసుకోవడం. 

* తెలుగువారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 

* _ త్రెల్పుగు జాతి ప్రాచీనతలను, ప్రశస్తిని వెలుగులోకి తేవడం. 

* తెలుగు జాతి చరిత్రపై, భాషపై [గ్రంథాలు ప్రచురించి కొత్త 
పారిభాషిక పదాలు తయారుచేయడం. 

* తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 

* _త్రెలగు నేలపై గల చారిత్రక, ఆధ్యాత్మిక స్థలాలకు, పర్యాటక 
కేంద్రాలకు ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 


దేశ భాషలందు ౩లుగు లిస్ప 
క డా డడ క! 


